

ప్రపంచ

కమ్యూనిస్టు ఉద్యమంలో

చీలుబాటలకు కారకులెవరు?



“పీపుల్స్ డెయిలీ”, “రెడ్ స్టార్” పత్రికల
సంపాదక వర్గాలు



మార్క్సిస్టు ప్రచురణలు

బకింగ్ హాంపేట P. O.

విజయవాడ-2.

22

ప్రపంచ

కమ్యూనిస్టు ఉద్యమంలో

చీలుబాటలకు కారకులెవరు?



“పీపుల్స్ డెయిలీ”, “రెడ్ ఫ్లాగ్” పత్రికల
సంపాదక వర్గాలు



మార్క్సిస్టు ప్రచురణలు

బకింగ్ హాంపేట P. O.

విజయవాడ-2.

ప్రచురణ నెం : 8
ఏప్రిల్, 1964

63

వెల : 0-40

ముద్రణ :
విద్యోదయ ప్రింట్స్
విజయవాడ - 2

1963 జూలై 14 న సోవియట్ కమ్యూనిస్టుపార్టీ కేంద్ర కమిటీ,

“ఐహారంగిలేఖ” అంటూ ప్రకటించినదానికి చైనా కమ్యూనిస్టుపార్టీ పత్రిక
రైన “పీపుల్స్ డెయిలీ”, “రెడ్ ఫ్లాగ్” లు సంయుక్త సంపాదకవర్గ నాయ

★ రత్వాన ఒక్కొక్క అంశాన్ని రీసుకొని వరుసగా సమాధానా రిచ్చాయి. ★

ఇది 7 వ భాగం ఈ భాగానికి “పీపుల్స్ డెయిలీ”, రెడ్ ఫ్లాగ్”లు పెట్టిన

శీర్షిక : “ మన కాలంలో సోవియట్ పార్టీ నాయకులు ఎంతర్జాతీయ కమ్యూ
నిస్టు ఉద్యమంలో పెద్ద విచ్ఛిన్నకులు.”

D

అంతర్జాతీయ కమ్యూనిస్టు ఉద్యమ ఐక్యతకు ఈ నా దేర్పక్షంత తీవ్ర ప్రమాదం ఇంతకు ముందెన్నడూ ఎదురవలేదు. ఈనాడు మనం ఆధునిక రివిజనిస్టు సిద్ధాంత ప్రళయాన్ని చూస్తున్నాం. అటు అంతర్జాతీయంగానూ, ఇటు వ్యక్తిగత పార్టీలలోనూ మార్క్సిజం-లెనినిజానికీ, రివిజనిజానికీ మధ్య భేషణ పోరాటాలు సాగుతున్నాయి. ఈనాడు అంతర్జాతీయ కమ్యూనిస్టు ఉద్యమం ఇంతకు మున్నెన్నడూ లేనంత తీవ్రంగా చీలిపోయే ప్రమాదాన్ని ఎదుర్కొంటోంది.

సోషలిస్టు శిబిర ఐక్యతనూ, అంతర్జాతీయ కమ్యూనిస్టు ఉద్యమ ఐక్యతనూ రక్షించు కొనడం ప్రపంచంలోని కమ్యూనిస్టుల, కార్మికవర్గ విప్లవ ప్రజాశక్తుల తక్షణ కర్తవ్యం.

చైనా పార్టీ కృషి

మార్క్సిజం - లెనినిజాన్ని అనుసరించి, 1957 మాస్కో ప్రకటన, 1960 పరాలలోని విప్లవసూత్రాల ఆధారంగా, సోషలిస్టు శిబిర ఐక్యతను అంతర్జాతీయ కమ్యూనిస్టు ఉద్యమ ఐక్యతను రక్షించేందుకు చైనా కమ్యూనిస్టుపార్టీ నిరంతరం అంతుతమైన కృషిచేసింది. సూత్రానికి కట్టుబడి వుండాలనీ, ఐక్యతను కాపాడాలనీ, విభేదాలను తొలగించుకొని మన ఉమ్మడి శత్రువుకు వ్యతిరేకంగా పోరాటాన్ని బలోపేతం చేసుకోవాలన్న నిర్దిష్టతకి చైనా కమ్యూనిస్టుపార్టీ లోగడ కట్టుబడివుంది, ఇకముందూ గట్టిగా నిలబడుతుంది.

సోవియట్ కమ్యూనిస్టుపార్టీ నాయకులు రివిజనిజం మూలాన్ని చేపట్టినప్పటినుండీ, అంతర్జాతీయ కమ్యూనిస్టు ఉద్యమ ఐక్యతకే రాము అంకితమైయున్నామని పిలుస్తూ, విరామమూలేకుండా చెప్పుకోసాగారు. ఇక ఇటీవల వారు "ఐక్యత" అంటూ చాల చురుకుగా కేకలు వేస్తున్నారు. వీరి పనులు చూస్తూంటే తొంభై సంవత్సరాలక్రితం ఎంగెల్స్ చెప్పినమాటలు గుర్తుకొస్తున్నాయి : " "ఐక్యత" అంటూ కేక పెట్టినంత మాత్రానే ఎవరూ మోసపోగూడదు. ఈ మాటను ఎక్కువసార్లు ఉచ్చరించేవారే పెద్ద చీలికకు మార్గం వేస్తారు.....పెద్ద పెద్ద నెక్టేరియన్లు [ఒంటెత్తుపోకడలుపోయే బాపతు], పెద్ద పెద్ద కన్జాకోవీలూ, దుష్టలే ఒకప్పుడు అందరి కంటే బిగ్గరగా ఐక్యత అంటూ కేకలు పెడతారు....."

[“బెబెల్ కు ఎంగెల్సు” వ్రాసిన లేఖ : 1873 జూన్ 20. “మార్క్స్ - ఎంగెల్స్ సెలెక్షెడ్ కరెస్పాండెన్సు”, మాస్కో విదేశీ భాషా ప్రచురణాలయం; పేజీ 345].

సోవియట్ పార్టీ నాయకులు ఒకపైపున తామే ఐక్యతా రక్షకులుగా చెప్పుకుంటూ మరో పైపున, ఉద్యమంలో చీలికలు తెస్తున్నారన్న ముద్రను చైనా కమ్యూనిస్టుపార్టీపై రుద్ద ప్రయత్నిస్తున్నారు. సోవియట్ పార్టీ కేంద్రకమిటీ ప్రకటించిన “బహిరంగ లేఖ”లో యిలా వుంది :—

“చైనా నాయకులు ఒక్క సోషలిస్టు శిబిర ఐక్యతనేగాక, యావత్ప్రపంచ కమ్యూనిస్టు ఉద్యమ ఐక్యతనే విచ్ఛిన్నం చేస్తున్నారు; కార్మికవర్గ అంతర్జాతీయతా సూత్రాలను కాలరాస్తున్నారు; సోదర పార్టీలమధ్య ఉండాలైన అంగీకృత సంబంధాల స్థాయిని పూర్తిగా ఉల్లంఘిస్తున్నారు.”

ఇదీ, ఆ తరువాత సోవియట్ పత్రికల్లో ప్రకటితమైన వ్యాసమంపరా చైనా కమ్యూనిస్టులను “నెక్టేరియన్ల”నీ, “విచ్ఛిన్నకుల”నీ రాస్తూ వచ్చాయి.

కాని అసలు వాస్తవా లేమిటి? సోషలిస్టు శిబిర ఐక్యతను విచ్ఛిన్నం చేస్తున్న దెవరు? అంతర్జాతీయ కమ్యూనిస్టు ఉద్యమ ఐక్యతను వమ్ముచేస్తున్నవా రెవరు? కార్మికవర్గ అంతర్జాతీయతా సూత్రాలను కాలరాస్తున్నవా రెవరు? సోదరపార్టీల మధ్య ఉండాలైన అంగీకృత సంబంధాల స్థాయిని పూర్తిగా ఉల్లంఘిస్తున్నవా రెవరు?

దాల స్థాయిని పూర్తిగా భగ్నపరుస్తున్న దెవలు? మరో మాటలో చెప్పాలంటే, అసలైన సీసలైన విచ్చిన్నకు లెవరు?

ఈ ప్రస్నలకు సరైన సమాధానం రావాలి. అప్పుడు మాత్రమే గోషలిష్టు శిబిర, అంతర్జాతీయ కమ్యూనిస్టు ఉద్యమ ఐక్యతను కాపాడి పరిపుష్టంచేసుకొనే మార్గాన్ని అన్వేషించుకోగలుగతాం. అప్పుడు మాత్రమే చీలిక ప్రమాదాన్ని దాటగలుగతాం.

చారిత్రక సమీక్ష

వర్తమాన అంతర్జాతీయ కమ్యూనిస్టు ఉద్యమంలో చీలికతత్వం యొక్క స్వభావాన్ని స్పష్టంగా అవగతం చేసుకోడానికి, సరైన మార్గంలో దాన్ని ఎదుర్కొని పోరాడటంకోసం మనం, గత శతాబ్దం పైచిలుకుకాలంలో అంతర్జాతీయ కమ్యూనిస్టు ఉద్యమ చరిత్ర ఎలా నడిచిందో పరిశీలించడం అవసరం.

మార్క్సిజం-లెనినిజానికి, అవకాశవాదానికి మధ్య, ఐక్యతా రక్షకులకూ చీలికలుతెచ్చే వారికి మధ్యపోరాటం అనేది అంతర్జాతీయ కమ్యూనిస్టు ఉద్యమచరిత్రలో అంతర్భాగంగా సాగుతూ వచ్చిందే. ఈ పరిస్థితి వ్యక్తిగతంగా అనేక దేశాల్లోనూ, అంతర్జాతీయ రంగంలోనూ వచ్చింది. ఈ దీర్ఘ పోరాటంలో మార్క్స్ - ఎంగెల్స్ - లెనిన్లు వాస్తవంలో శ్రామికవర్గ ఐక్యతంటే ఏమిటో నిదాంతస్థాయిలో స్పష్టపరిచారు; తమ ఆచరణలోనూ చూపించారు; ఈ విధంగా వారు అవకాశవాదాన్ని, రివిజనిజాన్ని, చీలికతత్వాన్ని ఎదుర్కోడంలో మహోన్నతమైన ఆదర్శాలు నెలకొల్పారు.

1847 లో మార్క్స్ - ఎంగెల్స్లు రొలిసారిగా అంతర్జాతీయ కార్మికవర్గ సంస్థను స్థాపించారు. అదే కమ్యూనిస్టు లీగ్. వీరు భయంకర ఆ లీగ్ కార్యక్రమంగా వ్రాసిన ప్రఖ్యాత “కమ్యూనిస్టు ప్రణాళిక [మనిఫెస్టో]”లో చైతన్యవంతమైన, ఉత్తేజకర పిలుపు నిచ్చారు. “అన్ని దేశాల కార్మికులారా, ఐక్యం కండి!” అందులోనే వారు శాస్త్రీయ కమ్యూనిజం అంటే ఏమిటో క్రమబద్ధంగా లోతుగా వివరించి చెప్పారు. ఆ విధంగా మార్క్స్ - ఎంగెల్స్లు, అంతర్జాతీయ శ్రామికవర్గ ఐక్యతకు నిదాంత పునాది వేశారు.

మార్క్స్ - ఎంగెల్స్లు తమ జీవితమంతా సూత్రబద్ధమైన అంతర్జాతీయ శ్రామికవర్గ ఐక్యతకోసం నిరాఘటంగా పాటుపడ్డారు.

ఫస్ట్ ఇంటర్నేషనల్

1864 లో మార్క్స్ - ఎంగెల్స్లు ఫస్ట్ (మొదటి) ఇంటర్నేషనల్ను ఏర్పరచారు. అదే— ఇంటర్నేషనల్ వర్కింగ్ మెన్స్ అసోసియేషన్. సకల దేశాల కార్మికోద్యమాలను సమైక్య పర్చేందుకే వారి సంస్థను నెలకొల్పారు. ఫస్ట్ ఇంటర్నేషనల్ పున్నంతకాలమూ వారు, బాకునీనిస్టులకు, ప్రాథోనిస్టులకు, డ్లాంక్విస్టులకు, లాస్సాలియన్లు వగయిరా బాపతుకు వ్యతిరేకంగా సూత్రబద్ధమైన పోరాటాల్ని నడిపారు. ముఖ్యంగా బాకునీనిస్టు విచ్చిన్నకులకు వ్యతిరేకంగా భీషణ సమరం సాగించారు.

బాకునీనిస్టులు మార్క్స్ నిదాంతంపై మొదటినుంచీ దాడి ప్రారంభించారు. మార్క్స్ తన “ప్రత్యేక ప్రోగ్రాంనే, తన వ్యక్తిగత నిదాంతాన్నే ఇంటర్నేషనల్”లో పైచేయి చేసుకోవాలని కోరుతున్నాడని బాకునీనిస్టులు ఆరోపించారు. కాని వాస్తవానికి ఇంటర్నేషనల్ పై తన ముతాపిడిసూత్రాలనే రుద్ది, ఇంటర్నేషనల్ ప్రోగ్రాం స్థానే అవకాశవాదపూరితమైన బాకునిన్ ప్రోగ్రాంను

ప్రవేశ పెట్టాలని ప్రయత్నించినవారు ఈ బాకునీన్నిలే. వారు ఒక కుట్ర తరువాత మరొక కుట్ర పన్నారు. చిమ్మని బమ్మిని, బమ్మిని తిమ్మనిచేసి “మొదారితీ” అంటూ సృష్టించారు; సెక్టేరియన్, విచ్చిన్న చర్యలకు దిగారు.

నిజమైన అంతర్జాతీయ శ్రామికవర్గ ఐక్యతను రక్షించడానికిగాను మార్క్స్ - ఎంగెల్సులు, ఫస్ట్ ఇంటర్నేషనల్ను ఎదుర్కొన్న బాకునీన్ని విచ్చిన్నకుల బహిరంగ సహాయకు వ్యతిరేకంగా రాజీలేని సూత్రబద్ధవైఖరి తీసుకున్నారు. అప్పటికి విచ్చిన్నకర చర్యలతోనే మనగానాం తేలానాంగానే వుంటున్న బాకునీనిష్ఠులను 1872 లో హేగ్ మహాసభలో ఇంటర్నేషనల్ నుండి బయటికి గెంటివేయడం జరిగింది. ఈ మహాసభలో మార్క్స్ స్వయంగా పాల్గొన్నారు.

హేగ్ మహాసభలో గనుక బాకునీనిష్ఠుల విచ్చిన్న చర్యలపట్ల సూత్రరహితమైన రాజీ ధోరణి అవలంబించి వున్నట్లయితే అంతర్జాతీయ కార్మికోద్యమానికి తీవ్రమైన దుష్ప్రతిభలు సంభవించేవని ఎంగెల్స్ చెప్పాడు. ఎంగెల్స్ ఇలా అన్నాడు :

“అప్పుడు ఇంటర్నేషనల్ వాస్తవానికి ముక్కలు ముక్కలై పోయేది — “ఐక్యత” పేరుతో చెక్కలై పూరుకొనేది” !.

[“ఐజెల్కు ఎంగెల్స్ రాసిన లేఖ మార్క్స్-ఎంగెల్స్ సెలెక్షెడ్ కరెస్పాండెన్స్, పేజీ 346]

ఈ విధంగా మార్క్స్ - ఎంగెల్స్ల సారధ్యం క్రింద సాగిపోయిన ఫస్ట్ ఇంటర్నేషనల్. అవకాశవాదానికి, చీలికతత్వానికి వ్యతిరేకంగా పోరాడింది; అంతర్జాతీయ కార్మికోద్యమంలో మార్క్సిజం నాయకత్వానికి పునాది ఏర్పర్చింది.

1876 లో ఫస్ట్ ఇంటర్నేషనల్ అంతమైపోయినట్లు ప్రకటించారు. దానితో, వరుసనే అనేక దేశాలలో పెద్దపెద్ద సోషలిస్టు వర్కర్స్ పార్టీలు ఏర్పడనారంభించాయి. ఈ పార్టీలు శాస్త్రీయ కమ్యూనిజం ఆధారంగా ఏర్పడి అభివృద్ధిలోకి వస్తాయన్న ఆశతో మార్క్స్ - ఎంగెల్సులు ఈ పార్టీల అవతరణనూ, అభివృద్ధినీ బహుశ్రద్ధగా పరిశీలిస్తూ వచ్చారు.

ఆనాడు యూరప్ లోని కార్మికోద్యమంలో ముఖ్యస్థానాన్ని ఆక్రమించిన జర్మన్ సోషల్ డెమోక్రాటిక్ పార్టీ పట్ల మార్క్స్ - ఎంగెల్సులు ప్రత్యేక శ్రద్ధ చూపారు; ఆందోళనతో పరిశీలించారు. అనేక పర్యాయాలు వీ రిద్దరూ, జర్మన్ పార్టీ ‘ఐక్యత’ పేరుతో అవకాశవాదంతో రాజీపడే దుస్వభావాన్ని చాలా నిశితంగా విమర్శించారు.

1875 లో జర్మన్ సోషల్ డెమోక్రాటిక్ పార్టీ సూత్రాలను గాలికివదలి లాస్సారియన్లతో చేయి కలిపినందుకు మార్క్స్ - ఎంగెల్సులు జర్మన్ పార్టీని ఖండించారు. ఈ కలయిక ఫలితమే గోడా ప్రోగ్రాం [గోడా కార్యక్రమం], ఈ సభ్యతకు “చెల్లించిన మూల్యం అపారం” అన్నాడు మార్క్స్. అంతేకాదు, గోడా ప్రోగ్రాము “పార్టీని నిర్వీర్యపరుస్తుంది. ఇది పూర్తిగా అభ్యంతరకరం” అన్నాడు మార్క్స్.

[“డాక్కి మార్క్స్ లేఖ”: మార్క్స్ - ఎంగెల్స్, కరెస్పాండెన్స్, పేజీ 360; 361]

ఈ కలయికను గూర్చి ఎంగెల్స్ యిలా అన్నాడు : “మొత్తం జర్మన్ సోషలిస్టు శ్రామిక వర్గాన్నే లాస్సారియన్లముందు మోకరిల్లచేయడమే యిది : ”

ఈ ప్రాతిపదికపై ఏర్పడ్డ ఈ కలయిక పట్టుమని సంవత్సరం కూడా వుండదు.”

[“ఐజెల్కు ఎంగెల్స్ లేఖ”: సెలెక్షెడ్ కరెస్పాండెన్స్, పేజీ, 358.]

గోడా ప్రోగ్రామను వివరిస్తూ మార్క్స్ ఒక ముఖ్య సూత్రాన్ని మార్క్సిస్టుల ముందుంచాడు.

“సూత్రాలకు సంబంధించి సందేహము రాజీ అంటూ వుండదు.”

[“ద్రాకికి మార్క్స్ లేఖ-మార్క్స్ - ఎంగెల్స్” సెలెక్టెడ్ కరెస్పాండెన్స్ : పేజీ, 361.]
పార్టీ లోపల అవకాశవాదుల చర్యల్ని సహిష్టు పూటకొంటున్నందుకు జర్మన్ పార్టీ ని
మార్క్స్ - ఎంగెల్సులు నిశితంగా విమర్శించారు. మార్క్స్ అన్నాడు :

“ఈ అవకాశవాదులు. న్యాయం - న్యేచ్ఛ - సమానత్వం - సామ్రాజ్యత్వం అనే ఆధునిక
పురాణ దేవతల్ని చూసి...భౌతికవాద పునాదినే పెకిలించి వేయ ప్రయత్నిస్తున్నారు.

[“ఎఫ్. ఎ. సోర్రీకి మార్క్స్ లేఖ” సెలెక్టెడ్ కరెస్పాండెన్స్, పేజీ 376.]

“ఇది పార్టీనీ, దాని సిద్ధాంతాన్ని వక్రీకరించడమే” [పే, 376] జర్మన్ పార్టీ నాయకులకు
రాసిన “సర్క్యులర్ లెటర్”లో మార్క్స్ - ఎంగెల్సులు యిలా చెప్పారు :

“వాదాపు 40 సంవత్సరాలుగా మేము, వర్గపోరాటమనేది చరిత్రకు తక్షణ చోదకశక్తి
అని నొక్కి చెప్పాం! ముఖ్యంగా బూర్జువావర్గానికి, శ్రామికవర్గానికి మధ్య వర్గపోరాటం
అనేది ఆధునిక సాంఘిక విప్లవం యొక్క బలమైన శక్తి అని చెప్పాం. అందువల్ల
ఉద్యమం నుంచి వర్గపోరాటాన్ని రొంగించగోరేవారిలో సహకరించడం అనేది
అసంభవం.”

[“డెడెల్సు మార్క్స్ - ఎంగెల్సుల లేఖ : సెలెక్టెడ్ కరెస్పాండెన్స్ : పే. 395]

సెకండ్ ఇంటర్నేషనల్

ఎంగెల్స్ ప్రభావంలో 1889లో సెకండ్ (రెండవ) ఇంటర్నేషనల్ ఏర్పడింది. ఇది,
పెట్టుబడిదారీ విధానం “శాంతియుతంగా” అభివృద్ధి చెందుతున్న దశలో వున్న ఇంటర్నేషనల్.
మార్క్సిజం దాగా పరివ్యాప్తమై, “కమ్యూనిస్టు ప్రణాళిక” ప్రతిచోటా కోటానుకోట్ల కార్మికుల
ఉమ్మడి కార్యక్రమంగా రూపొందించిన ఈ దశలో, అనేక దేశాల్లోని సోషలిస్టుపార్టీలు ఈ ప్రణా
ళికను ఉపయోగించుకొని లక్ష్యాన్ని చేరుకోడానికి ప్రయత్నించే బదులు బూర్జువా చట్టబద్ధాధికా
రాన్ని గుడ్డిగా ఆరాధించి చట్టబద్ధవాదులుగా మారిపోయారు. ఆ విధంగా వారు అవకాశవాదానికి
మార్గం చూపారు.

ఈ విధంగా సెకండ్ ఇంటర్నేషనల్ వున్నంతకాలమూ అంతర్జాతీయ కార్మికోద్యమం
రెండు ప్రధాన శాఖలుగా—విప్లవ మార్క్సిస్టు - రెనినిస్టులు, కుహనా మార్క్సియన్ అవకాశ
వాదులుగా—విభజితమైంది.

అవకాశవాదులకు వ్యతిరేకంగా ఎంగెల్స్ రాజీలేని పోరాటాలు నడిపాడు. పెట్టుబడిదారీ
విధానం శాంతియుతంగా సోషలిజంలోకి పరివర్తనచెందే విషయమై అవకాశవాదులుచెప్పిన తప్పుడు
భాష్యాంను ఆయన చాలా భండితంగా పూర్వపక్షం చేశాడు. తామూ మార్క్సిస్టులమని “ పోజు ”
పెట్టుకునే అవకాశవాదుల్ని గూర్చి ఎంగెల్స్ యిలా అన్నాడు :

“తనను గుడ్డిగా అనుకరించే వారిని గూర్చి జర్మన్ వ్యంగ్య రచయిత హీనే చెప్పిన మాటల్ని
మార్క్స్ ఈ పెద్దమనుషుల కోసం పునరుద్ఘాటించాడు : “విత్తు ఒకటివేస్తే చెట్టుఒకటి
పుట్టుకొచ్చింది.”

[“పాల్ లఫార్గ్ కి ఎంగెల్స్ రాసిన లేఖ” - “మార్క్స్ - ఎంగెల్స్ అన్ లిటరేచర్ అండ్
ఆర్ట్ : పారిస్ ప్రచురణ, 1954, పేజీ. 258.]

1895 లో ఎంగెల్స్ అస్తమించారు. ఆ తరువాత ఈ అవకాశవాదులు బాహుళంగా
బయటపడి, మార్క్సిజాన్ని ఒక క్రమపద్ధతిలో వక్రపర్చసాగారు. క్రమేణా సెకండ్ ఇంటర్నేష
నల్ నాయకత్వాన్ని చేజిక్కించుకున్నారు.

పరిగెల్చి అనంతరం అంతర్జాతీయ సార్వభౌమత్వములో సాటిలేని మేటి విప్లవవాది లెనిన్ అవతరించాడు. ఈ మహానాయకుడు మార్క్సిజాన్ని పరిరక్షించే బృహత్ కార్యదానాన్ని తనపై వేసుకొన్నాడు; అలాగే నెకండ్ ఇంటర్నేషనల్ చేపట్టిన రివిజనిజాన్ని ఎదుర్కొనే బాధ్యతనూ భుజస్కంధాలపై వేసుకొన్నాడు.

మార్క్సిజం “అసంపూర్ణమైనదనీ”, “బూజుపట్టింద”నీ నెకండ్ ఇంటర్నేషనల్ రివిజ నిస్టులు గావుకేకలు పెట్టినప్పుడు లెనిన్ ఎంత ఖండితంగా చెప్పాడో చూడండి :

“మార్క్సిస్ట్ - సిద్ధాంత పునాదిపైనే పూర్తిగా మా పైఖరిని రూపొందించుకొంటాం”. ఎందుచేతనంటే, అలాంటి సిద్ధాంతం మాత్రమే “సోషలిస్టు లందరినీ సమైక్యపర్చ గల్గుతుంది.” [“ప్రోగ్రాం” లెనిన్ కలెక్టెడ్ వర్క్స్ : వాల్యూం : 4. పే. 210-211]

మీదుమిక్కిలి లెనిన్, రష్యాలో మార్క్సిస్టు పార్టీని ఏర్పర్చడానికి పోరాడాడు. ఒక సరి కొత్త పార్టీని, అందునా నెకండ్ ఇంటర్నేషనల్ లోని అవకాశవాద పార్టీలకు పూర్తిగా భిన్నమైన పార్టీని నిర్మించగోరాడు లెనిన్, ఇందుకోసం ఆయన, రష్యన్ సోషల్ డెమోక్రటిక్ లేబర్ పార్టీలోని అనేక మార్క్సిస్ట్ వ్యతిరేక ముఠాలకు వ్యతిరేకంగా రాణిలేని పోరాటాలు నడిపాడు.

నెకండ్ ఇంటర్నేషనల్ లోని ఇతర పార్టీలవలెనే రష్యన్ సోషల్ డెమోక్రటిక్ లేబర్ పార్టీలో కూడా విప్లవ (రివల్యూషనరీ) కరగ్రూపు వుంది. అవకాశవాద ముఠాను వుంది. లెనిన్ నాయకత్వాన వున్న బోల్షివిక్కులది విప్లవకర గ్రూపు. మెనివిక్కుల నాయకత్వాన వున్నది అవకాశవాద ముఠా.

లెనిన్ నాయకత్వాన వున్న బోల్షివిక్కులు, శ్రామికవర్గపార్టీ ఐక్యతను కాపాడేందుకు, పార్టీ సాధారణ సభ్యులలో చైతన్యమూ, ఐక్యతమూ నిర్వీర్యపడకుండా కాపాడుకునేందుకు మెన్ని విక్కులకు వ్యతిరేకంగా సిద్ధాంత, రాజకీయ పోరాటాల్ని నడిపారు. చివరకు 1912 లో మెన్నివిక్కులను, అప్పటికీ దారికిరాక అవకాశవాదాన్ని, విచ్ఛిన్నకరచర్యల్ని ఇంకా కొనసాగిస్తున్నందుకు పార్టీనుంచి గెంటివేశారు.

ఇందుకుగాను అవకాశవాద ముఠాలన్నీ లెనిన్ పై చాల నీడమైన ఆరోపణలు చేశాయి. ఎలాగోలా ఆయనకు విచ్ఛిన్నకారుడనే ముద్ర వేయాలని సర్వవిధాలా ప్రయత్నించారు. అవకాశవాదులు లెనినిస్టు వ్యతిరేక ముఠాలన్నింటితో చెట్టపట్టాలు కట్టి, “ముఠాతత్వంకూడదన్న” జెండా పుచ్చుకుంటూనే ఆ జెండాక్రిందనే ట్రాట్స్కి, బోల్షివిక్ పార్టీపైన, లెనిన్ పైన క్రూరంగా విరుచుక పడ్డారు. ఇతగాడు లెనిన్ ను “అధికారాన్ని హస్తగతం చేసుకున్న వా”డనీ, “విచ్ఛిన్నకుడు” అనీ అన్నాడు.

అప్పుడు లెనిన్ ట్రాట్స్కికి సమాధానం యిస్తూ, “ముఠా రహితుడుగా” తనను ప్రదర్శించు కొన్న ట్రాట్స్కి “ముఠాతత్వ అవశేషాల్లో అతిహేయమైన శక్తులకు ప్రతినిధి” అన్నాడు. [“ఐక్యత అనే కేకల చాటున ఐక్యతా విచ్ఛిన్నం” : లెనిన్ నెలెక్టెడ్ వర్క్స్ : వాల్యూం : 1; పేజీ 251] ట్రాట్స్కి “ విచ్ఛిన్న కుల్లో విచ్ఛిన్న కుడు ” అని కూడా లెనిన్ అన్నాడు. [నెలెక్టెడ్ వర్క్స్ : వాల్యూం, 20. పేజీ, 142.]

లెనిన్ పై దుమారం

లెనిన్ చాలా స్పష్టంగా చెప్పాడు :

“ఐక్యత” - ఓహో, గొప్ప లక్ష్యం; గొప్ప నినాదం ! కాని కార్మికుల లక్ష్యం, మార్క్సిస్టులందరి ఐక్యతను పొందిస్తోంది గాని మార్క్సిస్టు వ్యతిరేకులతోనూ, మార్క్సిజాన్ని వక్రీకరించేవారితోనూ మార్క్సిస్టులు ‘ ఐక్యం కావాలని మాత్రం కోరడంలేదు.”

[లెనిన్ కలెక్టెడ్ వర్క్స్ : వాల్యూం, 20. పేజీ, 211.]

మెన్షివిక్కులకు వ్యతిరేకంగా లెనిన్ సాగించిన పోరాటం గొప్ప అంతర్జాతీయ ప్రాధాన్యత గలది. ఎంచేతనంటే, సెకండ్ ఇంటర్నేషనల్ అనుసరించిన రివిజనిజానికి మారురూపే, రష్యన్ మాతృకే మెన్షివిజం : దీన్ని సెకండ్ ఇంటర్నేషనల్ రివిజనిస్టు నాయకులంతా బలపర్చారు.

మెన్షివిక్కుల్ని ఎదుర్కొంటూనే లెనిన్, సెకండ్ ఇంటర్నేషనల్ చేపట్టిన రివిజనిజానికి వ్యతిరేకంగా అనేక పోరాటాలు నడిపాడు.

ప్రథమ ప్రపంచయుద్ధానికిముందు లెనిన్, సిద్ధాంత - రాజకీయ రంగాలలో సెకండ్ ఇంటర్నేషనల్ రివిజనిస్టుల్ని విమర్శించ నారంభించాడు; స్టట్గార్డ్, కోపెన్ హాగన్ మహాసభల్లో వారిలో ముఖముఖీ వాగ్యుద్ధం సాగించాడు.

ప్రథమ ప్రపంచ యుద్ధం ప్రారంభంకావడంతో సెకండ్ ఇంటర్నేషనల్ నాయకులు బాహుటంగానే శ్రామికవర్గానికి ద్రోహం తలపెట్టారు. వారు, సామ్రాజ్యవాదుల ప్రయోజనాల్ని కాపాడుతూ వివిధ దేశాల శ్రామికుల్ని పరస్పరం చుత్తుకలుత్తరించుకోమని కోరారు; ఆ విధంగా అంతర్జాతీయ శ్రామికోద్యమంలో చాల తీవ్రమైన చీలిక తెచ్చిపెట్టారు. రోజాలగ్జెంబర్గ్ చెప్పినట్లు, “అన్ని దేశాల కార్మికులారా : ఐక్యంకండి” అన్న గర్వకారణమైన నినాదాన్ని రివిజనిస్టులు త్రోసిపుచ్చి సమరనినాదమైన “సకందేశాల కార్మికులారా : ఒకరినొకరు వధించుకోండి” అని మార్చివేశారు :

[నెల్సెడ్ స్పీచెస్ ఆఫ్ రోజాలగ్జెంబర్గ్; జర్మన్ ప్రతి; బెర్లిన్, వాల్యూం 2. పేజీ 534]

మార్క్స్ జన్మభూమి జర్మనీ. ఆ జర్మనీలోనే పుట్టిన సోషల్ డెమోక్రటిక్ పార్టీ ఆనాటికి సెకండ్ ఇంటర్నేషనల్ లో అత్యంత శక్తివంతమైన పార్టీగా, పలుకుబడిగల పార్టీగా పుండి. అటు వంటి పార్టీ స్వదేశీయ సామ్రాజ్యవాదుల్ని బలపర్చడంలో ముందు పీటీస నిలబడింది. ఆ విధంగా అంతర్జాతీయ కార్మికోద్యమాన్ని విచ్ఛిన్నం చేయడంలో అది ఘరానా నేరస్తురాలైంది.

ఈ క్లిష్ట సమయంలోనే లెనిన్, అంతర్జాతీయ శ్రామికవర్గ ఐక్యతను కాపాడడంలో నిశ్చయాత్మకంగా పోరాడడానికి ముందంజ వేశాడు.

1914 ఆగస్టు నెలలో లెనిన్, “యూరప్ యుద్ధంలో రివల్యూషనరీ (విప్లవకర) సోషల్ డెమోక్రసీ కర్తవ్యాలు” అన్నవ్యాసం రాశారు. అందులో లెనిన్, సెకండ్ ఇంటర్నేషనల్ కుప్ప కూలిపోయిందని ప్రకటించారు; దాని నాయకుల్లో చాలమందిని ఆయన ఘాటుగా విమర్శించారు; ముఖ్యంగా సోషలిజానికి బహిరంగంగా విద్రోహం తలపెట్టిన జర్మన్ సోషల్ - డెమోక్రటిక్ పార్టీ నాయకుల్ని మరీ నిశితంగా విమర్శించారు.

సెకండ్ ఇంటర్నేషనల్ రివిజనిస్టులు, బూర్జువావర్గంతో తమకు ఇంతకుముందున్న రహస్య సఖ్యతను బహిర్గతం చేసుకున్న దృష్ట్యాను, ఆ విధంగా వారు అంతర్జాతీయ కార్మికోద్యమంలో చీలిక తప్పనిసరి చేయడం దృష్ట్యాను లెనిన్ ఇలా ప్రకటించారు :

“కృతనిశ్చయంలో మనం అవకాశవాదంతో తెగతెంపులు చేసుకోకుండా, అవకాశ వాదం యొక్క దివాళాకోరుతనం బహిర్గతం కావడం తప్పనిసరి అని ప్రజాబాహుళ్యానికి వివరించకుండా ప్రస్తుత సమయంలో సోషలిజం లక్ష్యాన్ని నెరవేర్చడం అసంభవం; అలాగే నిజమైన అంతర్జాతీయ కార్మికవర్గ ఐక్యతను సాధించడమూ అసంభవమే”.

[లెనిన్ నెల్సెడ్ వర్క్స్ : వాల్యూం 1: పేజీ 403]

ఉద్యమ రక్షణకే థర్డ్ ఇంటర్నేషనల్

సరిగ్గా ఇందుకోసమే [పై చెప్పిన కారణం] లెనిన్, అనేక యూరోపియన్ దేశాలలోని అవకాశవాదులలో సంబంధాలు తెంచుకొంటున్న మార్క్సిస్టులను గట్టిగా బలపర్చాడు; దివాళా

ఎత్తిన సెకండ్ ఇంటర్మీడియట్ స్థానం, అంతర్జాతీయ శ్రామికవర్గ విప్లవైక్యతను పునఃస్థాపించే ఛార్ట్ ఇంటర్మీడియట్ [మూడో ఇంటర్మీడియట్] నిర్మాణానికి ధైర్యంగా పిలుపు యిచ్చాడు.

1919 మార్చి నెలలో ఛార్ట్ ఇంటర్మీడియట్ అవతరించింది. ఇది, సెకండ్ ఇంటర్మీడియట్ యొక్క క్రియాశీలమైన విజయాలను సంక్రమింపజేసుకొంది; కాగా దాని అవకాశవాద సాంఘిక దురహంకార, బూర్జువా, పెట్టి - బూర్జువా చెత్తనంతా విసర్జించింది. ఈ విధంగా అంతర్జాతీయ శ్రామికవర్గ విప్లవలక్ష్యం వాపూ బలుపూ పొందేందుకు ఛార్ట్ ఇంటర్మీడియట్ దోహదం చేసింది.

లెనిన్ సిద్ధాంతమూ, ఆచరణా మార్క్సిజాన్ని ఆ మహావాహినిలో ఒక నూతన దశకు గొనిపోయింది. అదే లెనినిజం దశ. మార్క్సిజం - లెనినిజం ప్రాతిపదికగా అంతర్జాతీయ కమ్యూనిస్టు ఉద్యమ ఐక్యత మరింత బలోపేతమై విస్తృతమైంది.

అంతర్జాతీయ కమ్యూనిస్టు ఉద్యమాభివృద్ధి చరిత్ర ఏమని నిరూపిస్తోంది ?

1

అన్నింటిమాదిరే అంతర్జాతీయ కార్మికోద్యమం రెండుగా చీలుతుంది అని కమ్యూనిస్టు ఉద్యమ చరిత్ర చెపుతోంది. ఏమంటే, శ్రామికవర్గానికి, బూర్జువావర్గానికి మధ్య సాగే వర్గ పోరాటం సాధారణ కమ్యూనిస్టు సభ్యులలోకూడా అనివార్యంగా ప్రతిబింబిస్తుంది. కమ్యూనిస్టు ఉద్యమాభివృద్ధి క్రమంలో ఏదో ఒకరకమైన అవకాశవాదం తలెత్తడం అనివార్యం. అలాగే మార్క్సిజ్టు - లెనినిస్టు వ్యతిరేక విచ్ఛిన్న చర్యలకు అవకాశవాదులు దిగడమూ, మార్క్సిజ్టు - లెనినిస్టులు ఇందుకు ప్రతిగా అవకాశవాదానికి, విచ్ఛిన్నచర్యలకూ వ్యతిరేకంగా పోరాటాలు సాగించడమూ అనివార్యం. ఈ రెండు భిన్న వైరుధ్యాలమధ్య పోరాటం ద్వారానే మార్క్సిజం - లెనినిజమూ, అంతర్జాతీయ కార్మికోద్యమమూ ఎదిగి వచ్చాయి. అలాగే ఈ భిన్నవైరుధ్యాలమధ్య నిరంతర పోరాటం ద్వారానే అంతర్జాతీయ కార్మికోద్యమం బలపడింది; మార్క్సిజం - లెనినిజం ఆధారంగా తన ఐక్యతను నిర్మించుకుంటూ వచ్చింది.

ఎంగెల్సు యిలా అన్నాడు :

“శ్రామికోద్యమం తప్పనిసరిగా విభిన్న అభివృద్ధి దశలను దాటుకుంటూ పోతుంది; ఇలాంటి ప్రతీ దశలోనూ ప్రజల్లో కొంతభాగం తక్కువని అగిపోయి ఇక ముందడుగులో అడుగు కలపదు; వాస్తవానికి, పరస్పరం జీవన్మరణ పోరాటాన్ని సాగించే వివిధ పార్టీ గ్రూపులలో...” “శ్రామికవర్గ సంఘీభావం” ప్రతీ దశలోనూ ఎందుకు పటుతరమవుతుందో ఈ ఒక్క ఉదాహరణే వివరిస్తుంది”. [“బెడెల్సు ఎంగెల్స్ రాసిన లేఖ” మార్క్స్ - ఎంగెల్స్ సెలెక్షెడ్ కరస్పాండెన్స్. పే. 347.]

సరిగ్గా ఈ పరిణామమే ఉప్పతిల్లింది. కమ్యూనిస్టు లీగ్, ఫస్ట్ ఇంటర్మీడియట్ — ఇవన్నీ అదిలో సమైక్యంతో మెలగినవే: కాని ఈ సంస్థల అభివృద్ధి క్రమంలో అవి రెండు భిన్న పోటీ శాఖలై నాయి. ప్రతీ తఫాకూడా, అవకాశవాదానికి, విచ్ఛిన్నచర్యలకు వ్యతిరేకంగా సాగే అంతర్జాతీయ కార్మికోద్యమాన్ని ఒక నూతన దశకు తీసుకుపోతూనే వుంది; సరికొత్త పునాదిపైన మ రిం త పటుతరమూ, మరింత ఎక్కువ పరిధిలో ఐక్యతను నెలకొల్పడానికి దోహదం చేస్తూవచ్చింది. సెకండ్ ఇంటర్మీడియట్ లో మూర్తీభవించిన రి వి జ ని జా ని కీ, చీలికతత్వానికి వ్యతిరేకంగా సాగిన పోరాటంలో అక్టోబర్ మహావిప్లవ విజయమూ, ఛార్ట్ ఇంటర్మీడియట్ స్థాపనా ఘనవిజయాలు.

ఐక్యత, పోరాటం లేదా చివరకు చీలికలు, కొత్త పునాదిపై తిరిగి ఐక్యత — ఇదీ, అంతర్జాతీయ కార్మికోద్యమాభివృద్ధి యొక్క గతితర్కం.

అ ని వా ర్య మ యే చీ లి క

ప్రతీ దశలోనూ ఐక్యతా రక్షకులకూ, చీలికల సృష్టికర్తలకూ మధ్యసాగే పోరాటం స్థూలంగా, మార్క్సిజం - లెనినిజానికి, అవకాశవాదం, రివిజనిజాలకూ మధ్య; మార్క్సిజాన్ని పరిరక్షించి నిలబెట్టేవారికీ, మార్క్సిజానికి ద్రోహం తలపెట్టినవారికీమధ్యసాగే పోరాటమేనని అంతర్జాతీయ కమ్యూనిస్టు ఉద్యమ చరిత్ర నిరూపిస్తోంది.

అంతర్జాతీయంగాగని, వ్యక్తిగత దేశాలలోగాని నిజమైన శ్రామికవర్గ ఐక్యత అనేది మార్క్సిజం - లెనినిజం ఆధారంగా మాత్రమే సాధ్యపడుతుంది.

అంతర్జాతీయంగానూ, వ్యక్తిగత దేశాలలోనూ ఎక్కడైనా అవకాశవాదమూ, రివిజనిజమూ ముమ్మరంగా పున్నచోట శ్రామికవర్గ సభ్యులలో చీలిక అనివార్యమవుతుంది, కమ్యూనిస్టు ఉద్యమంలో వచ్చే ప్రతీ చీలికకూ మార్క్సిజం - లెనినిజాన్ని వ్యతిరేకించి దానికి ద్రోహం తలపెట్టే అవకాశవాద - రివిజనిస్టులే తప్పనిసరిగా బాధ్యులవుతారు.

చీలికతత్వమంటే, మార్క్సిజం - లెనినిజంనుంచి చీలిపోవడం. మార్క్సిజం - లెనినిజాన్ని వ్యతిరేకించి దానికి ద్రోహంచేసేవా రెవరైనా సరే, ఆ విధంగా శ్రామికవర్గ ఐక్యతా పునాదిని విచ్ఛిన్నపర్చేవా రెవరైనాసరే అతడు విచ్ఛిన్నకుడి క్రింద లెక్క.

చీలికతత్వము అంటే అర్థం, విప్లవకర శ్రామికవర్గ పార్టీనుంచే వేరుపడడం. రివిజనిస్టు మార్గంలో మునిగి తేలుతూ విప్లవ శ్రామికవర్గ పార్టీని సంస్కరణవాద బూర్జువా పార్టీగా మార్చి వేసేవాడెవడైనా సరే వాడు విచ్ఛిన్నకునిక్రింద లెక్క.

అలాగే చీలికతత్వం అంటే అర్థం, విప్లవకర శ్రామికవర్గంలోనూ, శ్రామిక ప్రజా బాహుళ్యంనుంచి వేరుపడడం. శ్రామికవర్గ, కార్మికవర్గ విప్లవచైతన్యానికి, వారి ప్రాథమిక ప్రయోజనాలకూ భిన్నంగావున్న కార్యక్రమాన్ని, మార్గాన్ని చేపట్టినవా డెవడైనాసరే వాడు విచ్ఛిన్నకుడి క్రింద లెక్క.

శ్రామికవర్గ ఐక్యతను విచ్ఛిన్నపర్చడంద్వారా చీలికతత్వం బూర్జువా ప్రయోజనాలకు పుపయోగపడి దాని అవసరాన్ని తీర్చుతుంది. శ్రామికవర్గ శ్రేణుల్లో చీలికలు కల్పించడానికి బూర్జువావర్గం నిరంతరం అనుసరించే విధానం ఇదే. అది (బూర్జువావర్గం) ఎంతటి క్రూరమైన పద్ధతికీ దిగుతుందంటే, శ్రామికవర్గ శ్రేణుల్లో ఏజంట్లను కొననైనా కొంటుంది. లేదా అలాంటి వారిని తరిఫీదైనా చేస్తుంది. అవకాశవాదులు, రివిజనిస్టులలాంటివారే సరిగ్గా బూర్జువావర్గ ఏజంట్లకూడా. ఇంతవరకూ బూర్జువావర్గ వ్యతిరేక పోరాటంలో శ్రామికవర్గాన్ని సమైక్యపర్చే యత్నంనుండి మళ్ళీ ఈ అవకాశవాదులు, రివిజనిస్టులు శ్రామికవర్గాన్ని బూర్జువావర్గంలో సహకరించమని కోరుతున్నారు. బెరెన్స్టీన్, కాట్స్కిలాంటి నెకండ్ ఇంటర్నేషనల్ రివిజనిస్టులు చేసిన పనికూడా సరిగ్గా యిదే. సామ్రాజ్యవాద యుద్ధాన్ని అంతర్యుద్ధాలుగా మార్చేందుకు అన్ని దేశాల శ్రామికవర్గమూ సమైక్యమవుతుందని సామ్రాజ్యవాదులు భయపడినప్పుడు ఈ రివిజనిస్టులు అంతర్జాతీయ కార్మికోద్యమంలో చీలిక తేవడానికి ముందుపీటిన నిలబడ్డారు. శ్రామిక వర్గానికి, బూర్జువావర్గానికి మధ్య సహకారాన్ని ప్రదోషించ జూచారు.

ఫేకండ్ ఇంటరేన్షనల్ రోజుల్లో బెర్నెట్స్, కాట్స్కిల నాయకత్వాన వున్న రివిజనిస్టులు మెజారిటీలోవున్నారు; లెనిన్ నాయకత్వానవున్న మార్క్సిస్టులు మైనారిటీలో వున్నారు. అయినప్పటికీ బెర్నెట్స్, కాట్స్కి తదితర అవకాశవాదులే విచ్ఛిన్నకురై నారుగాని లెనిన్ లాంటి విప్లవవాదులు మాత్రం కాదు.

అలాగే 1904 లో రష్యన్ సోషల్ డెమోక్రటిక్ లేబర్ పార్టీ కేంద్రసంస్థల్లో అధికారాన్ని చేజిక్కించుకొని పై స్థానాల్లో వున్నప్పటికీ విచ్ఛిన్నక పాత్రవారులు మెన్షివిక్ లేగాని మరెవరూ కాదు. ఆ సందర్భంలో లెనిన్ ఇలా చెప్పారు:-

“నాయకత్వ కేంద్రాలు [పార్టీ పత్రిక, కేంద్రకమిటీ, కేంద్రసమితి (కొన్సిల్)] పార్టీతో “తెగతెంపులు చేసుకొన్నాయి”... ఈ కేంద్రాలు వెళ్ళి పార్టీ “వెలుపల ఏర్పడ్డాయి.” ఇందులో మధ్యేమారం అంటూ ఏదీలేదు. పార్టీ సభ్యులంతా, వుంటే ఆ కేంద్రాలతో వున్నారు, లేవా పార్టీతో వున్నారు.”

(“జూరిచ్ గ్రూపు బోల్షివిక్కులకు లెనిన్ రాసిన లేఖ” కల్వెడ్ వర్క్స్; వాల్యూం 8: పేజీ. 63 - 64)

కుప్తంగా చెప్పాలంటే, చీలిక తత్వం యొక్క రాజకీయ, సిద్ధాంత ప్రశ్న అవకాశవాదమూ, రివిజనిజమూ, అవకాశవాద, రివిజనిజాలు మూర్తీభవించిన నిర్మాణ (ఆరనైజేషన్) రూపమే చీలికతత్వం. అంతేగాదు; అవకాశవాదమూ, రివిజనిజమూ అంటే చీలికతత్వమూ, సెక్షేరియనిజమూ అని కూడా చెప్పొచ్చు. రివిజనిస్టులు, కమ్యూనిస్టు ఉద్యమంలో అత్యంత క్రూరమైన విచ్ఛిన్నకులూ, సెక్షేరియన్లూ.

3

అవకాశవాద వ్యతిరేక పోరాటమే ఐక్యతకోసం పోరాటం

అవకాశవాదానికి, రివిజనిజానికి, చీలికత్వానికి వ్యతిరేకంగా పోరాడద్దామన్న శ్రామిక వర్గ ఐక్యత సుస్థిరమై ప్రవర్తమానమైందనికూడా అంతర్జాతీయ కమ్యూనిస్టు ఉద్యమ చరిత్ర నిరూపిస్తోంది. ఐక్యతకోసం జరిపే పోరాటం, సిద్ధాంత సూత్రాలకోసం జరిపే పోరాటం నుంచి విడదీయరానిది.

శ్రామికవర్గం కోరుకొనే ఐక్యత, ఉమ్మడి శత్రువుకు వ్యతిరేకంగానూ, కమ్యూనిజమనే మహత్ లక్ష్యంకోసమూ అవసరమైన వర్గ ఐక్యత, విప్లవ ఐక్యత. అంతర్జాతీయ శ్రామికవర్గ ఐక్యతకు మార్క్సిజం - లెనినిజంలో సిద్ధాంత, రాజకీయ పునాదివుంది. ఎప్పుడైతే ఈ వర్గానికి సిద్ధాంత రాజకీయ ఐక్యత వుంటుందో అప్పుడు మాత్రమే ఈ వర్గానికి [అంతర్జాతీయశ్రామికవర్గం] పటిష్టవంతమైన నిర్మాణం వుంటుంది; కార్యాచరణలో ఐక్యత వుంటుంది.

సిద్ధాంతాన్నీ, మార్క్సిజం - లెనినిజం పరిశ్రుతనూ కాపాడి నిలబెట్టడంద్వారా మాత్రమే నిజమైన శ్రామికవర్గ విప్లవైక్యతను సాధించడం సాధ్యపడుతుంది. సూత్రాలకు విధానిలిచ్చి, అవకాశ

వాదులతో చేతులు కలిపి ఆ బురదలోపడి కొట్టుకోవడంద్వారా సాధించే ఐక్యత శ్రామికవర్గ ఐక్యత కానేరదు. మీదుమిక్కిలి అలాంటి ఐక్యతంటే లెనిన్ చెప్పినట్లుగా “ఆచరణలో జాతీయ బూర్జువావర్గంతో శ్రామికవర్గ ఐక్యత అనీ, తొట్టలందరి ఐక్యతనీ, విప్లవవాదుల మధ్య చీలిక అనీ అర్థం”.

[కలెక్టర్ వర్క్స్: న్యూయార్క్ ప్రచురణ: వాల్యూం 18, పేజీ 329]

“కూలద్రోనునిదే బూర్జువావర్గం ఎలా అంతరించిపోదో” అలాగే బూర్జువావర్గం పెంచి పోషించి బలపర్చుతున్న అవకాశవాద ప్రవాహాలును ‘ఐతం’ చేయకపోతే అంటే శ్రామికవర్గ ప్రజల్లో దీని ప్రతిప్రభావాన్నీ తుడిచిపెట్టకపోతే అది దానంతటది అంతరించదు” అనికూడా లెనిన్ అన్నాడు. అందుకనే, “అవకాశవాద ప్రవాహానికి వ్యతిరేకంగా నిర్దాక్షిణ్యంగా పోరాడడం” అవసరమని లెనిన్ అన్నాడు.

మార్క్సిస్టు - లెనినిస్టు లందరినీ నేడు అవకాశవాద రివిజనిస్టుల సవాలు ఎదుర్కొంటోంది. ఈ అవకాశవాద రివిజనిస్టులు అంతర్జాతీయ కమ్యూనిస్టు ఉద్యమాన్ని బరితెగి చీల్చుతున్నారు. ఇట్టి సమయంలో మార్క్సిస్టు - లెనినిస్టు లంతా నిర్దాంతసూత్రాల విషయంలో రాజీలకు దిగకూడదు. కాని అదేసమయంలో కృతనిశ్చయంతో చీలికతత్వాన్ని ఎదుర్కోవాలి. ఇది, మార్క్స్ - ఎంగెల్స్ - లెనిన్ మహాశయులు మన కందించిన అమూల్యమైన అజ్ఞ. అలాగే ఇది, అంతర్జాతీయ కమ్యూనిస్టు ఉద్యమ ఐక్యతా పరిరక్షణకు సరైన ఏకైక మార్గం కూడా.

కృశ్చేవ్ నాయకత్వాన వున్న సోవియట్ కమ్యూనిస్టుపార్టీ నాయకులు నేడు, అంతర్జాతీయ కమ్యూనిస్టు ఉద్యమంలో ఆధునిక రివిజనిజానికి ముఖ్యప్రతినిధులుగానే గాక ఉద్యమంలో పెద్ద పిచ్చిన్నకులుగా మారారని కూడా ఇటీవలి సంవత్సరాల ఘటనలు నిరూపిస్తున్నాయి.

సోవియట్ పార్టీ 20 వ, 22 వ మహాసభల మధ్యకాలంలో సోవియట్ పార్టీ నాయకులు ఒక పరిపూర్ణమైన రివిజనిస్టు పద్ధతిని అభివృద్ధి చేసుకొంటూ వచ్చారు. వీరు శ్రామికవర్గ విప్లవానికి, శ్రామికవర్గ నియంతృత్వానికి విరుద్ధమైన రివిజనిస్టు పంథాను ప్రవేశ పెట్టారు. ఈ పంథాలో “శాంతియుత సహజీవనం” వుంది, “శాంతియుత పోటీ” వుంది, “శాంతియుత పరివర్తన” గూర్చి వుంది, “యావన్మంది ప్రజల రాజ్యాంగ యంత్రం” అనివుంది; “యావన్మంది ప్రజలపార్టీ” అని వుంది! వీరు ఈ రివిజనిస్టు పంథాను, అంతర్జాతీయ కమ్యూనిస్టు ఉద్యమ ఉమ్మడిపంథాకు భిన్నంగా ఇతర సోదరపార్టీలన్నింటిపైనా జలవంతాన దుప్పడానికి ప్రయత్నించారు [అంతర్జాతీయ కమ్యూనిస్టు ఉద్యమం ఆమోదించిన ఉమ్మడి పంథా 1957, 1960 నాటి మాస్కో సమావేశాల్లో రూపొందినదే]. మార్క్సిస్టు - లెనినిస్టు పంథాను కాపాడగోరి, తమ రివిజనిస్టు పంథాను ప్రతిఘటించిన వారినల్లా సోవియట్ పార్టీ నాయకులు దుమ్మెత్తి పోశారు.

అసలు సోవియట్ పార్టీ నాయకులే అంతర్జాతీయ కమ్యూనిస్టు ఉద్యమ ఐక్యతా ప్రాతిపదికను దెబ్బతీశారు. మార్క్సిజం - లెనినిజానికి, శ్రామికవర్గ అంతర్జాతీయతకు ద్రోహం చేయడం ద్వారా, తమ రివిజనిస్టు; చీలికతత్వ మార్గాన్ని త్వరత్వరగా ఆచరణలోకి తేవడంద్వారా నేడు చీలికనే తీవ్ర ప్రమాదానికి సృష్టికర్తలై నాడు.

సోషలిస్టు శిధిరాన్ని సుస్థిరంచేసి, దాన్ని విస్తృతపర్చేందుకు శ్రమించడంపోయి సోవియట్ పార్టీ నాయకులు, దాన్ని చీల్చి విచ్ఛిన్నపర్చడానికి ప్రయత్నించారు. ఆ విధంగావారు అద్వితీయమైన సోషలిస్టు శిధిరాన్ని అల్లకల్లోలం చేశారు.

సోదరపార్టీల మధ్య సంబంధాల ఉల్లంఘన

అంతేగాదు; మాస్కో ప్రకటన, పత్రాల్లో సోదరపార్టీలమధ్య వుండాల్సిన సంబంధాల్ని గూర్చి పొందుపర్చిన సూత్రాలను సోవియట్ నాయకులు ఉల్లంఘించారు. సోదర సోషలిస్టు దేశాలపట్ల అగ్రరాజ్య దురహంకారాన్ని, జాతీయ అహంభావ విధానాన్ని అనుసరించారు; ఆ విధంగా సోషలిస్టు శిబిర ఐక్యతను విచ్ఛిన్నం చేశారు.

సోవియట్ పార్టీ నాయకులు, సోదరదేశాల సార్వభౌమాధికార హక్కులు నిరంకుశంగా హరించి, ఆంతరంగిక విషయాలలో జోక్యం కల్పించుకొన్నారు; విచ్ఛిన్నకర చర్యలను జరిపారు. ఆ విధంగా సోదరదేశాలను అదుపుచేయడానికి అన్ని మార్గాలనూ అనుసరించారు.

“అంతర్జాతీయ శ్రమశక్తి విభజన” పేరుతో సోవియట్ పార్టీ నాయకులు, తమ స్వంత కృషితో సోషలిజాన్ని నిర్మించుకొని స్వంత కాళ్ళపై ఆధారపడి తమ ఆర్థికరంగాన్ని అభివృద్ధి చేసుకొనే విధానాన్ని సోదరదేశాలు అనుసరించకుండా వ్యతిరేకిస్తున్నారు. ఈ దేశాల్ని తమపై ఆధారపడే వాటినిగా వుంచేందుకు ప్రయత్నిస్తున్నారు. ఇతరతో పోల్చితే ఆర్థికంగా వెనుకబడి వున్న సోదరదేశాలు పారిశ్రామికీకరణకు పూనుకోకుండా వాటిపై సోవియట్ నాయకులు వత్తిడి చేయ ప్రయత్నించారు; ఆ విధంగా ఈ సోదరదేశాలు సోవియట్ కు ముడిసరుకుల సప్లయ కేంద్రాలుగా, తమ అదనపు సరుకులకు మార్కెట్లు వుపయోగపడేటట్లు వత్తిడిచేయ ప్రయత్నించారు.

సోవియట్ నాయకులు తమ అగ్రరాజ్య దురహంకార విధానాన్ని అనుసరించడంలో నీతి నియమాలను లెక్కచేయనే లేదు. సోదర దేశాలపైన వీరు, నిరంతరం రాజకీయార్థిక నైతిక వత్తిళ్ళను తీసుకువచ్చారు.

అల్బేనియాపార్టీ నాయకుల్ని, ఆ దేశ ప్రభుత్వ నాయకుల్ని కూలద్రోయడని సోవియట్ నాయకులు బహిరంగంగానే పిలుపు నిచ్చారు; ఆ దేశంతో ఆర్థిక, దౌత్య సంబంధాలన్నింటినీ తెంచేసుకున్నారు. వార్షా సంచి రాజ్యాల సంస్థ సభ్యులుగా, “పరస్పర ఆర్థిక సహాయక సమితి” సభ్యులుగా అల్బేనియాకున్న న్యాయమైన హక్కులను నిరంకుశంగా హరించివేశారు.

సోవియట్ పార్టీ నాయకులు, “చైనా - సోవియట్ మైత్రీ, సహకార, పరస్పర సహాయక” ఒప్పందాన్ని ఉల్లంఘించారు; చైనాలో పనిచేస్తున్న 1390 మంది సోవియట్ నిపుణులను ఉపసంహరించుకొంటూ ఏకపక్ష నిర్ణయం తీసుకున్నారు. అలాగే నిపుణుల నియామకం విషయమై చైనాతో కుదుర్చుకున్న 343 కంట్రాక్టులను, అనుబంధ కంట్రాక్టులనూ చైనా ప్రభుత్వంతో సంప్రతించకుండా ఏకపక్షంగా రద్దుచేయ నిర్ణయించారు; శాస్త్ర, సాంకేతిక సహకార సంబంధమైన 257 అగ్రిమెంట్లను ఏకపక్షంగా రద్దుచేసుకో నిర్ణయించారు; చైనాకు వ్యతిరేకంగా వివక్షపూరితమైన నిర్బంధ వర్తక విధానాన్ని అనుసరించారు; చైనా - సోవియట్ సరిహద్దుల్లో ఘర్షణలు రెచ్చగొట్టారు; సింకియాంగ్ లో పెద్దపెట్టున విద్రోహచర్యలు సాగించారు; చివరకు ఒక తపాకన్న ఎక్కువసార్లే కృశ్చేవ్, చైనా పార్టీలోని పార్టీ వ్యతిరేకశక్తులు కొన్ని తనకు “చాలా మంచి స్నేహితులని” కూడా చైనా పార్టీ కేంద్రకమిటీ నాయకత్వ స్థానంలో వున్న ముఖ్యులకు చెప్పేంతవరకూ వెళ్ళాడు. సోషలిస్టు నిర్మాణం, పెద్ద ముందంజ విధానం (లిగ్ లీవ్ పార్వర్ట్), ప్రజాకమ్యూన్లు అనే చైనాపార్టీ జనరల్ పంథాను వ్యతిరేకించిన పార్టీ వ్యతిరేక శక్తుల్ని కృశ్చేవ్ పొగిడాడు. ఈ పార్టీ వ్యతిరేకుల చర్య “మానవతాచర్య” అన్నాడు.

ప్రభుత్వాలమధ్య సంబంధాలను ఇంతగా చెడగొట్టే ఈలాంటి చర్యలు పెట్టుబడిదారీ దేశాల మధ్య సహితం చాలాఅరుదు. కాని సోవియట్ పార్టీ నాయకులు, దిగ్గజాంతిగొలిపే ఈలాంటి దుడుకు చర్యలను సోదర సోషలిస్టు దేశాలపట్ల పదేపదే అనుసరించారు. అయినా వీరు, తాము “శ్రామిక వర్గ అంతర్జాతీయతకు నమ్మినబంటు”లమని ప్రేలుతూనే వున్నారు. ఈ సందర్భంగా వీరిని మేమొకటి ప్రశ్నించదలచాం : ఈ మీ చర్యలన్నింటిలోనూ ఆవగింజంతన్నా అంతర్జాతీయత వుందా ?

ఇక సోవియట్ పార్టీ నాయకుల అగ్రరాజ్య దురహంకారమూ, చీలికతత్వమూ సోదర పార్టీలపట్ల వారి వై ఖరితో అంతగానూ కొట్టొచ్చినట్లు కన్పిస్తుంది.

సోవియట్ పార్టీ 20 వ మహాసభ జరిగింది లగాయతూ ఆ పార్టీ నాయకులు, “వ్యక్తి పూజా” పద్ధతిని ఎదుర్కొనే మిషన్, తమ పంథాను అనుసరింపజేసేటట్లుగా ఇతర సోదరపార్టీల నాయకత్వాన్ని మార్చడానికి ప్రయత్నించారు. ఈనాటివరకూ వీరు, ఐక్యతా పునఃస్థాపనకు ముందు “వ్యక్తిపూజా పద్ధతిని ఎదుర్కొనే” సమస్యను ఒక ముందు షరతుగా పెడుతున్నారు; అది ప్రతి కమ్యూనిస్టుపార్టీ తప్పనిసరిగా అనుసరించవలసిన ఒక “సూత్రం” గా నొక్కి చెబుతున్నారు.

[చూ : “అంతర్జాతీయ కమ్యూనిస్టు ఉద్యమ ఐక్యత - సంఘీభావంకోసం” అన్న ప్రాధ్వాన్యాసం 1963 డిసెం. 6.]

మాస్టో ప్రకటన, పత్రాల్లో సోదరపార్టీల సంబంధాలపై రూపొందించిన సూత్రాలకు విరుద్ధంగా సోవియట్ పార్టీ నాయకులు, సోదరపార్టీల స్వతంత్ర సమాన ప్రతిపత్తిని విస్మరిస్తున్నారు; ఫ్యూడల్ సంబంధాలలో, కన్నెర్రజేసి కొడుకును అదిలించజూస్తాడు తండ్రి. అలాగే వీరు (సోవియట్ నాయకులు) అంతర్జాతీయ కమ్యూనిస్టు ఉద్యమంపై అలాంటి ఆధిపత్యాన్నే ఏర్పాటు చేయ జూస్తున్నారు. ఆ విధంగా సోదరపార్టీలమధ్య సంబంధాలను తండ్రి-కొడుకుల మధ్య సంబంధాలుగా మార్చజూసున్నారు వీరు. కృశ్చేవ్ ఒక సోదరపార్టీని “చిలిపి కుర్రాడు”గానూ, తననుమాత్రం “మాతృమూర్తి”గానూ చిత్రించుకొన్నాడు. ఆయన యిలా చిత్రించడం ఒకసారికాదు, అనేకసార్లు. [చూ:— అమెరికా పత్రిక “లుక్” సంపాదకునికి కృశ్చేవ్ ఇచ్చిన ఇంటర్వ్యూ. సుప్రీం సోవియట్ కు కృశ్చేవ్ రిపోర్టు—1962 డిసెంబర్ 12] అత్యున్నతి అనే ఫ్యూడల్ మనస్తత్వంలోవున్న ఆయన, సిగ్గునుకూడా పూర్తిగా విడిచిపెట్టేశాడు.

సోదరపార్టీల మధ్య సమాలోచనలద్వారా ఏకాభిప్రాయానికి రావడమనే సూత్రాన్ని సోవియట్ పార్టీ నాయకులు పూర్తిగా వదలివేసి, అలవాటుకొద్దీ నియంతృత్వ నిర్ణయాలు చేయడానికి, ఇతర్లకు ఉత్తర్వులు ఇవ్వడానికి పూనుకొన్నారు. సోదరపార్టీలతో కుదుర్చుకొన్న సమష్టి ఒప్పందాలను బాధ్యతారహితంగా బుట్టదాఖలు చేశారు; సోదరపార్టీలన్నింటినీ ఉమ్మడిగా ఆందోళన పరచే ప్రధాన విషయాలపై తమకు తామే నిరంకుశ నిర్ణయాలు తీసుకొన్నారు; ఆ విధంగా ముందుగానే చేసుకొన్న నిర్ణయాలను సోదరపార్టీలపై రుద్దారు.

సోదరపార్టీలమధ్య విభేదాలను అంతర్గత పార్టీ సమాలోచనలద్వారా పరిష్కరించుకోవాలన్న సూత్రాన్ని సోవియట్ పార్టీ నాయకులు ఉల్లంఘించారు; మార్క్సిజం - లెనినిజాన్ని కాపాడి గట్టిగా విలబెడుతున్న సోదరపార్టీలకు వ్యతిరేకంగా పెద్దఎత్తున బహిరంగ దాడులు చేశారు. ఇందుకుగాను వీరు మొదట్లో తమ పార్టీ మహాసభనూ, తరువాత ఇతర సోదరపార్టీల మహాసభలనూ వేదికలుగా వినియోగించారు.

దౌత్య చదరంగంలో సోదరపార్టీలు పావులా?

సోవియట్ పార్టీ నాయకులు, తమ దౌత్య చదరంగంలో సోదరపార్టీలను పావులుగా భావిస్తున్నారు. కృశ్చేవ్ మూరెడు ముందుకు పోతాడు. బారెడు వెనక్కు వస్తాడు; ఇంతలో ప్రేరి పోతాడు, అంతలో చల్లబడ్డాడు. ఈవేళ ఒకటంటాడు, రేపు మరొకటంటాడు. తా నెక్కడినుంచి ఎక్కడికి పోతాడో అయినకే తెలియదు. అయినా తానుచేసే ప్రతిదానికి వంత పాడమంటూ సోదరపార్టీలపై వత్తిడి చేస్తాడు.

సోదరపార్టీలలో నాయకత్వంపై దాడిచేసో, లేక ఆ యా పార్టీల నాయకత్వ స్థానాలను చేజిక్కించుకోడానికి మార్క్సిస్టు - లెనినిస్టులను వెన్నంటటానికి, చివరకు పార్టీనుంచి వారిని తొలగించే దుకూ సోవియట్ పార్టీ నాయకులు ఈ పార్టీలో తమ రివిజనిస్టు పంథాకు అనుకూలమైన వారిని ప్రోత్సహించారు. ఆ విధంగా వారు ఆ పార్టీలలో చిక్కులు కల్పించి చీలికలు సృష్టించారు. సోవియట్ పార్టీ నాయకులు అనుసరించిన ఈ చీలికతత్వం అనేక పెట్టుబడిదారీదేశాల్లోని సోదర పార్టీలలో నిర్మాణం చీలుమార్గంపట్టడానికి దోహదం చేసింది.

అదిలో సోదరపార్టీల ఉమ్మడి పత్రికగానడుస్తున్న "ప్రాబ్లెమ్సు ఆఫ్ పీప్ అండ్ సోషలిజం" [శాంతి-సోషలిజం సమస్యలు] ను రివిజనిజం, నెట్టేరియనిజం వ్యాప్తికి, చీలికతత్వవ్యాప్తికి సాధనంగా మార్చివేశారు; సంయుక్త సమావేశంలో స్థాపితమైన ఈ పత్రికను, ఆ సమావేశ ఉమ్మడి ఒప్పందానికి విరుద్ధంగా మార్క్సిస్ట్-లెనినిస్టు సోదరపార్టీలపై నీతివాదమైన దాడులు జరిపేందుకూ వినియోగిస్తున్నారు.

వాటికితోడు సోవియట్ పార్టీ నాయకులు, అంతర్జాతీయ ప్రజాతంత్ర సంస్థలపైన తమ రివిజనిస్టు పంథాను రుద్దుతున్నారు; ఈ సంస్థలు ఇంతకుముందు చేపట్టిన సత్పందాను తారు మారుచేస్తున్నారు; ఈ సంస్థలలో ఈ విధంగా చీలికలు కల్పిస్తున్నారు.

సోవియట్ పార్టీ నాయకులు శత్రువులను మిత్రులుగాను, మిత్రుల్ని శత్రువులుగాను పూర్తిగా తారుమారు చేశారు. అమెరికన్ సామ్రాజ్యవాదంపైనా, దాని గులాములపైనా సాగల్పించ పోరాటపు వాడిని వారు, మార్క్సిస్టు-లెనినిస్టు సోదరపార్టీల పైకితిప్పారు.

ప్రపంచాన్ని తమ చెప్పుచేతుల్లో వుంచుకోడానికి సోవియట్-అమెరికా సహకారావకాళాల్ని గూర్చి సోవియట్ పార్టీ నాయకులు వెతుకులాడుతున్నారు; ప్రపంచ ప్రజలందరి ఉమ్మడి దుష్టశత్రువైన అమెరికన్ సామ్రాజ్యవాదాన్ని వారు, తమ కత్యంత విశ్వసనీయ మిత్రునిగా భావించుకొంటున్నారు; మరోవైపున మార్క్సిజం-లెనినిజానికి కట్టుబడివున్న సోదరపార్టీలను, దేశాలను తమ శత్రువర్గంగా జమకడుతున్నారు. సోషలిస్టు సోదరదేశాలకూ, సోదరపార్టీలకూ, మార్క్సిస్టు-లెనినిస్టులకూ సమస్త దేశాలలోని విప్లవ ప్రజానీకానికి వ్యతిరేకంగా సోవియట్ పార్టీ నాయకులు, అమెరికన్ సామ్రాజ్యవాద తోనూ, వివిధదేశాల అభివృద్ధి నిరోధక శక్తులతోనూ, ట్రోహి టిదో ముఠాతోనూ, మితవాద సోషల్ డెమోక్రట్లతోనూ చేతులు కలుపుతున్నారు.

బెన్ హోవర్ నోటినుంచో, లేక కెన్నెడీ నోటినుంచో లేక అలాంటివారినోటినుంచో ఏమి వూడిపడుతుందో దాన్ని గడ్డిపోచలా పట్టుకొందామని ఎదురు చూస్తారు సోవియట్ నాయకులు, "లేక" సామ్రాజ్యవాదులకు ఇబ్బందిలేకుండా కాలం గడిచిపోతున్నదని భావించినప్పుడూ సోవియట్ నాయకులు అనందపరవశులై పోతారు. ఆ పరవశత్వంలో వారు మార్క్సిజం - లెనినిజాన్ని అంటిపెట్టుకొనివున్న సోదర పార్టీలనూ, దేశాలనూ దెబ్బతీయజూస్తున్నారు; ఆ విధంగా

అమెరికన్ సామ్రాజ్యవాదంతో తాము కుదుర్చుకున్న రాజకీయ లాలాచీలకు సోదరపార్టీలనూ, సోదర సోషలిస్టు దేశాలనూ జలిషవ్వ ప్రయత్నిస్తున్నారు.

తమ తప్పుడు విధానాలు విఫలమైనప్పుడు

తమ తప్పుడు విధానాలు విఫలమై, తాము చిక్కుల్లోవున్నా మనుకున్నప్పుడు సోవియట్ పార్టీ నాయకులు ఎప్పుటికంటేకూడా ఎక్కువ ముక్కుపులై పోతారు; ముఖాలు కందగడ్డలు చేసుకొంటారు. అప్పుడు మళ్ళీ విరుచుకుపడుతారు మార్క్సిజం, లెనినిజానికి కట్టుబడివున్న సోదరపార్టీలపైనా, సోదర దేశాలపైనా; ఆ విధంగావారు తమ తప్పిదాలకు ఇతర్లను నిందిస్తున్న చీస్తారు.

ఈ వాస్తవాన్ని ఏం తెలియజేస్తున్నాయి? సోవియట్ ప్రజాప్రయోజనాలకు విరుద్ధంగా సోషలిస్టు శిబిర, అంతర్జాతీయ కమ్యూనిస్టు ఉద్యమ సకల విప్లవ శక్తుల ప్రయోజనాలకు విరుద్ధంగా సోవియట్ పార్టీ నాయకులు శ్రామికవర్గ అంతర్జాతీయతకు పూర్తి ద్రోహమార్గాన్ని చేపట్టారు.

సోవియట్ పార్టీ నాయకులు తమ రివిజనిజాన్ని మార్క్సిజం - లెనినిజానికి పోటీగా పెడు తున్నారనీ, తమ అగ్రరాజ్య దురహంకారాన్ని, జాతి అహంభావాన్నీ, శ్రామికవర్గ అంతర్జాతీయ తకు పోటీ పెడుతున్నారనీ తమ సెక్షేరియనిజాన్ని, చీలికతత్వాన్ని శ్రామికవర్గ అంతర్జాతీయ ఐక్యతకు పోటీ పెడుతున్నారనీ, పై వాస్తవాలు స్పష్టంగా రుజువు చేస్తున్నాయి. ఆ విధంగా గతంలోని అవకాశవాదులవలెనే, రివిజనిస్టులవలెనే సోవియట్ పార్టీ నాయకులుకూడా అనేక సోదర పార్టీలలో సోషలిస్టు శిబిరంలో మొత్తం అంతర్జాతీయ కమ్యూనిస్టు ఉద్యమంలోనే చీలికలకు సృష్టి కర్తలుగా మారారు.

సోవియట్ పార్టీ నాయకులు అనుసరిస్తున్న రివిజనిజమూ, చీలికతత్వమూ, భూత వర్త మాన కాలాల్లోని ఏ ఇతర అవకాశవాదులూ, విచ్ఛిన్నకులూ చేపట్టిన మార్గంకన్నా ఎక్కువ ప్రమాద కరమైనది. లెనిన్ చే ప్రాపించబడి, కమ్యూనిస్టుపార్టీ లన్నింటిమధ్యా అత్యుత్తమ గౌరవ మర్యాదలతో తలమానికంగా ఎంచబడ్డ సోవియట్ కమ్యూనిస్టు పార్టీలో ఈ రివిజనిజం తలెత్తుతోందని ప్రతివారికీ తెలుసు; ఈ జాష్యం, ప్రసరధమ సోషలిస్టుదేశమైన సోవియట్ యూనియన్ లో తల సూషతోం దన్నదీ ప్రతిఒక్కరికీ తెలుసు. అనేక సంవత్సరాలపాటు మార్క్సిస్టు - లెనినిస్టులూ, ప్రపంచంలోని విప్లవ ప్రజాశక్తులూ సోవియట్ పార్టీని ఎంతో గౌరవంతో చూశారు. సోవియట్ యూనియన్ ను ప్రపంచ విప్లవ వేదికగా భావించుకున్నారు; పోరాటానికి దాన్నిక అదర్భప్రాయ కేంద్రంగా ఎంచుకున్నారు. సోవియట్ పార్టీ ప్రస్తుత నాయకత్వం, తమ రివిజనిజాన్ని, చీలిక తత్వ సారాన్ని మూసిపెట్టకొని, ఇప్పటికీ ఇంకా వాస్తవం తెలియనివారిని మోసగించేందుకుగాను, లెనిన్ సృష్టించిన పార్టీ ప్రతిష్టనూ, ప్రధమ సోషలిస్టు రాజ్యప్రతిపత్తిని స్వార్థానికి వినియోగించు కొంటున్నారు. అదేసమయంలో వీరు, రెండు నాల్గల దోరణిలో అందెవేసిన నిపుణులైన వీరు, ఒకవైపున ఆచరణలో చీలుమార్గంలో మునిగి తేలుతూనే మరో వైపున "ఐక్యత, ఐక్యత" అంటూ కేకలు పెడుతున్నారు. కొంత మేరకు వీరి చిట్కాలు తాత్కాలికంగా ప్రజల్ని గందరగోళ పర్చుతాయి. ఏమంటే, సోవియట్ పార్టీపై సంప్రదాయంగా వస్తున్న విశ్వాసంవల్లా, వాస్తవాలు తెలుసుకోలేకపోవడం వల్లా కొంతమంది గణనీయమైన సంఖ్యలోనే, సోవియట్ పార్టీ నాయకులు చేపట్టిన రివిజనిజాన్ని, చీలికతత్వాన్ని గమనించలేకపోతున్నారు.

ప్రపంచ వ్యాపిత ప్రభావంగల ఒక మహాసోషలిస్టు దేశంలో సోవియట్ పార్టీ నాయకులు రాజ్యాంగ యంత్రాన్ని నడుపుతున్నందువల్ల, వారు చేపట్టిన రివిజనిస్టు చీలికతత్వపంథా అంతర్జా తీయ కమ్యూనిస్టు ఉద్యమానికి, ప్రపంచ విప్లవ శ్రామికవర్గ ప్రయోజనానికి గతంలో ఏ ఇతర అవకాశవాదులూ, విచ్ఛిన్నకులూ చేయనంతటి పెద్దహాని చేకూర్చింది.

చరిత్రకు తెలిసిన రివిజనిస్టులు, నెక్ట్ రియన్లు, విచ్చిన్నకు లందరికన్నా సోవియటుపార్టీ నాయకులే పెద్ద రివిజనిస్టులూ, నెక్ట్ రియన్లు, విచ్చిన్నకులూనని చెప్పొచ్చు.

సోవియట్ పార్టీ నాయకుల రివిజనిజమూ, చీలుబాటల తత్వమూ అంతర్జాతీయంగా రివిజనిస్టు మహాప్రవాహవాద్యానికి ఎంతగానో సాయపడింది; ఆ విధంగా సామ్రాజ్యవాదానికి, సకలదేశాల్లోని అభివృద్ధినిరోధకశక్తులకూ అపారమైన సేవచేసి పెట్టిందనేది ఇప్పటికే స్పష్టమైపోయింది.

సోవియటుపార్టీ నాయకులు రివిజనిజాన్ని, చీలిక తత్వాన్ని చేపట్టడానికి కారణం :- సోవియట్ యూనియన్ లోపల బూర్జువాభావశక్తులు పుట్టగొడుగుల్లా అభివృద్ధికావడమూ, సామ్రాజ్యవాద విధాన ప్రభావం పెరగడమూ, ముఖ్యంగా అణ్వస్త్రాలుచూపి బెదిరించే సామ్రాజ్యవాద విధాన ప్రభావమూ, “శాంతియుత పరివర్తన” అనే విధానప్రభావమూ పెరగడం. వీటి పర్యవసానమే సోవియట్ పార్టీ నాయకులు రివిజనిజాన్ని, చీలిక తత్వాన్ని చేపట్టడం. దీని ఫలితం, అంటే రివిజనిస్టు చీలికతత్వ సిద్ధాంతమూ, విధానాలూ దేశంలో పెట్టుబడిదారీ శక్తులు పరివ్యాప్తం కావడానికి దోహదపడ్డమేగాక, సామ్రాజ్యవాదానికి కూడా సేవచేసి పెట్టి ప్రజల విప్లవశక్తిని స్తంభింపజేసి, ప్రపంచ ప్రజల విప్లవ పోరాటాన్ని అడ్డుకొనేందుకు దోహదపడ్డం.

వాస్తవానికి సోవియట్ కమ్యూనిస్టుపార్టీ నాయకులు సామ్రాజ్యవాదులనుంచీ, వారి గులాములనుంచీ మన్ననలూ, పొగడ్తలూ పొందారు.

కృశ్చేవ్ విచ్చిన్న కార్యకలాపాలు.

అంతర్జాతీయ కమ్యూనిస్టు ఉద్యమంలో ముఖ్యంగా విచ్చిన్న చర్యలకు పూనుకొన్నందుననే కృశ్చేవ్ ను అమెరికా సామ్రాజ్యవాదులు స్తుతిస్తున్నది. సామ్రాజ్యవాదు లంటున్నారేగా “పశ్చిమ రాజ్యాలుతో ఉద్రిక్తత సడలించుకోవాలని కృశ్చేవ్ తగినంత చిత్తశుద్ధితోనే కోరుతున్నాడని స్పష్టమైంది; ఇందుకుగాను అతడు ఈ లక్ష్యాన్ని సాధించేందుకు కమ్యూనిస్టు ఉద్యమంలో చీలికకు కూడా నిద్రపడగోరుతున్నాడు”.

(చూ: “దౌత్య మార్గాలు : శిబిరాలలో పగుళ్లు” - “ది నేషన్” పత్రిక: 1963 ఏప్రిల్ 8.)

“స్టాలిన్ రోజుల్లో ఒక్క త్రాటిపై నడచిన ఐక్య ఉద్యమాన్ని మళ్ళీ గుక్క తిప్పుకో లేనంతగా నాశనం చేశాడు నికిటా కృశ్చేవ్. దీనితో కృశ్చేవ్ బహుశా గొప్ప సేవ చేశాడు. ఎవరికి? కమ్యూనిజానికి కాదునుమా, పశ్చిమరాజ్య ప్రపంచానికి!”

(“మాస్కో-పెకింగ్: ఈ చీలిక ఎంత లోతుందో?” ‘న్యూస్ వీక్’ పత్రిక: 1962 మార్చి 26)

“చై నా వాళ్ళతో తనకున్న సంబంధాలను కృశ్చేవ్ చెడగొట్టుకున్నందుకు మనం కృతజ్ఞత తెల్పాలి...తనకుతోచిందే తడవుగా, అతిచొరవతో తీసుకున్న అనేక చర్యల మూలంగా అతను అంతర్జాతీయ కమ్యూనిజంలో నానా గందరగోళం ప్రవేశపెడుతున్నాడు. ఇందుకూ మనం కృతజ్ఞత తెల్పాలి.”

[“అణుపరీక్షల పాక్షిక ఒప్పందంతో కృశ్చేవ్ తన పక్షాన్ని మార్చుకున్నాడా?” - “అమెరికన్ న్యూస్ అండ్ వరల్డ్ రిపోర్టు” 1963 సెప్టెంబర్ 30]

అంతేగాదు, “పశ్చిమరాజ్యాలు నమ్మకంతో వ్యవహరించడగ్గ మంచివాడు సోవియట్ ప్రధాని...అతని ఉనికిని మరింత బలహీనపర్చే ఏ చర్యా జరక్కుండా పశ్చిమరాజ్యాలు ప్రస్తుతానికి ప్రయత్నించాలి” అని కూడ సామ్రాజ్యవాదులు గట్టిగా అభిప్రాయపడుతున్నారు.

["ఇక కమ్యూనిస్టు ఐక్యత అనేది పాతపుణ్యంక్రిందే అమెరికాలో లెక్క" — "లండన్ టైమ్స్" పత్రిక : 1962 జనవరి 17]

అంతేగాదు, సామ్రాజ్యవాదులు యింకా అంటారు గదా :

"ఎర్ర చైనాతో కృశ్చేవ్కున్న వివాదం విషయంలో అతడికి సాధ్యమైనంత ఎక్కువ సహకారాన్ని అమెరికా అందివ్వాలని అమెరికా ప్రభుత్వానికిప్పుడు నమ్మకం చిక్కింది".

["ది పెరిస్కోప్", న్యూస్వీక్ పత్రిక, 1963 జూలై 1]

ఇక చాలకాలంగా, రాజకీయంగా దివాళాకోరులుగా వుండిపోయిన ట్రాట్స్కీయిస్టులు కూడా సోవియట్ పార్టీ నాయకులకు స్తోత్రపాఠాలు వల్లించేవారిలో వున్నారు. స్టాలిన్ వల్ల, అమెరికన్ సామ్రాజ్యవాదంవల్ల, యుగోస్లావియా రివిజనిస్టులపట్లా ఎటువంటి వైఖరి తీసుకోవాలన్న విషయంలో ట్రాట్స్కీయిస్టులు సోవియట్ పార్టీ నాయకుల్ని చురుగ్గా బలపరుస్తారు. ట్రాట్స్కీయిస్టులు అంటున్నారేమిట :

"సోవియట్ పార్టీ 20 వ మహాసభ సృష్టించిన సరిస్థితి, ఇంకా 20 వ మహాసభ కల్పించిన పరిస్థితి కార్మిక రాజ్యాలలోనే మన ఉద్యమ పునరుజ్జీవనానికి బాగా అనుకూలమైనది. ["అంతర్జాతీయ సంస్కృతి, మన కర్తవ్యాలు": 1963 జూన్ లో పోర్ట్ (నల్లవ) ఇంటర్నేషనల్ అంటూ ట్రాట్స్కీయిస్టులు జరిపిన పునరైక్యతా మహాసభ ఆమోదించిన తీర్మానం. "పోర్ట్ ఇంటర్నేషనల్" పత్రిక సం. 17, 1963 అక్టోబర్ - డిసెంబర్. పేజీ. 47.]

"ఇందుకోసం మనం [ట్రాట్స్కీయిస్టులు-సం॥] పాతిక సంవత్సరాలకు పైగా ప్రయత్నాలు చేశాం. ఇప్పుడు మనం చొరవతీసుకొని, శక్తియుక్తులన్నింటినీ కూడగట్టుకొని ముందుకు సాగాలి."

[1956 ఏప్రిల్ 13 - 15 తేదీల్లో అమెరికా ట్రాట్స్కీయిస్ట్ సోషలిస్టు వర్కర్స్ పార్టీ." జాతీయ కమిటీ సమావేశం ఆమోదించిన "రష్యన్ విప్లవ నూతన దశ; సంక్షోభంలోపడ్డ స్టాలినిజం" అన్న తీర్మానం. 1957 లో లండన్ లోని న్యూయార్క్ పబ్లికేషన్ లిమిటెడ్ వారు ప్రచురించిన "సోవియట్ పార్టీ 20 వ కాంగ్రెస్ : ప్రపంచ ట్రాట్స్కీయిజం" నుండి పేజీ. 38.]

అంతేగాదు: "కృశ్చేవ్ దోరణి దృష్ట్యా మనం, యింకా అనేక ఛాందస దోరణులకు... వ్యతిరేకంగా స్టాలిన్ వల్ల విద్యేషాన్ని రెచ్చగొట్టడంలో కృశ్చేవ్ జరిపే పోరాటానికి విమర్శనాత్మకమైన సహకారం ఇస్తాం." [1961 డిసెంబర్ 5 న పోర్ట్ ఇంటర్నేషనల్ అనే పేరుతో ట్రాట్స్కీయిస్టుల అంతర్జాతీయ కార్యదర్శివర్గం ఆమోదించిన "సోవియట్ పార్టీ 20 వ మహాసభ ఫలితాలు" అన్న తీర్మానం. పోర్ట్ ఇంటర్నేషనల్" పత్రికనుంచి: సం 14, 1961-62, పేజీ. 25.]

ఒక్కసారి పరిశీలించండి: విప్లవ వ్యతిరేకులంతా ఎంత తొందరగా సోవియట్ పార్టీ నాయకులను బలపరుస్తారో చూడండి. దీనికి కారణం ఏమిటంటారు? మార్క్సిజం - లెనినిజం పట్ల ప్రపంచవిప్లవంపట్ల తామనుసరించే దృక్పథానికి సోవియట్ పార్టీ నాయకుల దృక్పథానికి తేడా లేదని వారు గుర్తించినందువల్లనూ, సోవియట్ పార్టీ నాయకుల రివిజనిస్టు - చీలిక పంథా అమెరికన్ సామ్రాజ్యవాద విప్లవ ప్రతిఘాతకావసరాలను తీర్చుతున్నందు వల్లనే.

లెనిన్ చెప్పినట్లు మంచి కవచధారులు

లెనిన్ చెప్పినట్లు, "కార్మికోద్యమంలో చురుగ్గావుంటూ అవకాశవాద దోరణిని అంటకాగుతున్నవారే, బూర్జువావర్గంకంటే కూడా ఆ వర్గానికి మంచి రక్షకులుగా వుంటారు"న్న సంగతి బూర్జువా వర్గానికి తెలుసు.

[లెనిన్ నెలకైద్ వర్క్స్, న్యూయార్క్ ఎడిషన్ : పాల్కాం 10, పేజీ 193]

శ్రామికవర్గ ప్రపంచ విప్లవ లక్ష్య విధ్వంసనానికి సోవియట్ కమ్యూనిస్టుపార్టీ నాయకులు మార్గాన్ని సుగమం చేస్తూంటే సామ్రాజ్యవాద పెత్తందాస్తు బహు సంచరవడుతున్నారు.

అంతర్జాతీయ కమ్యూనిస్టు ఉద్యమంలో తీవ్ర స్వభావంగల ప్రమాదకర చీలికను తెచ్చి పెట్టిన సోవియట్ పార్టీ నాయకులు, ఆ నిందను ఇతర్లపై మోపడానికి ప్రయత్నిస్తున్నారు: చైనా కమ్యూనిస్టుపార్టీ తదితర మార్క్సిస్టు-లెనినిస్టు పార్టీలే “చీలికతత్వ” నేరస్థులనీ, “నెక్జేరియన్” వాదులనీ, ఇంకా ఇలాంటి అనేకానేక ఆరోపణలు సృష్టిస్తూ నిందలు మోప జూస్తున్నారు.

ఈ సందర్భంగా మేము, వీరి ప్రధాన ఆరోపణల్లో కొన్నింటిని తీసుకొని ఒక్కొక్క దాన్ని వివరించి పూర్వపక్షం చేయడం అవసరమని భావిస్తున్నాం.

రివిజనిజాన్ని విమర్శించడమే సోవియట్ వ్యతిరేకత అవుతుందా?

తమ రివిజనిస్టు ఛోరణినీ, చీలికతత్వాన్ని ఎదుర్కొని విమర్శించినవారి నందరినీ సోవియట్ పార్టీ నాయకులు, సోవియట్ వ్యతిరేకులని ఆరోపిస్తున్నారు. ఇది చాల ఘోరమైన ఆరోపణ. ప్రపంచంలో ప్రప్రథమ సోషలిస్టు దేశాన్ని, మహామనీషి లెనిన్ స్థాపించిన పార్టీని వ్యతిరేకించడమా—ఎంత తలచిరును తనం!

కాని, దొంగనాటకమాడవద్దని మాత్రం సోవియట్ పార్టీ నాయకులకు సలహా యిస్తున్నాం. సోవియట్ వ్యతిరేకులమనే ఆరోపణ మా కెన్నటికీ వర్తించదు.

అలాగే, ఆత్మస్తుతితో మత్తిల్లిపోకండని కూడా సోవియట్ పార్టీ నాయకులకు సలహా యిస్తున్నాం. సోవియట్ వ్యతిరేకులనే ఆరోపణలో మార్క్సిస్టు - లెనినిస్టుల నోరును ఎన్నటికీ మూయించలేరు.

సోవియట్ మహాప్రజలంటేనూ, సోవియట్ ప్రభుత్వ మంటేనూ, సోవియట్ కమ్యూనిస్టు పార్టీ అంటేనూ, ప్రపంచంలోని కమ్యూనిస్టు లందరిమాదిరే విప్లవ ప్రజాశక్తు లన్నింటి వలెనే చైనా కమ్యూనిస్టులు కూడా ఎప్పుడూ మనఃపూర్వకంగా ప్రేమానురాగాల్ని, గౌరవభావాల్ని ప్రదర్శిస్తూనేవున్నారు. ఎంచేతనంటే, లెనిన్ పార్టీ నాయకత్వాన అర్హుల మహావిప్లవ విజయ దీపికను వెలిగించింది సోవియట్ మహాప్రజలే; ప్రపంచ శ్రామిక విప్లవ నూతన శకారంభానికి శ్రీకారం చుట్టిందీ వారే. ఆ తరువాతి సంవత్సరాలలో కమ్యూనిజం పథంవైపు ప్రయాణం కట్టిన ఆద్యులూ వారే. లెనిన్ - స్టాలిన్ ల నాయకత్వాన దేశీయ, అంతర్జాతీయ విషయాలలో మార్క్సిస్టు-లెనినిస్టు విధానాన్ని అనుసరించింది సోవియట్ కమ్యూనిస్టుపార్టీ, సోవియట్ ప్రభుత్వమూ. అలాగే ఈ పార్టీ సోషలిస్టు మహన్నిర్మాణంలో అంతకుముందు కనీవినీ ఎరుగని ఘన విజయాలను సాధించింది; పాసిజానికి వ్యతిరేకంగా సాగిన యుద్ధంలో విజయసాధనకు ఎంతగానో దోహదపడింది. సకల దేశాలలోని శ్రామికజన, కార్మికవర్గ విప్లవ పోరాటాలకు అంతర్జాతీయ సహకారాన్ని అందజేసింది.

ఇక కొద్దికాలంలో చనిపోతాననగా స్టాలిన్ చెప్పాడు :

“... మనపార్టీ చైర్యస్థయిర్యాలనూ, విజయాన్ని చూచి పొంగిపోయిన సోదరపార్టీల ప్రతినిధులు, మనపార్టీకి ప్రపంచ విప్లవ - కార్మికోద్యమ “అగ్రగమిదళం” అని బిరుద ప్రదానం

చేశారు. ఈ విషయం ఇవ్వడంద్వారా వారు “అగ్రగణ్యులు” విజయాల పెట్టుబడిదారీ కృష్ణాలలో కృంగిపోతున్న ప్రజల దుస్థితిని తొలగించేందుకు సాయపడుతుందనే ఆశాభావాన్ని వెలిబుచ్చుతున్నారు. మనపార్టీ ఈ ఆశల్ని సఫలంచేసిందనే నేను భవిష్యత్తును...”

(సోవియట్ పార్టీ 10 వ మహాసభలో ఉపన్యాసం : మాస్కో ప్రచురణ : 1952. పేజీ:9)

లెనిన్ నిర్మించిన సోవియట్ పార్టీ కమ్యూనిస్టులందరి ఆశలను సఫలం చేసిందని స్టాలిన్ సరిగానే చెప్పాడు. లెనిన్ నిర్మించిన పార్టీ, క్లాఫునీయమైన పార్టీ. చైనా కమ్యూనిస్టుపార్టీతో సహా అన్ని సోదరపార్టీల సహాయ సహకారాలకు సోవియట్ పార్టీ పాత్రురాలే.

కాని, సోవియట్ పార్టీ 20 వ మహాసభలో మొదలుపెట్టి కృశ్చేవ్ నాయకత్వానవున్న ప్రస్తుత సోవియట్ పార్టీ నాయకత్వం స్టాలిన్ పై తీవ్రమైన దుమారం ప్రారంభించి, రివిజనిజం మార్గాన్ని అనుసరిస్తోంది. ఈ నాయకత్వం కమ్యూనిస్టులందరి ఆశలను సఫలంచేసిందని చెప్పగలమా? లేదు. అలా చెప్పలేం.

చైనా కమ్యూనిస్టుపార్టీ కేంద్రకమిటీ రాసిన “అంతర్జాతీయ కమ్యూనిస్టు ఉద్యమ జనరల్ పంథాకు సంబంధించి ఒకసూచన” అన్న వ్యాసంలో, సోషలిస్టు శిబిరంలోని కమ్యూనిస్టుపార్టీలన్నీ ఈ క్రింది కర్తవ్యాలకు కట్టుబడివుండాలని సోషలిస్టు శిబిర దేశాల ప్రజల, అంతర్జాతీయ శ్రామిక వర్గ కార్మికవర్గ ప్రజల ఉమ్మడి డిమాండ్ అని చెప్పింది.

— సోషలిస్టు శిబిరంలోని కమ్యూనిస్టుపార్టీలన్నీ మార్క్సిస్టు - లెనినిస్టు పంథాకు కట్టుబడి వుండి, జాతీయ అంతర్జాతీయ విషయాలలో సరైన మార్క్సిస్టు-లెనినిస్టు విధానాలను అనుసరించాలి.

— శ్రామికవర్గ నాయకత్వాన శ్రామికవర్గ నియంతృత్వాన్నీ కార్మిక-రైతాంగ సభ్యతనూ సుస్థిరం చేయాలి; ఆర్థిక - రాజకీయ - సైద్ధాంతికరంగాలలో సోషలిస్టు విప్లవాన్ని తుదకంటా ముందుకు తీసుకుపోవాలి.

— ప్రజా బాహుళ్యపు చొరవనూ, సృజనాత్మక శక్తిని ఇతోధికపరిచి, ప్రణాళికాబద్ధంగా సోషలిస్టు నిర్మాణాన్ని కొనసాగించి ఉత్పత్తిని అభివృద్ధిచేసి, ప్రజల జీవనస్థాయిని అభివృద్ధి పరచాలి; జాతీయ రక్షణ పాటవాన్ని బలోపేతం చేయాలి.

— మార్క్సిజం - లెనినిజం ఆధారంగా సోషలిస్టు శిబిర చక్రవర్తి ఇతోధిక పర్చాలి; శ్రామికవర్గ అంతర్జాతీయత పునాదిగా ఇతర సోషలిస్టు దేశాలకు సహకరించాలి.

— సామ్రాజ్యవాదుల దురాక్రమణ: యుద్ధ విధానాలను వ్యతిరేకించాలి; ప్రపంచ శాంతిని ఎరి రక్షించాలి.

— అన్ని దేశాలలోని అభివృద్ధి నిరోధక శక్తుల కమ్యూనిస్టు వ్యతిరేక - ప్రజావ్యతిరేక - విప్లవ ప్రతీక్షాతక విధానాలను వ్యతిరేకించాలి.

— ప్రపంచంలోని వీడితవర్గాల, వీడిత దేశాల విప్లవ పోరాటాలకు సాయపడాలి.

అంతేగాదు, “ఈ డిమాండ్లను నెరవేర్చడం తమ దేశాల ప్రజల, అంతర్జాతీయ శ్రామికవర్గ కార్మికవర్గ ప్రజల కర్తవ్యంగా” సోషలిస్టు శిబిరంలోని కమ్యూనిస్టు పార్టీలన్నీ ఎంచుకోవాలని మావా ఆ వ్యాసంలో వుంది.

అయితే ఇందుకు మారుగా సోవియట్ పార్టీ నాయకులు ఈ డిమాండ్లను వదిలేశారు. సోదర పార్టీల ఆశలకు ఆశాభంగం కల్పించారు; రివిజనిస్టు, విచ్ఛిన్నపంథాను చేపట్టారు. వీరి యీ ప్రవర్తన, అంతర్జాతీయ శ్రామికవర్గ ప్రయోజనాల్ని మాత్రమే కాలదన్నడంగాదు; ఇది సోవియట్ పార్టీ, సోవియట్ ప్రభుత్వ, సోవియట్ ప్రజల ప్రయోజనాల్నే కాలదన్నడం.

సోవియట్ ప్రభుత్వమూ, వ్యవస్థా అంధకారమైనవా?

క్యూబేవ్ నాయకత్వానవున్న సోవియట్ కమ్యూనిస్టుపార్టీ నాయకులకన్నా సోవియట్ వ్యతిరేకు లింకెవరూ వుండరు.

సోవియట్ పార్టీ నాయకులు చరిత్రలో స్టాలిన్ పాత్రను పూర్తిగా నిరాకరించారు: ప్రప్రథమ శ్రామికవర్గ నియంతృత్వాన్నీ సోషలిస్టు వ్యవస్థనే అంధకారమైనదిగా, భయానకమైనదిగా చిత్రించారు: ఇది సోవియట్ వ్యతిరేక పంథాకాకపోతే మరింకేదో?

సోవియట్ పార్టీ నాయకులు శ్రామికవర్గ నియంతృత్వాన్ని రద్దు చేశామని ప్రకటించారు: సోవియట్ పార్టీకున్న శ్రామికవర్గ స్వభావాన్నే తారుమారు చేశారు: సోవియట్ యూనియన్ లో తిరిగి పెట్టుబడిదారీ శక్తులు తలెత్తేందుకు కవాటాలు తెరచారు. ఇది సోవియట్ వ్యతిరేక పంథా కాకపోతే మరింకేదో?

సోవియట్ పార్టీ నాయకులు అమెరికా - సోవియట్ సహకారంకోసం అర్రులు చాస్తున్నారు. ఆత్మగౌరవాన్ని కూడా పరిత్యజించి అమెరికన్ సామ్రాజ్యవాదంతో చెతులు కలుపుతున్నారు: ఆ విధంగావారు సోవియట్ యూనియన్ కే తలవంపులు తెస్తున్నారు: మరి ఇది సోవియట్ వ్యతిరేక పంథా కాకపోతే మరింకేదో?

సోవియట్ పార్టీ నాయకులు అగ్రరాజ్య దురహంకార విధానాన్ని అనుసరిస్తూ, సోదర సోషలిస్టు దేశాలను తమ అధీన దేశాలుగా చూస్తున్నారు: ఆ విధంగావారు సోవియట్ ప్రభుత్వ ప్రతిష్ఠను అప్రతిష్ఠపాలు చేస్తున్నారు: మరి ఇది సోవియట్ వ్యతిరేకత కాకపోతే మరింకేదో?

సోవియట్ పార్టీ నాయకులు ఇతర దేశాలప్రజల విప్లవపోరాటాల్ని అడ్డుకొంటూ వ్యతిరేకిస్తున్నారు. సామ్రాజ్యవాదానికి, నయావలస విధానానికి వకలాదారులుగా వ్యవహరిస్తున్నారు. ఆ విధంగా వారు లెనిన్ పార్టీ ఏర్పర్చిన మహిమాన్వితమైన అంతర్జాతీయతా సంప్రదాయాని కిప్పుడు మని పూస్తున్నారు. మరి ఇది సోవియట్ వ్యతిరేక పంథాకాకపోతే మరింకేదో?

ఒక్క ముక్కలో చెప్పాలంటే. సోవియట్ పార్టీ నాయకుల చర్యలు సోవియట్ మహా దేశానికి, సోవియట్ కమ్యూనిస్టుపార్టీకే చాల తలవంపులు తెచ్చిపెట్టాయి: సోవియట్ ప్రజల ప్రాథమిక ప్రయోజనాలను తీవ్రంగా దెబ్బతీశాయి. ఈ చర్యలు పూర్తిగా సూటికి నూరుపాళ్లు సోవియట్ వ్యతిరేక చేస్తే.

ఇటువంటి పరిస్థితులలో సహజంగానే దైనా కమ్యూనిస్టుపార్టీ తదితర మార్క్సిస్టు - లెనినిస్టు పార్టీలు, మార్క్సిస్టు - లెనినిస్టులూ మార్క్సిజం - లెనినిజం పవిత్రతనూ, అంతర్జాతీయ కమ్యూనిస్టు ఉద్యమ ఐక్యతనూ రక్షించుకొనేందుకు శ్రామికవర్గ అంతర్జాతీయతను నిలబెట్టేందుకూ, సోవియట్ పార్టీ నాయకుల రివిజనిస్టు చీలిక పంథాను తీవ్రంగా విమర్శించక తప్పదు. సోవియట్ కమ్యూనిస్టుపార్టీ నాయకుల రివిజనిస్టు చీలిక తత్వ తప్పిదాలను మాత్రమే మేము వ్యతిరేకిస్తున్నాం. లెనిన్ నిర్మించిన సోవియట్ పార్టీని రక్షించేందుకూ, సోవియట్ యూనియన్ ప్రథమ సోషలిస్టు దేశ, సోవియట్ ప్రజల ప్రాథమిక ప్రయోజనాలను కాపాడేందుకే మేమీపని చేస్తున్నాం. అణుసంస్కృతి దీన్ని సోవియట్ వ్యతిరేకచర్యగా ఎలా చిత్రించగలదు?

‘పనికిమాలిన లక్షణాలే ఆదర్శప్రాయాలా?’

ఎవరై నా సరే. మార్క్సిజం-లెనినిజం పంథాను, శ్రామికవర్గ అంతర్జాతీయతా సూత్రాన్ని నిజంగా బలపరుస్తున్నారా లేదా, సోవియట్ పార్టీ, సోవియట్ ప్రభుత్వం, సోవియట్ ప్రజల ప్రాథమిక ప్రయోజనాలను నిజంగా రక్షించగోర్తున్నారా లేదా అన్నదానిపైనే సోవియట్ యూనియన్ ను బలపరుస్తున్నారా లేక వ్యతిరేకిస్తున్నారా అన్నది ఆచారపడి వుంటుంది.

సోవియట్ పార్టీ నాయకులు రివిజనిజాన్ని, చీలికతత్వాన్ని అనుసరిస్తున్నందుకు వారిని తీవ్ర విమర్శకు గురిచేయడమూ అంటే సోవియట్ యూనియన్ ను బలపర్చడమే. మరో మాటలో చెప్పాలంటే, సోవియట్ పార్టీ నాయకులు చేస్తున్నట్లుగా రివిజనిస్టు చీలికతత్వ మార్గాన్ని అనుసరించడమూ అంటే నిజంగా సోవియట్ యూనియన్ కు వ్యతిరేకంగా పనిచేయడమన్న మాటే. ఈ అప మార్గాన్ని పడిపోవడమన్నా లేక దానికి లొంగిపోవడమన్నా సోవియట్ యూనియన్ ను నిజాయితీతో బలపర్చడం కాదు; మీదు మిక్కిలి ఆ మార్గాన్ని అనుసరించడమూ అంటే సోవియట్ ప్రజల ప్రాథమిక ప్రయోజనాలను దెబ్బతీసేందుకు సోవియట్ నాయకులకు నాయకత్వమే నన్నమాట.

ఈ సందర్భంలో మనం 20 వ శతాబ్దపు తొలి రోజుల్లో జర్మన్ సోషల్ డెమోక్రటిక్ పార్టీ నాయకులపట్ల లెనిన్ వైఖరి ఎలా వుండేదో పరిశీలించవచ్చు. జర్మన్ సోషల్ - డెమోక్రటిక్ పార్టీ అనాడు సెకండ్ ఇంటర్నేషనల్ లోకెల్లా పెద్దపార్టీ; పలుకుబడిగల పార్టీ, అయినప్పటికీ ఆ పార్టీ నాయకులలో అవకాశవాదాన్ని వెంటనే పసికట్టగలిగాడు లెనిన్. అప్పు డాయన, “జర్మన్ సోషల్ డెమోక్రసీయొక్క పనికిమాలిన లక్షణాలనే ఆదర్శప్రాయంగా ఎంచుకోకం”ని రష్యన్ - సోషల్ డెమోక్రాట్లకు స్పష్టంచేశాడు. [లెనిన్ సెలెక్టెడ్ వర్క్స్: న్యూయార్క్ ప్రతి: వాల్యూం 4: పేజీ 15]

అయిన ఇంకా యిలా అన్నాడు :

“మార్క్స్ భావాలకు మనం న్యాయం కల్పించగోరినా, కార్మికోద్యమ ప్రస్తుత కర్తవ్యాలకు సరిపోయేటట్లు రష్యన్ సోషలిస్టులకు మనం సాయపడాలన్నా, జర్మన్ నాయకులు చేసిన తప్పిదాలను మనం నిర్భయంగా ఐహరంగంగా విమర్శించక తప్పదు !!

[“ట్రేడ్ యూనియన్లపట్ల పార్టీ వైఖరిపై చోవిసోప్ రాసిన కరవత్రానికి వీతికా” — కలెక్టెడ్ వర్క్స్, మాస్కో ప్రచురణ, 1962; వాల్యూం 13. పే 165]

లెనిన్ ఆజ్ఞాభావంలోనే మేమూ సోవియట్ పార్టీ నాయకులకు ఒక సలహా యివ్వదలచాం : మీరు రివిజనిస్టు తప్పుల్ని సరిచేసుకోకపోతే, సోవియట్ పార్టీ ప్రయోజనాల దృష్ట్యా సోవియట్ ప్రభుత్వం, సోవియట్ ప్రజల ప్రయోజనాల దృష్ట్యా, సోషలిస్టుశివరం, అంతర్జాతీయకమ్యూనిస్టు ఉద్యమ ప్రయోజనాల దృష్ట్యా, వాటి ఐక్యత కోసమూ మిమ్మల్ని “నిర్భయంగా, ఐహరంగంగా” విమర్శిస్తూనే వుంటాం.

నేడు జరుగుతున్నది “నాయకత్వం కోసం పోరాటమా”?

తమ రివిజనిస్టు, చీలుబాటల పంథాపట్ల మా విమర్శలనూ, వ్యతిరేకతనూ సోవియట్ పార్టీ నాయకులు “నాయకత్వాన్ని చేజిక్కించుకొనే” తాపతయంగా ఆపాదిస్తున్నారు.

మొదటి విషయంగా సోవియట్ పార్టీ నాయకుల్ని ఒకటి అడగదలచాం : మేము నాయకత్వాన్ని చేజిక్కించు కోవాలని కోరుతున్నామని మీ రంటున్నారు గదా, దా నెవ్వరుంచి చేపట్ట కోరుతున్నాం? ఈనాడు నాయకత్వం ఎవరిది? అంతర్జాతీయ కమ్యూనిస్టు ఉద్యమంలో సోదర పార్టీలన్నింటి మీదా పెత్తనం చెలాయించే నాయకత్వమంటూ ఏదై నా ఒకటి వుందా? వుంటే ఈ నాయకత్వం మీ చేతుల్లోనే వుందా?

సోదరపార్టీ లన్నింటివైనా పెత్తనం చెలాయించగల సహజమైన నాయకులం రామేనిని సోవియట్ పార్టీ నాయకులు భావిస్తున్నట్లుంది. వీరి తత్వం ప్రకారం, వీరి ప్రోగ్రాము, వీరి రీర్యా నాలూ, వీరి ప్రకటనలూ అన్నీ అజరామరమైన దివ్య సూత్రాలు. కృచ్ఛేవ్ చేసే ప్రతి రిమార్క్ ఆయన చెప్పే ప్రతి మాటా, అవెంత తప్పిందా అలా లేక అసంబద్ధమైనా, ప్రభువాజ్ఞలు. వీరి తత్వం ప్రకారం, సోదర పార్టీలన్నీ కిమ్మనకుండా తలొంచుకొని తమ మాట వినాల్సిందే, ఇరసావహించా ల్సిందే; తమ (సోవియట్ నాయకుల) నిర్ణయాలను సోదరపార్టీలు విమర్శించడానికి వీల్లేదు. వ్యతిరే కించడానికి వీల్లేదు. ఈ వైఖరి నిజంగా నిరంకుశం. ఇది కేవలం ప్యూషల్ నియంతల మన స్తత్వం.

ఏమైనప్పటికీ, అంతర్జాతీయ కమ్యూనిస్టు ఉద్యమం కొంతమంది ప్యూషల్ ముతా సూత్రం కాదని సోవియట్ పార్టీ నాయకులకు మేము చప్పదలిచాం. సోదరపార్టీలన్నీ—అవి పెద్దదైనా చిన్న వైనా, కొత్తవైనా, పాతవైనా, అధికారంలో వున్నా లేకపోయినా అన్నీ స్వతంత్ర సమానత్వ ప్రతిపత్తిగలవి. అందరికన్నా తలదన్నిన పార్టీలూ, వాటిముందు అణకువలో మెలగే పార్టీ లున్నాయని గానీ, ఒకటి నడుపుతూ వుండేపార్టీ, మిగతావి దాని వెనకాల నడుస్తూవుండే పార్టీలున్నాయని గానీ, ఒక పార్టీ పితృమూర్తినీ మిగతా పార్టీలన్నీ దాని బిడ్డలనీ లేదా సోవియట్ పార్టీ నాయకులు మిగతా సోదర పార్టీలపై ఎడేషాధికారాలుగల పాలకులనిగానీ, ఏ సోదరపార్టీల సహాదేశమూ చెప్పలేదు. ఏకగ్రీవంగా ఆమోదించబడ్డ ఏ ఉప్పందమూ ఎన్నడూ అలా చెప్పలేదు.

విప్లవం యొక్క అసమగ్రాభివృద్ధి మూలంగా, ఒకానొక ప్రత్యేక చరిత్రక దశలో, ఆ యా దేశాల్లోని శ్రామికవర్గమూ, దానిపార్టీ, ఉద్యమంలో అగ్రగామిగావ్యవహరిస్తుంటుందని అంతర్జాతీయ శ్రామికవర్గ విప్లవాద్యమ చరిత్ర నిరూపిస్తోంది.

బ్రిటన్ లోని ప్రేడ్ యూనియన్ ఉద్యమమూ, ఫ్రెంచి కార్మికబద్ధ రాజకీయ పోరాటమూ వరుసనే అంతర్జాతీయ శ్రామికోద్యమ అగ్రగామి దశలో వున్నాయని మార్క్స్ - ఎంగెల్సులు చెప్పారు. పారీస్ కమ్యూన్ వైఫల్యం అనంతరం ఎంగెల్సు అన్నారు :- “జర్మన్ కార్మికులు ఈ క్షణానికి శ్రామిక దోరాటంలో అగ్రగామి దశంగా వున్నారు”. ఆరున ఇంకా యిలా అన్నారు :-

“గౌరవనీయమైన ఈ అగ్రగామి స్థానంలో వీళ్ళను పరిస్థితులు ఎంతకాలం సహించ గలవో జోశ్యం చెప్పలేం.....ఏమైనప్పటికీ ఇక్కడ ప్రధాన విషయకల్లా ఒక్కటి :- దేశభక్తి పేరిట దురహంకారాన్ని సహించనటువంటి, ఏ దేశంనుంచివచ్చినా శ్రామికోద్యమంయొక్క ప్రతి నూతన విజయాన్ని అసందంతో ఆహ్వానించగలదీయైన నిజమైన అంతర్జాతీయతా భావాన్ని కాపాడు కోవడమే ప్రధాన విషయం.”

[మార్క్స్-ఎంగెల్సు సెలెక్షడ్ వర్క్స్; మార్క్స్ ప్రచురణ; వాల్యూం I; పేజీ 453-'54].

20 వ శతాబ్దపు తొలిరోజులలో అంతర్జాతీయ శ్రామికోద్యమానికి ముందు పీటీసపున్న రష్యన్ కార్మికవర్గం, చరిత్రలో మొట్టమొదటిసారిగా శ్రామిక విప్లవంలో విజయం సాధించింది.

1919 లో లెనిన్ యిలా అన్నారు :- “ అంతర్జాతీయ శ్రామిక విప్లవాద్యమ నాయకత్వం ప్రస్తుతానికి మాత్రం— ఎక్కువకాలం కాదని వేరే చెప్పనక్కరలేదు రిష్యన్ లకు చెల్లింది.

ఇంతకుముందు 19వ శతాబ్దంలో వివిధ దశల్లో ఈ నాయకత్వం ఇంగ్లీషు కార్మికవర్గానికి, తరువాత ఫ్రెంచివారికి, తరువాత జర్మన్లకూ ఇలాగే చేతులు మారింది" ["చరిత్రలో థర్డు ఇంటర్నేషనల్ : దాని చరిత్ర" సెలెక్టెడ్ వర్క్స్; మాస్కో ప్రచురణ. వాల్యూం 2, 2వ భాగం, పేజీ 203.]

ఎంగెల్సు "అగ్రగణితశాస్త్రం" అని ప్రస్తావించినా, లేక రెనిన్ "నాయకత్వం" అని చెప్పినా వాటర్స్ అంతర్జాతీయ కార్మికోద్యమంలో అగ్రగణితశాస్త్రం అని పాఠ్యమైనా తాను చెప్పినట్లు చేయా అని లేదా సాధారణంగా అనిగాని ఇతర సోదరపార్టీలను అణగారినదమనిగాని కాదు. ఉద్యమంలో జర్మన్ సోషల్ డెమోక్రటిక్ పార్టీ ముందుపీఠీన వున్నప్పుడు ఎంగెల్సు ఇలా చెప్పాడు :

"యూరోపియన్ శ్రామికచర్యం పేరిట మాట్లాడేవాళ్ళు జర్మన్ సోషల్ డెమోక్రటిక్ పార్టీకి లేదు; ముఖ్యంగా వీరే తప్పుడుమాటలు చెప్పడానికి అలాంటి హక్కు దానికి అసలే లేదు."

("ఓడల్ కు ఎంగెల్స్ లేదు", మార్క్స్, ఎంగెల్స్ సెలెక్టెడ్ కరెస్పాండెన్స్; వాల్యూం 2, రెండో భాగం: పేజీ 159)

అలాగే రష్యన్ బోర్నిక్ పార్టీ, ఉద్యమంలో అగ్రగణితశాస్త్రం అనిగాని ఇలా అన్నాడు:

"... ఇతరదేశాలలో ఉద్యమాభివృద్ధియొక్క ప్రతి దశనూ దృష్టిలో వుంచుకుంటున్నప్పుడు మాస్కోనుంచి మనం ఎటువంటి అజ్ఞ (డిక్రీ)నూ జారీ చేయకూడదు."

["రష్యన్ బోర్నిక్ పార్టీ 8 వ మహాసభలో పార్టీ": సెలెక్టెడ్ వర్క్స్; మాస్కో ప్రచురణ. వాల్యూం 2; రెండో భాగం. పేజీ 159]

ఎంగెల్సు, రెనిన్లు ప్రస్తావించిన పార్టీ అగ్రగణితశాస్త్ర స్థానం కూడా దీర్ఘకాలం పాటు మార్పులేకుండా వుండడం; అ స్థానం మారుతున్న పరిస్థితులను బట్టి చేతులు మారుతుంటుంది. అయితే ఈ మార్పు అనేది, ఏ వ్యక్తియొక్క స్వీయ వాంఛల్ని బట్టి లేక ఒకానొక పార్టీ కోర్కెలను బట్టిగాక చరిత్ర గమనంలో తీర్చిదిద్దబడ్డ పరిస్థితులనుబట్టి మారుచూపుతుంది. పరిస్థితులు మారితే ఇతర పార్టీలు కూడా ఉద్యమంలో అగ్రగణితశాస్త్రం గావచ్చు. అలాగాక గతంలో అగ్రగణితశాస్త్రం పార్టీ రిపజెసిటాన్ని చేపట్టినప్పుడు, తానెంత పెద్ద పార్టీయైనా, లోగడ తా నెంత గొప్ప ప్రభావాన్ని నెరపుకొని వున్నప్పటికీ అగ్రగణితశాస్త్ర హోదాను కోల్పోక తప్పదు. ఇందుకు జర్మన్ సోషల్ డెమోక్రటిక్ పార్టీ పరిస్థితే నిదర్శనం.

వాస్తవాలకు అనుగుణంగా కొమిన్టర్న్ రద్దు

కమ్యూనిస్టు ఉద్యమంలోని ఒకానొక దశలో, కమ్యూనిస్టు ఇంటర్నేషనల్ [కొమిన్ టర్న్] ప్రపంచ కమ్యూనిస్టుపార్టీలకు కేంద్రీకృత నాయకత్వాన్నిచ్చింది. అనేక దేశాలలో కమ్యూనిస్టుపార్టీల అవతరణలోనూ, వాటి అభివృద్ధిలోనూ ఈ ఇంటర్నేషనల్ చరిత్రాత్మకమైన గొప్ప పాత్ర నిర్వహించింది. కాని కమ్యూనిస్టుపార్టీలు పరిపక్వత పొందిన ఏమ్మటా, అంతర్జాతీయ కమ్యూనిస్టు ఉద్యమ పరిస్థితి మరియు క్లిష్టతరమైనప్పుడూ కమ్యూనిస్టు ఇంటర్నేషనల్ యొక్క కేంద్రీకృత నాయకత్వం అవరణ సాధ్యం గాకుండా పోయింది లేదా అవసరం లేకుండా పోయింది. ఈ కొమిన్టర్న్ను రద్దుచేస్తూ 1943 లో కమ్యూనిస్టు ఇంటర్నేషనల్ కార్యవర్గ అధ్యక్షుడయిన ఒక తీర్మానం చేసింది. అందులో యిలా వుంది :

".....వ్యక్తిగతంగా ఆ యా దేశాల అంతర్గత పరిస్థితి, అంతర్జాతీయ పరిస్థితి మరియు క్లిష్టతర మవుతున్నకొద్దీ, ప్రతి దేశ కార్మికోద్యమ సమస్యల్ని అంతర్జాతీయ కేంద్రం ద్వారా పరిష్కరించుకో బూనడంవల్ల ఎదుర్కోలేని ప్రతిబంధకాలు ఎదురౌతాయి".

ఈ తీర్మానం వాస్తవ పరిస్థితికి సరిపోయిందిగా వుందనీ, సరైనదేననీ ఘటనలు రుజువు చేశాయి.

ప్రస్తుత అంతర్జాతీయ కమ్యూనిస్టు ఉద్యమంలో, ఎవరికి ఎవరు నాయకత్వం వహించే హక్కున్నదన్న సమస్య అంత తేలిగ్గా ఉత్పన్నంకాదు. సోదరపార్టీలన్నీ సర్వస్వతంత్రంగా వుండాలి; సమాన ప్రతిపత్తితో మెలగాలి; అదే సమయంలో ఐక్యంగా వుండాలి. సోదరపార్టీలను ఆందోళనపర్చే ఉమ్మడి సమస్యలుంటే, సమాలోచనలద్వారా చాటిపై ఏకాభిప్రాయానికి రావాలి; ఉమ్మడిలక్ష్యంకోసం జరిపేదోరాటంలో ఈ పార్టీ చర్యలు ఏకాన్యుయంగా సాగాలి. సోదరపార్టీల మధ్య సంబంధాలను నిర్వహించే సూత్రాలను 1957, 1960 మాస్కో ప్రకటన పత్రాలు స్పష్టంగా రూపొందించాయి.

సోవియట్ పార్టీ నాయకులు తమకు తాము అంతర్జాతీయ కమ్యూనిస్టు ఉద్యమ నాయకులుగా భావించుకొని, ఇతర సోదరపార్టీ లన్నింటినీ తమకు లొంగివుండే వాటినిగా భావించడం, మాస్కో ప్రకటన పత్రాలలోని ఈ నిర్దేశిత సూత్రాలను ఘోరంగా ఉల్లంఘించడమే.

సోదరపార్టీలు పుట్టి పెరిగిన చారిత్రక దశలు విభిన్నం. అందువల్ల అవి భిన్న పరిస్థితులలో వుండడం సహజమే. తమ విప్లవాలలో విజయాన్ని సాధించిన పార్టీలకూ, ఇంకా విజయాలు సాధించని పార్టీలకూ భేదం వుంటుంది. అయితే, విజేతలైన పార్టీలు, ముఖ్యంగా ముందుగా విజయాన్ని సాధించిన పార్టీలు, ఇతర సోదర పార్టీలకు సహకరించడంలో ఎంతో గురుతరమైన అంతర్జాతీయ బాధ్యత వహించాలి గాని, ఇతర సోదర పార్టీలపై పెత్తనం చెలాయించే హక్కు ఎంతమాత్రం వాటికిలేదని చెప్పడమే ఈ భిన్న పరిస్థితులయొక్క అంతరార్థం.

సోవియట్ కమ్యూనిస్టుపార్టీని నిర్మించినవారు లెనిన్, స్టాలిన్లు. శ్రామిక విప్లవాన్ని జయించి, శ్రామికవర్గ నియంతృత్వాన్ని ఏర్పర్చి, సోషలిస్టు నిర్మాణంలో పూనుకున్న ప్రప్రథమ పార్టీ సోవియట్ పార్టీ. దీన్నిబట్టి తేలేదేమంటే, సోవియట్ పార్టీ లెనిన్-స్టాలిన్ల విప్లవ సంప్రదాయాన్ని ముందుకు తీసుకుపోయి ఇతర సోదరపార్టీలకు సహకరించడంలో గురుతర బాధ్యతను వహించి అంతర్జాతీయ కమ్యూనిస్టు ఉద్యమంలో అగ్రగామిగా నిలబడాలి అని.

ఈ చారిత్రక పరిస్థితులను చైనా కమ్యూనిస్టుపార్టీ గమనలోకి తీసుకుంది. అందుకే అది, సోవియట్ యూనియన్ కమ్యూనిస్టుపార్టీ ఈ మహత్తర చారిత్రక బాధ్యతను తన భుజస్కంధాలపై పేసుకొంటుందనే హృదయపూర్వక ఆశాభావాన్ని వెలిబుచ్చింది. 1957 నాటి సోదరపార్టీల మాస్కో సమావేశంలో చైనా కమ్యూనిస్టుపార్టీ ప్రతినిధివర్గం, సోషలిస్టు చిబిరానికి అగ్రగామిగా సోవియట్ యూనియనే వుండాలని నొక్కిచెప్పింది. మా ప్రతినిధివర్గం ఇలా ఎందుకు చెప్పింది? సోవియట్ పార్టీ నాయకులు కొన్ని తప్పులు చేసినప్పటికీ, సోదరపార్టీలన్నీ ఏకగ్రీవంగా ఆమోదించిన మాస్కోపత్రాన్ని వారు (సోవియట్ నాయకులు)కూడా తుట్టతుదకు అంగీకరించినందుననే. సోషలిస్టు చిబిరానికి సోవియట్ యూనియనే నాయకత్వం వహించాలన్న మా ప్రతిపాదనను మాస్కోపత్రంలో చేర్చడం జరిగింది.

అగ్రజస్థానం వున్నంతమాత్రానే అది సోదరపార్టీలమధ్య సమానత్వ సూత్రానికి విరుద్ధం కాజాలదనే మా అభిప్రాయం. దీనర్థం, సోవియట్ పార్టీకి ఇతర పార్టీలను కంట్రోల్ చేసే హక్కున్నదని కాదు. సోవియటు పార్టీ భుజస్కంధాలపై గురుతర బాధ్యత, కర్తవ్యమూ వుందని మాత్రమే దాని అర్థం.

ఏమైనప్పటికీ సోవియటుపార్టీ నాయకులు ఈ “అగ్రజ” స్థానంతో సంతృప్తిపడలేదు. ఈ విషయమై కృశ్చేవ్ అనేకసందర్భాల్లో ఫిర్యాదు చేశాడు. ఆయనంటాడుగదా : “‘అగ్రజస్థానం’లో

ఉన్నంతమాత్రాన చౌతికంగా మా కొచ్చిన లాభమేమిటి? అగ్రజస్థానంవల్ల మాకు పాలుగాని, పెన్నగాని రాదు; బంగళాదుంపలూ రావు, ఇతర కాయగూరలు రావు, మడిమాన్యాలూ రావు. బహుశా అందువల్ల మే డేమైనా నైతికంగా లాభిస్తామా? ఉహూ, అదీ పూజ్యమే”.

[1960 ఫిబ్రవరి 4న సోషలిస్టు దేశం సోదర పార్టీల ప్రతినిధి, వర్గాల గౌరవార్థం యిచ్చిన విందులో కృష్ణేష్ ప్రసంగం.]

తరువాత మరోసారి యిలా అన్నాడు కృష్ణేష్ : “ ‘అగ్రజ’ స్థానంలో పున్నంతమాత్రాన మాకు వారిగే డేమిటి? వద్దు, వద్దు, ఆ స్థానానికో దణ్ణం !”

[1960 జూన్ 24న బుఖారెస్ట్ లో 12 సోదరపార్టీల ప్రతినిధుల సమావేశంలో ప్రసంగం.]

తమకు అగ్రజస్థానం కావాలన్న కోర్కె లేనేలేదని సోవియట్ పార్టీ నాయకులు అంటారు. కాని ఆచరణలో వారు, అన్ని సోదరపార్టీలపైన పెత్తనం చెలాయించేహక్కు కావాలని డిమాండ్ చేస్తున్నారు. వారు, మార్క్సిస్టు - లెనినిస్టు మార్గాన్ని అనుసరించడానికి తాము అంతర్జాతీయ కమ్యూనిస్టు ఉద్యమ అగ్రదళంలో వుండాలనిగాని, ఆ విధంగా తమ శ్రామికవర్గ అంతర్జాతీయ బాధ్యతను నెరవేర్చుల్సిన అవసరంవుందనిగాని భావించడంలేదు. కాని సోదరపార్టీలన్నీ తమ జెత్తానికి లొంగిపోవాలని, రివిజనిజంవెంటా, చీలికతత్వ మార్గానా తమను అనుసరించాలనీ వారు కోరుకొంటున్నారు.

సోవియట్ పార్టీ నాయకులు రివిజనిస్టు చీలికతత్వమార్గాన్ని చేపట్టడంద్వారా, అంతర్జాతీయ కమ్యూనిస్టు ఉద్యమంలో ఇతరపూర్వం తమకున్న “అగ్రజ” స్థానాన్ని సహజంగా ఇట్టే కోల్పోయారు. ఈనాడు వారికి “అగ్రజ” అన్న మాటను వర్తింపజేయదల్చుకుంటే, వారు రివిజనిస్టులూ, పిచ్చిన్నకులకూ అగ్రజులన్న అర్థంలో మాత్రమే వర్తింపజేయాలి.

ఈనాడు కమ్యూనిస్టు లెదరినీ ఎదుర్కొంటున్నదీ, అంతర్జాతీయ కమ్యూనిస్టు ఉద్యమాన్ని ఎదుర్కొంటున్నదీ ఎవరికి ఎవరు నాయకుడన్న సమస్యకాదు. అసలు ప్రతివాడూ మార్క్సిజం - లెనినిజాన్నీ, శ్రామికవర్గ అంతర్జాతీయతనూ కాపాడాలా లేక సోవియట్ పార్టీ నాయకులు చేపట్టిన రివిజనిజానికీ, చీలికతత్వానికీ జోహాకుం అనాలా అన్నదే సమస్య. మేము (చైనావారు) నాయకత్వాన్ని చేజిక్కించుకో గోరుతున్నామని సోవియట్, పార్టీ నాయకులు నీచా రోపణ చేస్తున్నారు. కాని ఈ నీలాపనించను వ్యాప్తి చేయడం ద్వారా సోవియట్ నాయకులు వాస్తవంలో, మా పార్టీలో సహా సోదరపార్టీలన్నీ తమ (సోవియట్ నాయకుల) రివిజనిస్టు విచ్ఛిన్నతత్వ నాయకత్వానికి తలొగ్గాలని పట్టుపడుతున్నారు.

1960 వ సంవత్సరం లగాయూ సోవియట్ పార్టీ నాయకులు చైనా కమ్యూనిస్టుపార్టీపై రేపిన దుమారంలో తరచు ఒక ఆరోపణచేస్తూ వచ్చారు : మేము “మెజారిటీ కోర్కెను వమ్ము జేస్తూ” న్నామనీ, “అంతర్జాతీయ క్రమశిక్షణను ఉల్లంఘిస్తున్నామనీ” ను. ఈ సమస్యపై వారితో జరిగిన చర్చను ఇక్కడ సమీక్షించదలచాం.

1960 జూన్ నెలలో బుఖారెస్ట్ లో 12 సోదరపార్టీల సమావేశం జరిగింది. ఆ సందర్భంగా సోవియట్ పార్టీ నాయకులు చైనాపార్టీని దుమ్మెత్తిపోస్తూ ‘సమాచార లేఖ’ అంటూ ఒకటి పంపడంతో చైనాపార్టీపై అకస్మాత్తుగా దాడికి పూనుకొన్నారు. అందులో వారు మెజారిటీ అంటూ వెనకేసుకొచ్చి చైనా పార్టీని బలవంతాన లొంగితియాలని ప్రయత్నించారు. వారి ప్రయత్నం ఫలించలేదు. కాని ఆ సమావేశానంతరం వారు ఒక వాదన తీసుకొచ్చారు. ఏమంటే సోదర పార్టీల మధ్య సంబంధాలలో మెజారిటీకి మైనారిటీ కట్టుబడివుండాలని, చైనా పార్టీ

అభిప్రాయాలను అనేక పార్టీల ప్రతినిధులు వ్యతిరేకించారన్న సాకుతో, బుఖారెస్టు సమావేశంలో “వ్యక్తమైన అభిప్రాయాలను, కోర్కెలను” చైనాపార్టీ గౌరవించిందని డిమాండ్ చేశారు.

ఈ తప్పుడువాదనను చైనాపార్టీ కేంద్రకమిటీ 1960 సెప్టెంబర్ 10 న సోవియటుపార్టీ కేంద్రకమిటీ సమాచారలేఖకు సమాధానంగా రాసిన తిరుగుబాటుతో నిరాకరించింది. ఆ బాటుతో చైనాపార్టీ కేంద్రకమిటీ యిలా తెలిపింది :-

“.....మార్క్సిజం - లెనినిజం ప్రాథమికసూత్రాలకు సంబంధించినంతవరకు ప్రతి విషయంలోనూ ఎవరి కెక్కువమెజారిటీ వున్నదన్న ప్రాతిపదికపై, ఎవరిది తప్పే, ఎవరిది ఒప్పు కరాఖండిగా నిర్ణయించలేము. ఎవరీ వాస్తవం వాస్తవమే గదా. ఏదో తాత్కాలిక మెజారిటీ వున్నంతమాత్రాన తప్పును వాస్తవంగా చూర్చలేం. అలాగే తాత్కాలికంగా మైనారిటీలో వున్నంతమాత్రాన వాస్తవాన్ని తప్పుగానూ చూర్చలేము.”

అంతర్జాతీయంగా పార్టీ క్రమశిక్షణను ఉల్లంఘిస్తున్న దెవరు?

అయినప్పటికీ సోవియటుపార్టీ కేంద్ర కమిటీ 1960 సవంబరు 5 న వ్రాసిన లేఖలో అంతర్జాతీయ కమ్యూనిస్టు ఉద్యమంలో మెజారిటీకి మైనారిటీ కట్టుబడివుండడాన్ని గూర్చిన అసంబద్ధమైన వాదనను మళ్ళా పునఃపరిశీలన చేసింది. సోవియటుపార్టీ తన లేఖలో “డ్యూమూతో ఏడుగురు” అన్న లెనిన్ వ్యాసాన్ని ఉటంకిస్తూ, చైనా పార్టీని గూర్చి యిలా ఆరోపించింది :- “సోదరపార్టీల మెజారిటీ అభిప్రాయాన్ని గౌరవించ యిష్టపడనివాడు మొత్తంమీద అంతర్జాతీయ కమ్యూనిస్టు ఉద్యమ ఐక్యతా సంఘీభావాలకు వ్యతిరేకంగా బయటపడుతున్నట్లే”.

1960 లో మార్స్కోలో జరిగిన సోదరపార్టీల సమావేశంలో కూడా చైనా పార్టీ మరోసారి సోవియటుపార్టీ నాయకుల ఈ అసంబద్ధ అవగాహనను వ్యతిరేకించింది. ఈనాటి వాస్తవ పరిస్థితులలో, అందునా కొమిన్టర్న్ లాంటి కేంద్రీకృత నాయకత్వాలేని సమయంలో, అలాంటిది వాంఛనీయంగాని ఈ సమయంలో. సోదరపార్టీలమధ్య సంబంధాలకు మైనారిటీ మెజారిటీ అభిప్రాయానికి కట్టుబడివుండాలన్న సూత్రాన్ని వర్తింపజేయడం పూర్తిగా తప్పు అని చైనాపార్టీ చెప్పింది. ఒక వ్యక్తిగత పార్టీలో అయితే, మెజారిటీకి మైనారిటీ కట్టుబడి వుండడమూ కేంద్రపార్టీశాఖ పై శాఖకు కట్టుబడివుండాలన్న సూత్రాన్ని పాటించవలసిందే. కాని ఆ సూత్రాన్ని సోదరపార్టీలమధ్య సంబంధాలకు వర్తింపజేయలేం. తమమధ్య పరస్పర సంబంధాలలో ప్రతి సోదరపార్టీ తన స్వతంత్ర ప్రతిపత్తిని కాపాడుకుంటూ, అదే సమయంలో మిగతా సోదరపార్టీ లన్నింటితోనూ ఐక్యమవుతూ వుంటుంది. ఇక్కడ మైనారిటీ మెజారిటీకి కట్టుబడివుండాలన్న బంధం వుండదు. అలాగే క్రిందిశాఖ పైశాఖకు కట్టుబడివుండే సంబంధమూ ఇక్కడ వుండదు. సోదరపార్టీలకుచెందిన ఉప్పుడి సమస్యల విషయంలో సమాలోచనా సూత్రం ఆచారంగా చర్చలు జరుపుకొని, ఏకగ్రీవంగా ఒప్పందానికి రావడమొక్కటే ఏకైక మార్గం.

సోవియటు పార్టీ కేంద్ర కమిటీ తన లేఖలో మైనారిటీ మెజారిటీకి కట్టుబడివుండాలన్న సూత్రాన్ని తీసుకొచ్చింది అంటే సమాలోచనలద్వారా ఏకాభిప్రాయానికి రావాలన్న సూత్రాన్ని సోవియటుపార్టీ నిరాకరించిందనేది స్పష్టం. ఈ విషయాన్ని చైనాపార్టీ ప్రతినిధివర్గం తెలియజేసింది. అప్పుడు మా ప్రతినిధివర్గం ఇలా ప్రశ్నించింది :

“పార్టీకి అతీతమైన ఏ నిబంధనావళిపై ఆధారపడి సోవియటుపార్టీ కేంద్రకమిటీ ఇలాంటి నిర్మాణసూత్రాన్ని ప్రతిపాదిస్తోంది? పార్టీకి అతీతమైన అలాంటి నిబంధనావళిని అన్ని దేశాల కమ్యూనిస్టు, మర్కస్ పార్టీలు ఎప్పుడైనా, ఎక్కడైనా ఆమోదించాయా?”

సమాలోచనల ద్వారానే ఏకాభిప్రాయ సాధన

లెనిన్ రాసిన “రూషియాలోని ఏడుగురు సభ్యులు” అన్న వ్యాసంనుండి రష్యన్ సోషల్ డెమోక్రటిక్ లేబర్ పార్టీలో నాటి పరిస్థితికి సంబంధించిన వాక్యాల్ని ఉదహరించడంలో సోవియటుపార్టీ కేంద్రకమిటీ బుద్ధిపూర్వకంగానే “రష్యన్” అన్న మాటను ఉటంకించుకుండా వదలివేసింది. వేరు వేరు పార్టీలలో అనుసరించదగ్గ సూత్రాన్ని, మైనారిటీ మెజారిటీకి కట్టుబడి వుండాలన్న సూత్రాన్ని సోదరపార్టీల మధ్య సంబంధాలకు వర్తింపజేసేందుకే సోవియటుపార్టీ కేంద్రకమిటీ ఈ పని చేసింది. ఈ పన్నుగడను కాస్తా చైనా పార్టీ ప్రతినిధివర్గం బహిష్కరణం చేయవలసివచ్చింది.

చైనాపార్టీ ప్రతినిధివర్గం ఇంకా ఇలా తెల్పింది :

“... వేర్వేరు పార్టీలలోనూ, మెజారిటీకి మైనారిటీ కట్టుబడి వుండాలన్న సూత్రాన్ని నిర్మాణ వ్యవహారాల్లోనే అనుసరించాలి. అంతేగాని సిద్ధాంత అవగాహనకు సంబంధించిన సమస్యలపైన మెజారిటీ-మైనారిటీ అభిప్రాయ ప్రాతిపదికగా ఒక తప్పుటడుగునుంచి నిజాన్నే ఎల్లప్పుడూ చెప్పగలమని మాత్రం చెప్పలేము. లెనిన్ సరిగ్గా “రూషియాలో 7గురు సభ్యులు” అన్న ఈ వ్యాసంలోనే, రూషియాలోని పార్టీగ్రూపుకు చెందిన 7గురు లిక్విడేషన్ నిష్ఠులయొక్క హేయమైన చర్యను తీవ్రంగా ఖండించారు. ఈ లిక్విడేషన్ నిష్ఠులు తమకున్న ఒక్క ఓటు మెజారిటీని అవకాశంగా తీసుకొని మైనారిటీలోవున్న మార్క్సిస్టులను అణచివేయ జూచారు. ఈ ఏడుగురు లిక్విడేషన్ నిష్ఠులే మెజారిటీ అయినప్పటికీ ఆ మెజారిటీ మార్క్సిస్టు పంథాలో అర్గనైజ్ వుండి, అభివృద్ధిచెందిన చైతన్యవంతులైన రష్యన్ కార్మికుల మెజారిటీ అభిప్రాయానికి, వారి ఐక్యతార్మానాలకూ, వారి ఐక్య ఎత్తుగడలకూ ప్రాతినిధ్యం వహించజాలదని లెనిన్ స్పష్టంచేశాడు. అందువల్ల ఐక్యతను గూర్చిన కేకలు కేవలం కపట నాటకమే న్నాడు. ఆయన యిలా అన్నాడు :- “పార్టీచేతర లిక్విడేషన్ నిష్ఠులు ఈ ఏడుగురూ కలిసి ఆరుగురు మార్క్సిస్టులను స్వాహా చేయదలుచుకున్నారు. దీన్నే “ఐక్యత” అనమని డిమాండ్ చేస్తున్నారు” [లెనిన్ కలెక్టెడ్ వర్క్స్, వాల్యూం 19, పేజీ 407]. అంతేగాదు; రూషియాలోని పార్టీగ్రూపుకు చెందిన ఈ ఆరుగురు మార్క్సిస్టులే నిజంగా శ్రామికవర్గ మెజారిటీ అభిప్రాయానికి అనుగుణంగా వ్యవహరిస్తున్నారనినాడా లెనిన్ అన్నాడు. అలాగే పై ఏడుగురు ప్రతినిధులుకూడా “తమ అణగద్రోక్కే విధానాన్ని వదలుకున్నప్పుడు మాత్రమే ఐక్యత రక్షించబడుతుందని అన్నాడు లెనిన్. [అదే పుస్తకం, పేజీ 425].

లెనిన్ మాటలు ఏమి నిరూపిస్తున్నాయో చైనా ప్రతినిధివర్గం యిలా వివరించింది :-

“.....పార్టీ గ్రూపులోనూ మెజారిటీ అభిప్రాయమే ఎల్లప్పుడూ కరెక్టు కాదు; పైగా కొన్ని సందర్భాల్లో, ఐక్యతను కాపాడాల్సి వచ్చినప్పుడు మెజారిటీ “తమ అణగద్రోక్కే విధానాన్ని విసర్జించా”ల్సి వుంటుంది. ఇది ప్రత్యేకించి, సోదర పార్టీలమధ్య సంబంధాలకు సంబంధించిన సమస్య. లెనిన్ చెప్పిన మాటల అర్థమేమిటో పూర్తిగా అవగతం చేసుకోకుండానే సోవియటుపార్టీ కేంద్ర కమిటీ కామ్రేడ్స్, ఆయన చెప్పిన ఒక

వాక్యాన్ని ఉటంకించారు. పైగా వీరు బుద్ధిపూర్వకంగానే ఆయన చెప్పిన వాక్యంలోని ఒక ముఖ్యమైన మాటనే తొలగించివేశారు. పాపం, అప్పటికీ వారి ఉద్దేశం ఫలించలేదు !

మేము “మెజారిటీ అభిప్రాయాన్ని వమ్ముచేస్తున్నా” మని సోవియట్ పార్టీ నాయకులు చేస్తున్న అసంబద్ధ ఆరోపణను కొంతకాలం క్రితమే పూర్తిగా ఖండించాం. ఈ విషయాన్ని రుజువు చేయడానికి మేము, 1960 నాటి మాస్కో సమావేశంలో చైనాపార్టీ ప్రతినిధివర్గ ప్రసంగంనుంచి విస్తారంగా ఉదాహరించాం. చైనా కమ్యూనిస్టుపార్టీ తదితర సోదర మార్క్సిస్టు - లెనినిస్టుపార్టీలు పట్టుబడివకుండా ఈ తప్పు అవగాహనను వ్యతిరేకించినందువల్లనే, సోదరపార్టీలమధ్య సమాలోచనలద్వారా ఏకాభిప్రాయానికి రావాలన్న సూత్రాన్ని 1960 ప్రకటనలో పొందుపర్చడం జరిగింది.

ఇప్పటికీ పాతపాటే!

అయినాగాని నేటికీ సోవియట్ పార్టీ నాయకులు “మైనారిటీ మెజారిటీకి కట్టుబడి వుండాల”నే కేకలు పెడుతూనే వున్నారు. దీ నర్థం, సోదరపార్టీ లన్నింటి స్వతంత్ర సమాన ప్రతిపత్తిని వారు నిరాకరించగోర్తున్నారనే; దీ నర్థం సమాలోచనల ద్వారా ఏకాభిప్రాయానికి వద్దామన్న సూత్రాన్ని వారు ఎత్తేసుకోవాలని కోరుతున్నారనే. ఈ నాయకులు, “మెజారిటీ” అని మిషచూపి తమ అభిప్రాయానికి కట్టుబడివుండేటట్లు కొన్ని సోదరపార్టీలను బలవంతం చేయడానికి యత్నిస్తున్నారు; ఆ విధంగా పొందిన బూటకపు బలాన్ని సోదర సోషలిస్టు - లెనినిస్టు పార్టీలను దుమ్మెత్తి పోనేందుకు వినియోగించడానికి ప్రయత్నిస్తున్నారు! అసలు వీరుచేసే పనులే ఒండెత్తు పోకడలూ, చీలికలు తెచ్చేవి, మాస్కో ప్రకటన పత్రాలకు పిరుద్దమైనవీ.

ఈనాడు, కమ్యూనిస్టుపార్టీ లన్నింటినీ కట్టుబాటు చేసే అంతర్జాతీయ క్రమశిక్షణను గూర్చి ఎవరై నా మాట్లాడితే దానర్థం, సోదరపార్టీలమధ్య సంబంధాలను సడపాలని మాస్కో ప్రకటన పత్రాలు నిర్దేశించిన సూత్రాలను పాటించడమనే. ఈ సూత్రాలను సోవియట్ పార్టీ నాయకులు ఉల్లంఘించారని నిరూపించడానికి మేము అనేక వాస్తవాల్ని ఉదాహరించాం.

సోవియటుపార్టీ నాయకులు గనుక “మైనారిటీ” నుంచి “మెజారిటీ” అంటూ గిరిగీయాలని పట్టుబట్టినట్లయితే, వారి మెజారిటీని మేము గుర్తించదల్చలేదని వారికి మనసిచ్చి చెప్పదలచాం. మీరు ఆచారపడుతున్న మెజారిటీ కృత్రిమమెజారిటీ అని చెప్పదలచాం. నిజమైన మెజారిటీ మీవైపులేదని చెప్పదలచాం. చూర్చిజం - లెనినిజానికి కట్టుబడివుంటూ దాన్ని కాపాడుతున్న సోదరపార్టీలలోని సభ్యులంతా, అంతర్జాతీయ కమ్యూనిస్టు ఉద్యమంలో మైనారిటీగా వున్నారనేది సత్యమేనా? మీరూ మీ అనుయాయులూ ప్రజాబాహుళ్యంనుంచి బాగా వేరుపడిపోయారు. అయినప్పుడు, మీ తప్పుడు పంథాను వ్యతిరేకిస్తున్న పార్టీసభ్యుల్లోని అత్యధిక సంఖ్యాకులూ, ప్రజలూ మీరుచెన్నే మెజారిటీలో భాగమేనని ఎలా లెక్కించగలుగుతారు?

ఇంతకూ మూలసమస్య ఏమిటంటే :- ప్రజల్లో అత్యధిక సంఖ్యాకులపట్ల నిలబిస్తున్న దెవరు? ఈ ప్రజాబాహుళ్యంయొక్క ప్రాథమిక ప్రయోజనాలకు ఎవరు ప్రాతినిధ్యం వహిస్తున్నారు? వారి విప్లవదీక్షను ప్రతిబింబిస్తున్నవా రెవరు?

జర్మన్ సోషల్ - డెమోక్రటిక్ పార్టీలో పరిస్థితిసగూర్చి 1916 లో లెనిన్ యలాఅన్నాడు:-

“ 108 మందికి వ్యతిరేకులుగా ఇద్దరే ఇద్దరున్నారు : వారు లెబ్నెక్ట్, రూల్. అయినా యీ ఇద్దరే లక్షలాది ప్రజలకూ, పీడిత ప్రజాబాహుళ్యానికి, అసంఖ్యాక ప్రజలకూ,

మానవ భవితవ్యానికి, దినదినమూ వృద్ధిపొందుచూ పరిపక్వమవుతున్న విప్లవానికి ప్రాతినిధ్యం వహిస్తున్నారు. కాగా పై 10% మంది మాత్రం, శ్రామికజనం మధ్య బూర్జువావర్గం తై నాతీలుగా వ్యవహరిస్తూ నేరస్తులుమాదిరి ముఛాలు చాటు చేసుకొంటున్న కొద్దిమందికి మాత్రమే ప్రాతినిధ్యం వహిస్తున్నారు.”

(“బోర్న్ సావరీన్ కు బహిరంగలేఖ” లెనిన్ నెలకెడ్డ వర్క్స్: వాల్యూం 29, పేజీ 190 - 191)

ఈనాడు ప్రస్తుతానికి రాజకీయ చైతన్యం అంతగా లేకపోయినా, తుదకు తప్పనిసరిగా ఆ చైతన్యాన్ని పొందగలవారితో సహా మొత్తం ప్రపంచ జనాభాలో నూటికి 90 మంది విప్లవాన్ని కోరుకుంటున్నారు. నిజమైన మెజారిటీగా వున్నది, ప్రజల ప్రాథమిక ప్రయోజనాలకు ప్రాతినిధ్యం వహించే విప్లవకర మార్క్సిస్టు—లెనినిస్టు పార్టీలూ, మార్క్సిస్టు లెనినిస్టులేగాని. ఈ ప్రయోజనాలకు విద్రోహం తలపెట్టిన కొద్దిమంది రివిజనిస్టులు మాత్రం కాదు.

సోదర పార్టీలలోని పార్టీ వ్యతిరేక ముఠాలను బలపర్చుతున్న దెవరు ?

సోవియట్ పార్టీ నాయకత్వం తన బహిరంగ లేఖలో ఒక నీచారోపణ చేస్తోంది :—

“చైనా కమ్యూనిస్టు పార్టీ నాయకత్వం అనేక పార్టీ వ్యతిరేక విద్రోహ ముఠాలను చేరదీసి బలపర్చుతోంది. ఈ ముఠాలు అమెరికా, బ్రెజిల్, ఇటలీ, ఛెక్లియం, అస్ట్రేలియా, ఇండియా కమ్యూనిస్టు పార్టీలను వ్యతిరేకిస్తున్నాయి.”

కాని అవి వాస్తవా లేమిటి ?

నిజానికి, ఇటీవల సంవత్సరాల్లో కొన్ని కమ్యూనిస్టు పార్టీలలో వచ్చిన చీలికలు ప్రధానంగా, సోవియట్ కమ్యూనిస్టుపార్టీ నాయకులు తమ రివిజనిస్టు చీలిక పంథాను బలవంతాన అమలు జరిపించుకొన యత్నించినందువల్లనే.

కొన్ని కమ్యూనిస్టుపార్టీల నాయకులు, సోవియట్ పార్టీ నాయకులు రుద్దిన రివిజనిస్టుపంథాను అమోచించినందువల్లగానీ లేదా తమ రివిజనిస్టు పంథానే సోవియట్ నాయకులు ప్రోత్సహించడం వల్లగానీ వారు తమ దేశాలలోని విప్లవాద్యమాన్ని గాలికి వదలివేశారు. విప్లవ లక్ష్యానికి తీరని నష్టాలు తెచ్చిపెట్టారు. వీరు, సోవియట్ పార్టీ నాయకుల్ని అనుసరించడంవల్లా అంతర్జాతీయ కమ్యూనిస్టు ఉద్యమంలోని రెండు పంథాలమధ్య సాగుతున్న పోరాటంలో సోవియట్ పార్టీ నాయకులకు వంతపాడడంవల్లా ఉద్యమ ఐక్యతకు నష్టం కల్గించినవారవుతారు. ఈ పరిస్థితి తమ స్వంతపార్టీలలోనే అసంతృప్తి వ్యాపించడానికి, మార్క్సిస్టు - లెనినిస్టులనుంచి ప్రతిఘటన, వ్యతిరేకత రేకెత్తడానికి దోహదం చేస్తుంది. ఇది తప్పనిసరిగా జరిగేపని.

సోవియట్ పార్టీ నాయకుల్ని “కాపీ” కొట్టడం ద్వారా వారి అనుయాయులు ఆచరణలో చేనేపని తమ స్వంత పార్టీలలో చీలిక విధానాన్ని అనుసరించడమే. వీరు, ప్రజాతంత్ర కేంద్రీకృతాధికార సూత్రాన్ని ఉల్లంఘిస్తూ, పార్టీ పంథాకూ, అంతర్జాతీయ కమ్యూనిస్టు ఉద్యమాన్ని ఎదుర్కొంటున్న ప్రధాన సమస్యలకు సంబంధించిన విభేదాలపై సర్వసామాన్యమైన పార్టీ అంతర్గత చర్చలను కూడా అడ్డుకుంటున్నారు. పైగా వీరు, సూత్రానికి కట్టుబడివున్న కమ్యూనిస్టులను

అక్రమంగా వెలివేస్తున్నారు, వారిపై దుమ్మెత్తిపోస్తున్నారు. చివరకు పార్టీనుంచి బర్తరప్ చేస్తున్నారు. ఫలితంగా, పార్టీలో రెండు పంథాలమధ్య సాగే పోరాటం తప్పనిసరిగా తీవ్రరూపం తీసుకొంటోంది.

క్లుప్తంలో చెప్పాలంటే, ఈనాడు ఈ కమ్యూనిస్టు పార్టీలలో సాగుతున్న పోరాటం - మార్క్సిస్టు - లెనినిస్టు పంథాను అనుసరించాలా లేక రివిజనిస్టు పంథాను అనుసరించాలా? కమ్యూనిస్టుపార్టీని శ్రామికవర్గానికి నిజమైన అగ్రగామిదళంగా, నిజమైన విప్లవ శ్రామికవర్గ పార్టీగా మలచాలా లేక దాన్నిబూర్జువావర్గ భృత్యుడుగానూ, సోషల్ డెమోక్రటిక్ పార్టీకి నకలుగా మార్చాలా? అన్న సమస్య వైపుకు మళ్ళుతోంది.

సోవియటుపార్టీ నాయకత్వం తన బహిరంగలేఖలో, అమెరికా, బ్రెజిల్, ఇటలీ, బెర్లియం, ఆస్ట్రేలియా, ఇండియా కమ్యూనిస్టుపార్టీలలోని పోరాటాల్నిగూర్చి వక్రంగా చిత్రించింది. ఈ పార్టీలలోని రివిజనిస్టుముఠా దాడిచేసి వెలివేసిన మార్క్సిస్టు-లెనినిస్టులను సోవియట్ నాయకులు హేయమైన షరిఫాషలో దుమ్మెత్తిపోశారు.

రెలుపును నలుపనీ, నలుపును తెలుపనీ చెప్పడంద్వారా, ఈ కమ్యూనిస్టుపార్టీలలోని పోరాటాల్నిగూర్చిన సత్యాల్ని మూసివేయడంగాని, తారుమారు చేయడంగాని సోవియట్ పార్టీ నాయకులకు సాధ్యమా? కాదు, కాదు. వారి కది సాధ్యంకాదు!

ఉదాహరణకు బెర్లియన్ కమ్యూనిస్టుపార్టీలోని పార్టీ అంతర్గత పోరాటాన్నే తీసుకోండి.

ఈ పార్టీలో విభేదా లన్నవి చాలాకాలంగా వుంటున్నాయి. ఆదినుంచీ నాయకత్వస్థానంలో వున్న గ్రూపు రివిజనిజం బురదలో మరింత లోతున కూడకుపోయి మార్క్సిజం - లెనినిజాన్ని, శ్రామికవర్గ అంతర్జాతీయతను వదులుకున్న తరువాత పార్టీలో అంతర్గత పోరాటం మరింత తీవ్రం కాజొచ్చింది.

హాంగరీలో విప్లవ ప్రతీఘాతుక తిరుగుబాటు వచ్చినప్పుడు బెర్లియన్ కమ్యూనిస్టుపార్టీ ఎంతవరకు వెళ్ళిందంటే, ఆ తిరుగుబాటును అణచివేయడంలో హాంగరీ కార్మికవర్గానికి సాయం వెళ్ళినందుకు సోవియట్ యూనియన్ ను ఖండిస్తూ ఒక ప్రకటనచేసింది పార్టీ.

బెర్లియన్ వలసవాదుల దారుణ దమననీతికి వ్యతిరేకంగా కాంగోప్రజలు సాగించిన సాయుధ ప్రతిఘటనను ఈ రివిజనిస్టుముఠా వ్యతిరేకించింది; కాంగోలో జోక్యం కల్పించుకునేందుకూ, అక్కడి జాతీయ స్వాతంత్ర్యోద్యమాన్ని కాలరాచేందుకూ ఐక్యరాజ్యసమితిని అమెరికన్ సామ్రాజ్యవాదులు ఉపయోగించుకోడాన్ని ఈ రివిజనిస్టుముఠా బలపర్చింది. "ఐరాస నిర్ణయాలు త్వర త్వరగా సమన్వయంతో అమలుజరగాలని కోరుతూ" ఐరాసకు విజ్ఞప్తి చేయడంలో తాము ప్రధములుగా వున్నందుకు ఈ రివిజనిస్టుముఠా సిగ్గుపగ్గాలేకుండా అదొక గర్వకారణంగా ఎంచుకొన్నారు.

[కాంగో సమస్యపై "లాహూమనైట్" పత్రికా పిలేకరికి ఎర్నెస్ట్ బరెల్స్ ఇంటర్వ్యూ, "లెడ్రాపే రోజ్" - బెర్లియన్ కమ్యూనిస్టుపార్టీ పత్రిక - 1960 జూలై 28.]

ఈ రివిజనిస్టు ముఠా, టిటో ముఠావారి రివిజనిస్టు కార్యక్రమాన్ని పొగుడుతూ, ఆ కార్యక్రమంలో "మార్క్సిజం - లెనినిజాన్ని పరిపుష్టం చేసే భావాలున్నాయ"ని చెప్పింది.

(చూ : "బెర్లియన్ కమ్యూనిస్టుపార్టీ - యుగోస్లావియా కమ్యూనిస్టు లీగ్" "లెడ్రాపే రోజ్" 1958, ఏప్రిల్ 22.)

ఈ రివిజనిస్టు ముఠా, 1960 నాటి మాస్కోపత్రంలోని అంశాలు కలగూరగంప అసీ, అందులోని ప్రతి 20 పంక్తులలోనూ, పత్రంయొక్క జనరల్ పంథాకు ఓన్నమైన భావం వుందనీ" చెప్పి ఆ పత్రానికి విలువలేకుండా చేశారు.

బెల్జియన్ పార్టీలో సెక్టేరియన్ విచ్ఛిన్న దోరణులు

1960 చివరిలోనూ, 1961 వ సంవత్సరం ప్రారంభంలోనూ బెల్జియన్ కార్మికులు బ్రహ్మాండమైన సమ్మె చేశారు.

ఆ సమయంలో ఈ రిపబ్లికన్ ముఠా, పోలీసులు, సాయుధ సైనికులూ ప్రారంభించిన దాడిని ప్రతిఘటిస్తున్న కార్మికుల చర్యను “దాద్యరహితమైన దుందుడుకు చర్యలుగా” ఖండించింది. ఆ విధంగా ఈ ముఠా కార్మికవర్గ పోరాట దీక్షను విచ్ఛిన్నం చేసింది.

[చూ : 1961 డిసెంబర్ 31న బ్రస్సెల్స్ ఫెడరల్ కాంగ్రెస్ లో జీన్ బ్లూమ్ ఉపన్యాసం :- “పార్టీలో మార్క్సిస్టు - లెనినిస్టు ఐక్యతకోసం, అంతర్జాతీయ కమ్యూనిస్టు ఉద్యమంలో మార్క్సిస్టు - లెనినిస్టు ఐక్యతకోసమూ” అన్న వ్యాసంలో జాక్విన్ గ్రెప్పాచే ఉదాహృతం, “లెడ్రాపే రోజీ” నుంచి 1962 ఫిబ్రవరి 22].

బెల్జియన్ కార్మికవర్గ ప్రయోజనాలకూ, అంతర్జాతీయ శ్రామికవర్గ ప్రయోజనాలకూ విరోధం వాటిల్లిన ఈ సమయంలో ఈ రిపబ్లికన్ ముఠాకు వ్యతిరేకంగా కామ్రేడ్ గ్రెప్పా నాయకత్వానవున్న బెల్జియన్ మార్క్సిస్టు - లెనినిస్టులు చిత్తబుద్ధితో పోరాటం సాగించాల్సి వచ్చింది. ఇది సహజ పరిణామం మాత్రమే. గ్రెప్పా నాయకత్వానవున్న మార్క్సిస్టు - లెనినిస్టులు పార్టీ లోని రిపబ్లికన్ ముఠా తప్పిదాలను బహిష్కరించేసి, వాటిని త్రోసిపుచ్చారు. ఆ ముఠా రిపబ్లికన్ పంథాను గట్టిగా ప్రతిఘటించారు, వ్యతిరేకించారు.

ఆ విధంగా, బెల్జియన్ కమ్యూనిస్టు పార్టీలో సాగిన పోరాటం మార్క్సిస్టు - లెనినిస్టు పంథాకూ, రిపబ్లికన్ పంథాకూ మధ్య సాగిన పోరాటమన్నది స్పష్టమైపోయింది.

బెల్జియన్ కమ్యూనిస్టు పార్టీలోని రిపబ్లికన్ ముఠా, ఈ పార్టీ అంతర్గత పోరాటాన్ని ఎలా నిర్వహిస్తూ వచ్చింది? ఈ ముఠా, సెక్టేరియన్, విచ్ఛిన్న పథానాన్ని అనుసరించింది; సూత్రబద్ధమైన మార్క్సిస్టు - లెనినిస్టు పంథాకే కట్టుబడివుంటూన్న కమ్యూనిస్టులను దుమ్మెత్తి పోషేందుకూ వెలిచేసేందుకూ అక్రమ పద్ధతు అనుసరించింది. బెల్జియన్ కమ్యూనిస్టు పార్టీ 14వ మహాసభ జరిపినపుడు, ఆ మహాసభలో జాక్విన్ గ్రెప్పా తదితర కామ్రేడ్స్ మాట్లాడ్డానికి ఈ రిపబ్లికన్ ముఠా నిరాకరించింది; తన పథానాన్ని వ్యతిరేకిస్తున్న విస్తృత సభ్యత్వాన్ని ఛాతరు చేయకుండా వారందరినీ పార్టీ నుంచి తొలగించేసేట్లు అక్రమంగా ప్రకటించింది.

సరిగ్గా ఈ పరిస్థితుల్లోనే, కామ్రేడ్ గ్రెప్పా నాయకత్వానవున్న బెల్జియన్ మార్క్సిస్టు - లెనినిస్టులు విప్లవకర పంథాకు కట్టుబడివుంటూ మొదటి నాయకత్వ గ్రూపు అనుసరించిన రిపబ్లికన్, చీలికపంథాను గట్టిగా ఎదుర్కొన్నారు; తిరిగి బెల్జియన్ కమ్యూనిస్టు పార్టీని పునర్నిర్మించేందుకు పోరాడారు. ఈ మార్క్సిస్టు - లెనినిస్టుల చర్యలు నూటికి నూరుపాళ్ళు కరెక్టుకావా? అవి దూషణ కరీతమైనవి కావా?

ఈ విధంగా సోవియటుపార్టీ నాయకులు, బెల్జియన్ మార్క్సిస్టు - లెనినిస్టులపై దాడిచేసి వెలిచేసేందుకుగాను బెల్జియన్ పార్టీలోని రిపబ్లికన్ ముఠాను బాహుళంగా బలపర్చి ప్రోత్సహించారు. తద్వారా సోవియటుపార్టీ నాయకులు సోదరపార్టీలలో చీలికలకు రామే సృష్టికర్తలమని చాటుకున్నారు.

భారత కమ్యూనిస్టు పార్టీ స్థితి ఏమిటి?

భారత కమ్యూనిస్టు పార్టీకి సంబంధించినంతవరకూ పరిస్థితి ఇంకా ఘోరంగా వుంది.

అనేక వాస్తవవిషయాలు ఆచారంగా 1963 మార్చి 9 న "సీక్రెట్స్ డైరీ" సంపాదకవర్గం "రివిజనిస్టుల ప్రచురింబం" అని ఒక వ్యాసం ప్రచురించింది. అందులో మేము, డాంగే నాయకత్వానవున్న విద్రోహములా మార్క్సిజం-లెనినిజానికి, శ్రామికవర్గ అంతర్జాతీయతనూ విద్రోహం తలపెట్టిందని చెప్పాం; భారత శ్రామికవర్గ, ప్రజల విప్లవంకైనికి ద్రోహంచేసి, జాతీయదురహంకార మూర్ఖాన్ని, శత్రువర్గానికిలాంగే పంథానూ చేపట్టిందని చెప్పాం. ఈ ములా, భారత కమ్యూనిస్టు పార్టీ నాయకత్వాన్ని చూపబట్టకొంది; భారతదేశంలోని బడా పెట్టుబడిదారుల, బడా భూస్వాముల మనోవాంఛలను అనుగుణంగా, ఆ వర్గ ప్రయోజనాలను ప్రాతినిధ్యం వహిస్తున్న నెహ్రూ ప్రభుత్వానికి పార్టీని తోకగా తయారుచేస్తోంది.

అప్పటినుంచీ భారత కమ్యూనిస్టు పార్టీ పరిస్థితి ఎలావుంది ?

డాంగేములా ఇప్పటికీ విద్రోహ మార్గంలోనే పయనిస్తోందని ఈనాడు ప్రతి ఒక్కరూ తెలుసుకోవచ్చు. ఇప్పటికీ ఈ ములా వర్గసామరస్యాన్ని బోధిస్తోంది; నెహ్రూ ప్రభుత్వం ద్వారా భారతదేశంలో సోషలిజం తేవచ్చునని ప్రబోధిస్తోంది. 1963 అగస్టులో ఈ ములా, ప్రభుత్వదారుల మైన పన్నుల విధానానికి వ్యతిరేకంగా దొండానిలో 10 లక్షలమంది జరిసిన గొప్ప సమ్మెను విచ్ఛిన్నం చేసింది. జైల్లో నిర్బంధించిన కమ్యూనిస్టులను విడుదల చేయాలని డిమాండు చేస్తూ కలకత్తాలో బ్రహ్మాండమైన సభను ఏర్పాటు చేయకుండా ఈ ములా అట్టుకో ప్రయత్నించింది. ఈ సభలో లక్షమంది ప్రజలు పాల్గొన్నారు.....

ఈ తమ విద్రోహ లక్షణాలు బహిర్గత మవుతున్నకొద్దీ డాంగే అండ్ కంపెనీవారు, భారత కమ్యూనిస్టు పార్టీలోని అసంఖ్యాక సాధారణ సభ్యులనుంచి నానాటికీ మరింత వ్యతిరేకతనూ, ప్రతిఘటననూ ఎదుర్కోవలసి వస్తుంది. డాంగే అండ్ కంపెనీ భారత కమ్యూనిస్టు పార్టీకి, భారత దేశానికి వేరుపురుగులని రోజు రోజుకీ ఎక్కువమంది భారత కమ్యూనిస్టులు స్పష్టంగా తెలుసుకొంటున్నారు, - యీ కమ్యూనిస్టు లిప్పుడు పార్టీయొక్క మహిమాన్వితమైన, చైతన్యవంతమైన విప్లవ సంప్రదాయాన్ని పునః ప్రతిష్ఠాపించేందుకు పోరాడుతున్నారు. వీరే భారత శ్రామికవర్గానికి, భారత ప్రజలకూ నిజమైన ప్రతినిధులూ, ఆశాజ్యోతులూ.

చైనా కమ్యూనిస్టు పార్టీ "అపభ్రంశకుల్ని", "విద్రోహుల"నూ బలపరుస్తోందని సోవియటు పార్టీ నాయకులు కేకలు వేస్తున్నారు. కాని వాస్తవానికి డాంగే అండ్ కంపెనీలాంటి పచ్చి విద్రోహుల్ని బలపరుస్తున్నవారు సోవియటు పార్టీ నాయకులే.

రివిజనిజాన్ని, చీలికతత్వాన్ని ఎదుర్కొన సాహసించే అనేక దేశాల కమ్యూనిస్టులను సోవియటు పార్టీ నాయకులు 'అపభ్రంశకులనీ', 'విద్రోహులనీ; 'పార్టీవ్యతిరేక శక్తుల'నీ నిందిస్తున్నారు. కాని ఈ కమ్యూనిస్టులు చేసిన పాపం ఏమిటి? మార్క్సిజం - లెనినిజానికి కట్టుబడివుంటూ, విప్లవకర పార్టీకోసం, విప్లవకర పంథాకోసం పట్టుబట్టకమే వారి తప్పిదం! నీచారోపణల ద్వారా ఈ మార్క్సిస్టు - లెనినిస్టులను బెదిరించి, తప్పుడు పంథాను వారిచే చేపట్టించి సరైన పంథాను అనుసరించకుండా చేయాలనే సోవియట్ పార్టీ నాయకులు నిజంగా ఆలోచిస్తున్నారా? ఆ విధంగా

ఈ మార్క్సిస్టు - లెనినిస్టుల సక్రమ పంథాను తుదకంటా కొనసాగించకుండా నిరోధించాలని సోవియట్ పార్టీ నాయకులు ఆలోచిస్తున్నారా? ఈ గొంతెమ్మ కోర్కె ఎన్నటికీ వాస్తవం కాజాలదు.

నిజమైన విప్లవకారులెవరు?

ఎక్కచైనా, ఎల్లకాలాలలోనూ నిజమైన విప్లవకారులు, నిజమైన శ్రామికవర్గ విప్లవ యోధులూ, నిజమైన మార్క్సిస్టు - లెనినిస్టులే [మిలిటెంట్ బౌతికవాదులు] జంకూ గొంకూ లేనివారై వుంటారు; ఇలాంటివారే, ఆభివృద్ధినిరోధకులూ, రివిజనిస్టులూ చేసే నీచారోపణలకు జంకరు. ఎంచేతనంటే, ఆభివృద్ధినిరోధకులులాగా రివిజనిస్టులలాగా పైకి ఘరానా పెద్దలుగా అవుపించేవాళ్ళు భవిష్యత్తుకు ప్రతినిధులు కారనీ, తమలాంటి "అనామకులే" భవిష్యత్తుకు ప్రాతినిధ్యం వహిస్తారనీ ఈ విప్లవకారులకు, నిజమైన శ్రామికవర్గ విప్లవయోధులకూ తెలుసు. మహనీయులంతా ఒకనాటి అనామకులే; అయితే వీరు సత్యసంధులైవుండి, ప్రజా బాహుళ్యంయొక్క సహకారం పొందేవారైనప్పుడు, ఆదిలో అప్రధానులై వున్నప్పటికీ తుదకు విజేతలుకావడం తద్యం. లెనిన్ విషయంలోనూ, థర్డ్ ఇంటర్నేషనల్ విషయంలోనూ జరిగిందిదే. కాగా సత్యమార్గంనుంచి దూరమై తద్వారా ప్రజాబాహుళ్యంయొక్క సహకారాన్ని కోల్పోయిన గొప్పగొప్ప వ్యక్తులూ, పార్టీ నేనా వాహినలూ క్రుంగి, కృశించి, వశించి పోవడం అనివార్యమవుతుంది. ఔర్వ్ స్టీన్, కాట్స్కిల విషయంలోనూ, సెకండ్ ఇంటర్నేషనల్ విషయంలోనూ ఘటిల్లిన వాస్తవం ఇదే. ఆ యా ప్రత్యేక పరిస్థితులలో ప్రతిదీ తప్పిన్నమైన మార్పుకు మొగ్గు చూపు తూంటుంది.

కమ్యూనిస్టులు విప్లవనేతలు. వీరు విప్లవాలు నడపకపోతే, మార్క్సిస్టులు - లెనినిస్టులు కాజాలరు, రివిజనిస్టులుగానో, మరోబాపతుగానో మారిపోతారు. అంతే. మార్క్సిస్టు లెనినిస్టులుగా కమ్యూనిస్టు లైనవారు స్వభావసిద్ధంగా తమ విప్లవ దృక్పథానికి కట్టుబడివుండాలి; రివిజనిజాన్ని వ్యతిరేకించాలి. అలాగే మార్క్సిస్టు - లెనినిస్టు పార్టీగావున్న పార్టీ రివిజనిజాన్ని వ్యతిరేకిస్తున్న విప్లవకారులనూ, కమ్యూనిస్టులనూ గట్టిగా బలపర్చాలి.

చైనా కమ్యూనిస్టు పార్టీ ఎన్నడూ తన డైరెక్టిని దాచుకోలేదు. మార్క్సిజం - లెనినిజానికి కట్టుబడివున్న విప్లవకారులైన కామ్రేడ్లు అందరినీ మేము బలపరుస్తున్నాం. అంతర్జాతీయ కమ్యూనిస్టు ఉద్యమంలో మాకు రివిజనిస్టులతోనే సంబంధాలున్నపుడు మార్క్సిస్టు - లెనినిస్టులతో ఎందు కుండ కూడదో; ఇతర దేశాలలోని మార్క్సిస్టు - లెనినిస్టులను మేము బలపర్చడమే ఒక విచ్ఛిన్న కర చర్యగా చిత్రిస్తున్నారు సోవియటు పార్టీ నాయకులు. కాని మా అభిప్రాయంలో ఇది, కేవలం శ్రామికవర్గ అంతర్జాతీయ బాధ్యత మాత్రమే. ఆ బాధ్యతను నెరవేర్చడం మా విధి.

ప్రపంచ శ్రామికవర్గ లక్ష్యంకోసం...

అన్ని దేశాలలోని మార్క్సిస్టు - లెనినిస్టులూ చిక్కులకూ, నిరంకుశ నిర్ణయాలకూ జంక కుండా సత్యమార్గానికి కట్టుబడివుంటూ, తెగించి పోరాడ్డానికి సిద్ధపడుతున్నారు. తద్వారా వీరు, కమ్యూనిస్టు యోధుల కుండల్సిన మహావిప్లవ దీక్షను ప్రదర్శిస్తున్నారు. అలాంటి వీరోచిత యోధుల్లో జాక్విన్ గ్రిప్పా తదితర కామ్రేడ్లు నాయకత్వానవున్న బెల్జియన్ కమ్యూనిస్టు

నిష్టలూ: జావో అమడోనస్, మారిస్ గ్రాబోయిస్, తదితర కామ్రేడ్స్ నాయకత్వానవున్న బ్రెజిలియన్ కమ్యూనిస్టులూ; ఇ. ఎఫ్. హిల్ తదితర కామ్రేడ్స్ నాయకత్వానవున్న ఆస్ట్రేలియన్ కమ్యూనిస్టులూ; కుమారసిరి, షణ్ముగ దాసన్ తదితర కామ్రేడ్స్ నాయకత్వానవున్న సింహళ కమ్యూనిస్టులూ; ఇండియా, ఇటాలియన్, ఫ్రెంచి, అమెరికన్ తదితర కమ్యూనిస్టుపార్టీలచో ఇంటా బయటా వున్న అనేకమంది మార్క్సిస్టు - లెనినిస్టులూ వున్నారు. వీరంతా, మార్క్సిజం-లెనినిజం విప్లవ సిద్ధాంతాన్ని నిజపెడుతున్నవారు; మార్క్సిస్టు - లెనినిస్టు సూత్రాల ననుసరించి విప్లవకర శ్రామికవర్గ అగ్రగామి పార్టీలను నిర్మించేందుకు నిరంతరం కృషి చేస్తున్న వారు; తమ తమ దేశాల లోని శ్రామికవర్గ తదితర కార్మికవర్గ ప్రజల ప్రాథమిక ప్రయోజనాలకు పోసగే విప్లవపథాను అనుసరిస్తున్నవారు. యీ విధంగా వారంతా ప్రపంచ శ్రామికవర్గ ఉమ్మడి లక్ష్యంకోసం ప్రధానమైన చేయూతనిస్తున్నారు. అటువంటప్పుడు ప్రపంచమంతటా కమ్యూనిజం విజయంకోసం పోరాడుతున్న ప్రజలందరి గౌరవానికి, సానుభూతి సహకారాలకూ వీరు పాత్రులే.

ఒక్క ముక్కలో చెప్పాలంటే దేశమేదైనా, చోటేదైనా ఎక్కడ దోపిడి బానిసత్వాలుంటాయో అక్కడ ప్రతిఘటన వుంటుంది. ఎక్కడ రివిజనిస్టులుంటారో అక్కడ వారిని ఎదుర్కొంటూ మార్క్సిస్టు - లెనినిస్టు లుంటారు. ఎక్కడ పార్టీలో నుంచి మార్క్సిస్టు-లెనినిస్టులను తొలగిస్తారో, ఎక్కడ విచ్ఛిన్నచర్యలకు దిగుతారో అక్కడ గొప్ప మార్క్సిస్టు-లెనినిస్టులూ బలమైన విప్లవ పార్టీలూ పుట్టడం అనివార్యం. ఆధునిక రివిజనిస్టులు అణచినదానికి భిన్నమైన మార్పులు వస్తున్నాయి. రివిజనిస్టులు తమ వ్యతిరేక శక్తుల్ని తామే సృష్టించుకొంటున్నారు. చివరకు యీ శక్తులే వారిని భూస్థాపితం చేస్తాయి, ఇది తిరుగులేని సూత్రం.

ఈ బృహద్వివాదంయొక్క లక్ష్యమేమిటి ?

ఇక ఆఖరువిషయానికి వద్దాం. అసలు మార్క్సిజం - లెనినిజానికి కట్టుబడి వుండడమా లేక రివిజనిజానికి కట్టుబడి వుండడమా? శ్రామికవర్గ అంతర్జాతీయతకు కట్టుబడివుండడమా లేక అగ్రరాజ్య దురహంకారాన్ని అనుసరించడమా? ఐక్యతను వాంఛించడమా లేక చీలికను కోరుకోవడమా? ఈ సమస్యలపైనే అంతర్జాతీయ కమ్యూనిస్టు ఉద్యమంలో నేటి బృహద్వివాదం కేంద్రీకృతమైవుంది. ప్రాథమిక సూత్రాలకు సంబంధించిన ఈ వివాదం, సోవియటుపార్టీ 20 వ మహాసభ లగాయితూ చాలాకాలంనాడే ప్రారంభమైంది. ఈ వివాదం రెండు సంవత్సరాల క్రితం బహిరంగ స్వరూపం తీసుకునేవరకూ, చాలాకాలంపాటు సోదరపార్టీలమధ్య ప్రయివేటు సంభాషణల్లో నలుగురూ వచ్చింది.

అంతర్జాతీయ కమ్యూనిస్టు ఉద్యమంలో సిద్ధాంతానికి సంబంధించి బహిరంగ వాగ్వివాదాన్ని మొదట్లో రెచ్చగొట్టి అలా జరగాలని షట్టుబట్టినవారు సోవియటుపార్టీ నాయకులే. ఈ విషయం ప్రతి ఒక్కరికీ తెలుసు.

1961 అక్టోబర్ లో జరిగిన సోవియటుపార్టీ 22 వ మహాసభలో సోవియటు పార్టీ నాయకులు ఆల్బేనియా పార్టీపై బహిరంగ దాడులకు దిగారు. ఈ సభలో పాల్గొన్న చైనాపార్టీ ప్రతినిధివర్గ నాయకుడైన కామ్రేడ్ చౌ-ఎన్ లై సోవియటుపార్టీ నాయకులచర్యకు అభ్యంతరం తెలిపారు. అలా ఒక సోదరపార్టీపైన ఇలా దాడి చేయడం మార్క్సిస్టు - లెనినిస్టు వైఖరికి అనుగుణమైన చర్యగా భావించజాలమని చౌ ఎన్ లై చెప్పారు. అప్పుడు సోవియటుపార్టీ నాయకులు చెప్పిన సమాధాన మేమిటి? తమ వైఖరే "పూర్తిగా కరెక్టు" అని వారు ప్రకటించారు. [1961 అక్టోబర్

27 న సోవియటుపార్టీ 22 వ మహాసభలో కృష్ణేష్ అంత్యోపన్యాసం : " 22 వ మహాసభ దాక్కు మెంట్లు" : మాస్కో ప్రచురణ. పేజీ 334.]

బహిరంగ వాగ్వివాదాన్ని ప్రారంభించడంలో తాము "నిర్దాంతకోసం సరైన, నిజమైన మార్క్సిస్టు - లెనినిస్టు వైఖరిని మాత్రమే" తీసుకుంటున్నామన్నారు సోవియటుపార్టీ నాయకులు.

["మన శక పతాకం", ప్రాజ్డా సంపాదకీయం. 1962 ఫిబ్రవరి 21]

తరువాత 1962 జనవరిలో వియత్నాం వర్కర్స్ (కమ్యూనిస్టు) పార్టీ ఒక సూచన చేసింది. "రేడియో ప్రసారాల్లోనూ, పత్రికలలోనూ ఉపయోగపాఠ్యాలూ పరస్పర విమర్శలు మానండి" అని ఆ పార్టీ సూచించింది. ఈ సూచనను చైనా కమ్యూనిస్టుపార్టీ; ఆల్బేనియన్ పార్టీ తదితర సోదరపార్టీలూ బలపర్చాయి. కాని ఆచరణలో సోవియటుపార్టీ నాయకులు, ఈ బహిరంగ వాదోపవాదాలు అపడానికి నికరమైన నిర్ణయానికి రా నిరాకరించారు. ఆల్బేనియాపార్టీపై బహిరంగ దాడులు అపలేదు సరికదా, 1962 చివరిలోనూ, 1963 ప్రారంభంలోనూ యూరప్ లో వరుసనే జరిగిన అయిదు సోదరపార్టీల మహాసభల్లో చైనా కమ్యూనిస్టు పార్టీపైకూడా బహిరంగ దాడులు చేయించడానికి ప్రయత్నాలు చేయసాగారు. ఆ విధంగా అంతవరకూలేని విస్తృత స్థాయిలో మరోసారి బహిరంగ వాదోపవాదాలను ప్రారంభించారు. ఈ పరిస్థితుల్లో మార్గాంతరంలేక మేము వారికి బహిరంగంగానే సమాధానాలు ఇచ్చుకోవాల్సి వచ్చింది.

సోదరపార్టీలు చేసిన దాడులన్నింటికీ మేమింకా సమాధానా లివ్వడం పూర్తిగాలేదు. ఐనప్పటికీ 1963 మార్చినెలలో సోవియట్ పార్టీ కేంద్రకమిటీ జాయికు సమాధానం రాస్తూ మా పార్టీ కేంద్రకమిటీ ఇలా చెప్పింది : చైనా-సోవియట్ పార్టీల మధ్య సాగాల్సిన సంభాషణలకు అనుకూలమైన వాతావరణం సృష్టించడం కోసం మన హక్కులకు భంగం కలగని విధంగానే మార్చి 9 నుంచి పత్రికలలో బహిరంగ సమాధానా లిచ్చుకోవడాన్ని తాత్కాలికంగా ఆపుచేయాలి.

కాని సంభాషణలు జరగనున్న సందర్భంలోనే సోవియటుపార్టీ నాయకులు తమ పార్టీ ప్రకటనల్లోనూ, తీర్మానాల్లోనూ పేరు పెట్టి మరీ చైనా కమ్యూనిస్టు పార్టీని బహిరంగంగా విమర్శించసాగారు.

మాస్కోలో ఒకవైపున చైనా - సోవియట్ పార్టీల ప్రతినిధివర్గాల మధ్య సంభాషణలు జరుగుతుండగా మధ్యలోనే సోవియటుపార్టీ కేంద్రకమిటీ, సోవియటు యూనియన్ లోని పార్టీశాఖలకూ, కమ్యూనిస్టు లండరికీ అంటూ తన బహిరంగలేఖను ప్రకటించింది. ఈ లేఖలో సోవియటు పార్టీ కేంద్రకమిటీ వాస్తవాలను తారుమారుచేసింది. తప్పుప్పుల్ని గందరగోళ పర్చింది. చైనా కమ్యూనిస్టుపార్టీనీ, కామ్రేడ్ మావోసేటుంగ్ ను అతినీచంగా వాగడంబరతతో దుమ్మెత్తి పోసింది, నిందించింది. ఆ విధంగా సోవియటుపార్టీ నాయకులు మరో అడుగు ముందుకువెళ్ళి, మరింత విస్తృతంగా బహిరంగ వాదోపవాదాలను రెచ్చగొట్టారు.

1963 జూలై 15 అనంతరం

1963 జూలై 15 వ తేదీ లగాయకూ సోవియట్ పార్టీ నాయకులు, చైనాపై నీచారోపణలు గావిస్తూ చైనానుతమ ప్రథమ శత్రువుగా ఎంచసాగారు.

తమ కందుబాటులోపున్న ప్రతి సాధనను వినియోగించారు.

ఇందుకై వారు, ప్రభుత్వ ప్రకటనలను, నాయకుల ఉపన్యాసాలను, సభలనూ, సమావేశాలనూ, వ్యాసాలను ఉపయోగించుకొన్నారు; తమ ప్రచార యంత్రాంగాన్నంతనూ - కేంద్ర,

స్థానిక పత్రికల దగ్గర్నుంచి - రేడియో, టెలివిజన్లవరకూ - వినియోగించుకొన్నారు. 1963 జూలై 15 కూ, అక్టోబరు 31వ తేదీకి మధ్యకాలంలో సోవియట్ పార్టీకి చెందిన 26 కేంద్ర వార్తా పత్రికలూ, పత్రికల సంపాదకవర్గాలు ప్రచురించిన సంపాదకీయాలూ, చేసిన వ్యాఖ్యలూ, రాసిన వ్యాసాలూ, సంపాదకలేఖలూ, చేసిన వ్యంగ్యచిత్రాలూ మొత్తం 1119 వరకూ వున్నాయి. ఈ వ్యాసాల్లో చైనా కమ్యూనిస్టుపార్టీని, దాని నాయకులైన మావో నే టుంగ్, లీ షావ్ చీ, చౌ - ఎన్ లై తదితర కామ్రేడ్స్ ను పేరుపెట్టి తిట్టిపోసింది. అక్కడి యూనియన్ రిపబ్లిక్ లకు చెందిన 16 పత్రికలలోవచ్చిన సమాచారం ఆధారం చేసుకొని తీసిన లెక్కల ప్రకారం చూస్తే అదే కాలంలో సోవియట్ స్థానిక పత్రికల్లో వచ్చిన చైనా వ్యతిరేక వ్యాసాలూ, వార్తలూ కనీసం 728 వరకూ వున్నాయని తేలింది.

మేము, సోవియట్ పార్టీ కేంద్ర కమిటీ ప్రకటించిన బహిరంగ లేఖతో సహా అతి ముఖ్యమైన చైనా వ్యతిరేక వ్యాసాలన్నింటినీ ప్రచురించాము. సోవియట్ పార్టీ బహిరంగ లేఖ పూర్తి పాఠాన్ని రెండుసార్లు అచ్చువేశాం. యావత్ప్రపంచానికి దాన్ని రేడియోద్వారా ప్రసారం చేశాం. ఎందుకు? ఈ బహిరంగ వాదోపవాదాల్లో ఆసక్తిగలవారికి సోవియట్ పార్టీ నాయకుల అభిప్రాయాలను తెలిపిడి చేయడానికే మేమీ పనిచేశాం. చైనాను దుమ్మెత్తిపోస్తూ రాసిన సోవియటు వ్యాసాలన్నింటినీ ప్రతి ఒక్కదాన్ని మేము అచ్చువేయలేదు. ఎంచేతనంటే, అలాంటి వ్యాసాలు కోకొల్లలుగా వున్నందున, అనేక విషయాల్లో చెప్పిందే చెప్పడం జరిగినందువల్లా, మా పత్రికలకున్న స్థలాభావం దృష్ట్యా మాత్రమే అన్ని వ్యాసాలనూ అచ్చువేయలేక పోయాం. కాని మా ప్రచురణాలయాల ఆ వ్యాసాలన్నింటినీ నేకరించే వుంచాయి; వా టన్నింటినీ పుస్తకం రూపంలో ముద్రించ నున్నాం.

2,000 చైనా వ్యతిరేక వ్యాసాలు

సోవియట్ పక్షంవారు ఇప్పటికే చైనా వ్యతిరేక వ్యాసాలనూ, ఇతర అంశాలనూ సుమారు రెండువేలకుపైగా ప్రకటించారు. సోదరపార్టీ లన్నింటిమధ్య సమానత్వ సూత్రాన్ని ఆధారం చేసుకొని, సరిగ్గా అన్ని వ్యాసాలకూ సమాధాన రూపంగా ప్రకటించే హక్కు చైనాపక్షానికి వుంది.

సోవియట్ పార్టీ కేంద్రకమిటీ బహిరంగ లేఖ, మార్క్సిజం - లెనినిజంలోని అనేక ప్రాథమిక సిద్ధాంత విషయాలకు సంబంధించిన అనేక సమస్యలనూ, అంతర్జాతీయ కమ్యూనిస్టు ఉద్యమంలో గత ఏదెనిమిది సంవత్సరాలుగా ఉప్పతిల్లిన అనేక ప్రవాన ఘటనలనూ ప్రస్తావించింది. అందువల్ల "పీపుల్స్ డైలీ", "రెడ్ ఫ్లాగ్" పత్రికల సంపాదకవర్గాలు వాటిని జాగ్రత్తగా పరిశీలించిన తరువాత వ్యాఖ్యాన పరంపర ప్రారంభించాయి. ఈ వ్యాఖ్యలు 1963 సెప్టెంబర్ 6 న ప్రారంభమైనాయి. ఇప్పటివరకూ మేము సోవియటుపార్టీ బహిరంగలేఖపై ప్రచురించినవి ఏడు వ్యాసాలు మాత్రమే (ఈ వ్యాసంతోసహా).

ఇంకా మా వ్యాఖ్యాన పరంపర పూర్తికాలేదు. ఇక సోవియటు కేంద్ర పత్రికలు గాని, స్థానికపత్రికలు గాని ప్రచురించిన అనేక చైనా వ్యతిరేక వ్యాసాలకు సంబంధించి ఇంతవరకూ వాటికి మేమింకా సమాధానాలివ్వ వూనుకోనేలేదు.

క్యూప్రెవ్ 1963 అక్టోబర్ 25 న పత్రికాగోష్టిలో ప్రశ్నలకు సమాధానాలిస్తూ, బహిరంగ వాదోపవాదాలు ఆగిపోవాలని విలుపిచ్చారు. అయినప్పటికీ తరువాత సోవియటు పత్రికలు చైనాను దుమ్మెత్తిపోస్తూ వ్యాసపరంపరను సాగిస్తూనే వచ్చాయి.

తిరిగి మళ్ళీ సోవియటుపార్టీ నాయకులు ఈ బహిరంగ వాదోపవాదాలని ఆపాలని ఇటీవల సూచించారు. ఈ బహిరంగ వాదోపవాదాలు “కమ్యూనిస్టు ఉద్యమానికి అపారమైన నష్టం కల్గించాయ”ని చెప్పారు. అయినా లోగడ, బహిరంగ వాగ్వివాదం “యావత్ ప్రపంచ కమ్యూనిస్టు ఉద్యమ ప్రయోజనాలకోసమే”నని చెప్పిందీ వీరే.

[“కమ్యూనిజంవైపు, నూతన విజయాల సాధనవైపు” ‘కమ్యూనిస్టు’ పత్రిక సంపాదక వర్గ వ్యాసం: నం. 16. 1961]

అలాగే బహిరంగ వాదోపవాదం “సిద్ధాంతంకోసం సరైన నిజమైన మార్క్సిస్టు - లెనినిస్టువైఖరి మాత్రమే” ననికూడా వీరే చెప్పారు. సోవియటుపార్టీ నాయకుల్ని ఒక ప్రశ్న వెయిదలచాం: ఒకప్పుడు ఒక మాట, మరొకప్పుడు మరోమాటా చెప్తున్నారు మీరు. మీ రాడుతున్న ఆట ఏమిటో చెప్తారా?

సోవియట్ పార్టీ నాయకుల్ని మరో మాట అడగదలిచాం : చైనాను దుమ్మెత్తి పోస్తూ మీరు ప్రచురించిన రెండువేల వ్యాసాలకూ, ఇతర వార్తలకూ సమాధానంగా పట్టుమని మేము పది వ్యాసాలుకూడా ప్రచురించకుండానే మమ్మల్ని నోరు మూసుకోమనడం సోదరపార్టీల మధ్య సమానత్వ సూత్రానికి అనుగుణమేనా? పైగా మీ బహిరంగలేఖకు సమాధానం యింకా పూర్తి కాకుండానే మమ్మల్ని ఆపమనడం సోదరపార్టీలమధ్య సమానత్వ సూత్రానికి అనుగుణమేనా? మీ రెంతకాలంగానో ఎన్నో చెప్తుండగా మేము చెప్పిందే కొద్దయినప్పుడు మీరు ఓర్పులేకుండా అసహనంతో మెలగడమూ, మేము చెప్పేది విన నిరాకరించడమూ, ప్రజాతంత్ర చర్చా సూత్రాలకు అనుగుణంగానే వుందా?

అలాగే సోవియట్ పార్టీ నాయకులను మరో ప్రశ్న అడగదలచాం :- చైనావారు వాదోపవాదాల్ని కొనసాగించినట్లయితే “ఈ మార్గంలో సోవియటుపార్టీనుండి, సోవియట్ ప్రజల నుండి తిరుగులేని దెబ్బ తినాల్సివస్తుందని వారు [చైనావారు - సం॥] బాగా గ్రహించాలి” అని సోవియటు ప్రభుత్వం 1963 నెప్టెంబర్ 21 న ఒక ప్రకటన చేసింది. ఇంత సిగ్గులేకుండా ప్రకటించడమూ అంటే మీరు, బరితెగి బెదిరించడమూ, అదిలించడమూ కాదా? మిగతా వాళ్ళ మీ హుకుంలను శిరసావహించి మీ గద్దించులకు వణకిపోతారనే మీరు నిజంగా నమ్ముతున్నారా? మనసు విప్పి చెప్పాలంటే, నెప్టెంబరు 21 వ తేదీ లగాయతు మేము ఆ “తిరుగులేని దెబ్బ” ఎలా వుంటుందో చూడ్డానికే ఆసక్తితో కాచుక్కుర్చున్నాం.

ఓ కామ్రేడ్స్! సోదరులారా! మీరు పొరబడ్డారు, పూర్తిగా పొరబడ్డారు.

ఇప్పుడు బహిరంగ వాదోపవాదాలు ప్రారంభమైనాయి. రూల్ ప్రకారం ఈ చర్చ ముందుకు సాగిపోవాల్సిందే. మీరు చాలినంత చెప్పాములే అని భావస్తే, మరి రెండో పక్షానికి కూడా సమాధానం ఇవ్వటానికి తగినంత అవకాశాన్నివ్వాలి. అలాగడు, ‘మేము చెప్పాల్సిందింకా చాలా వుంద’ని మీరు భావించుకుంటే, దయచేసి ఆ చెప్పేదంతా చెప్పేయ్యండి. కాని మీరలా వీదై నా చెప్పేటప్పుడు రెండో పక్షానిక్కూడా సమాధానం ఇచ్చుకోడానికి పూర్తి అవకాశం ఇవ్వండి. ఒక్కమాటలో చెప్పాలంటే సమాన హక్కులుండాలి. సోదరపార్టీలన్నీ సమానమైనవేనని మీరుకూడా చెప్పారుకదా? అటువంటప్పుడు సోదరపార్టీలపై మీ రెప్పుడు దాడి చేయదల్చుకుంటే అప్పుడు బహిరంగ వాదోపవాదాల్ని మీరు ప్రారంభించవచ్చని పట్టుబట్టడం దేనికి? అదే సమయంలో మీరు మీ ఇష్టం వచ్చినప్పుడు వాదోపవాదాల్ని ఆపదల్చుకొని, ఇతర పార్టీలకు సమాధానా లిచ్చుకొనే హక్కును హరించడం దేనికి?

సోవియట్ పార్టీ నాయకులు విచ్ఛలవిడిగా బహిరంగ వాదోపవాదాల్ని రెచ్చగొట్టారు; వాటిని విస్తృత పర్చారు; అలా జరగల్సిందేనని పట్టుబట్టారు. కాని ఇప్పుడు వారు, ఆ వాదోప వాదాలు ఆగాలని కేక లేస్తున్నారు, ఈ కేకల వెనుకనున్న భాగోత మేమిటి?

ఈ వాదోపవాదాల్ని ప్రారంభించిన వారు ఆశించినట్లుగా పరిస్థితులు అనుకూలించడంలేదు, బహిరంగ వాదోపవాదాలు తమకే అనుకూలిస్తాయని మొదట్లో భావించారు సోవియట్ పార్టీ నాయకులు. కాని ఆ చర్చ తడువాంఛలకు భిన్నంగా సాగుతోందిప్పుడు. నిజం, సోవియట్ పార్టీ నాయకులవైపు లేదు; అందువల్ల ఇతరపై చేస్తున్న దాడుల్లో వారు అణగారమీదా, నీచారోపణలమీదా, వాస్తవ విషయాల వక్రీకరణపైనా, తప్పుప్పుల్ని కలగాపులగంచేసి గందరగోళపర్చడం పైనమాత్రమే ఆధారపడగలరు. వాదన బలపడుతున్నకొద్దీ, వాస్తవాల్ని పేర్కొని హేతుపూర్వకంకా విషయాన్ని నిగ్గుతేల్చడం అవసరమైనకొద్దీ, సోవియట్ పార్టీ నాయకులు నిండున్నపశంకగా తమ కాళ్ళు తేలిపోతున్నట్లు తెలుసుకుంటున్నారు; భయపడిపోతున్నారు.

లెనిన్ ఒకసారి అన్నాడు : రిజనిస్టులకు “ఇప్పుడున్న సైద్ధాంతిక, కార్యక్రమావళి, ఎత్తుగడలకు సంబంధించి, నిర్మాణానికి సంబంధించిన విభేదాలవివరణకన్నా అనంగీకారమైనదిగాని, అవాంఛనీయమైనదిగాని, ఆమోదయోగ్యంకానిదిగాని మరొకటి వుండదు.”

[“అంతర్జాతీయ సోషలిస్టు సమితి; లిక్విడేషన్ గూర్చి చురోసారి” కలెక్టెడ్ వర్క్స్, మాస్కో ప్రచురితం, వాల్యూం, 20. పేజీ, 37.]

సరిగ్గా ఇదే పరిస్థితిలో నేడు సోవియట్ పార్టీ నాయకులున్నారు.

బహిరంగ వాదోపవాదాలపట్ల చైనా పార్టీ వైఖరేమిటి?

బహిరంగ వాదోపవాదాలపట్ల చైనా కమ్యూనిస్టుపార్టీ వైఖరేమిటో అందరికీ తెలిసిందే. సోదరపార్టీలమధ్య విభేదాలను ప్రయివేట్ సమావేశాలంద్వారా పరిష్కరించుకోవాలని మేము అదినుండీ చెబుతూనేవున్నాం. బహిరంగ వాదోపవాదాల్ని మేము రెచ్చగొట్టనూలేదు, కావాలని వాంఛించనూలేదు.

ఏమైనప్పటికీ బహిరంగచర్చ ఇప్పటికీ సాగుతోంది కాబట్టి, అలా బహిరంగచర్చను నడపడాన్ని సోవియట్ పార్టీ నాయకులు “లెనిన్ పద్ధతుల్లో జరుగుతున్న చర్చ”గా [చు: “లెనినిస్టుపార్టీ చరిత్రాత్మక మహాసభ” ప్రొటా - 1961. నవం 4.] సోవియట్ పార్టీ నాయకులు చెప్పారుకాబట్టి, వాస్తవాలను పేర్కొంటూ హేతుబద్ధంగా సమస్య పూర్తిగా తేలిపోయేవరకూ ఈ వాదోప వాదాల్ని ప్రజాతంత్రచర్చ ప్రాతిపదికగా నిర్వహించాల్సిందే.

అంతకన్నా ప్రధానవిషయం ఒకటి వుంది: సోవియట్ పార్టీ నాయకులు మార్క్సిజం - లెనినిజానికి, శ్రామికవర్గ అంతర్జాతీయతను బాహాటంగా ద్రోహం తలపెట్టినందునా, మాస్కో ప్రకటన పత్రాలను మట్టిపాలు చేసినందునా, మేము మార్క్సిజం - లెనినిజాన్ని శ్రామికవర్గ అంతర్జాతీయతను మాస్కో ప్రకటన పత్రాల్లోని విప్లవ సూత్రాలను రక్షించుకోకుండా వుంటామనిగాని వారు మాత్రం ఆశించలేరు. ఈ చర్చ అంతర్జాతీయ కమ్యూనిస్టు ఉద్యమంలోని నిర్దోత విష

యకమైన ప్రధాన సమస్యలకు సంబంధించినదై నందున ఆ సమస్యల్ని పూర్తిగా తేల్చుకోవాల్సిన అవసరం వుంది. ఇది కూడా చిత్తకుద్దిగల మార్క్సిస్టు-లెనినిస్టు వైఖరినే ప్రతిబింబిస్తోంది.

ఇంతకూ సారాంశం ఏమిటంటే, అంతర్జాతీయ కమ్యూనిస్టు ఉద్యమంలో ఈనాడున్న పిభేదాలు, మార్క్సిజం - లెనినిజానికి, రివిజనిజానికి మధ్యనున్న పిభేదాలు, శ్రామికవర్గ అంతర్జాతీయతకూ, అగ్రరాజ్య దురహంకారానికి మధ్యనున్న పిభేదాలు. సూత్రానికి సంబంధించిన ఈ ప్రధాన పిభేదాలు, బహిరంగచర్చను అపుచేయడం ద్వారా సమూలంగా పరిష్కారం కావు. మీదుమిక్కిలి బహిరంగ చర్చద్వారానే వాస్తవాల్ని ముందుంచుతూ విషయాల్ని హేతుపూర్వకంగా నిగ్గుతేల్చడం ద్వారానే సమస్యల్ని వివరించడం సాధ్యపడుతుంది. అప్పుడే తప్పొప్పుల మధ్య తారతమ్యాన్ని కనిపెట్టగలుగతాం; అప్పుడు మాత్రమే మార్క్సిజం-లెనినిజం ఆధారంగా శ్రామికవర్గ అంతర్జాతీయత ఆధారంగా అంతర్జాతీయ కమ్యూనిస్టు ఉద్యమ ఐక్యతను పరిరక్షించుకోగలుగతాం, బలోపేతం చేసుకోగలుగతాం.

మార్క్సిజం-లెనినిజం అనేదొక విజ్ఞానశాస్త్రం (సైన్స్). విజ్ఞానశాస్త్ర మెప్పుడూ చర్చఅంటే భయపడదు. చర్చనుచూసి భయపడే దేదైనాసరే, అది విజ్ఞానశాస్త్రం కానేకాదు. అన్ని దేశాలలోని కమ్యూనిస్టులూ, పిప్లవకారలూ, పిప్లవ శక్తులూ మార్క్సిజం-లెనినిజంయొక్క ప్రాథమిక సిద్ధాంతాలకు అనుగుణంగా తమ దేశాలలోని పిప్లవా రెదుర్కొంటున్న సమస్యల్నిగూర్చి ప్రపంచ పిప్లవ సమస్యల్ని గూర్చి తమ బుర్రలు పనియోగించి ఆలోచించాల్సి వుంది. ఇలాఅని అంతర్జాతీయ కమ్యూనిస్టు ఉద్యమంలో నేడు సాగుతున్న బృహద్వివాదం నొక్కి చెప్పుతోంది. ఈ బృహద్వివాదం ద్వారా ప్రజలు, తప్పొప్పుల మధ్య తారతమ్యాన్ని తెలుసుకోగలుగతారు; ఏది నిజమైన మార్క్సిజం - లెనినిజమో, ఏది బూటకమో తెలుసుకోగలుగతారు. ఈ బృహద్వివాదం ద్వారానే ప్రపంచంలోని పిప్లవశక్తులన్నీ సమీకృతమవుతాయి; మార్క్సిస్టు - లెనినిస్టులందరూ సిద్ధాంతరీత్యానూ, రాజకీయంగానూ రాటుతేలతారు; ఇప్పటికన్నా మరింత పరిపక్వతతో మార్క్సిజం-లెనినిజాన్ని తమ తమ దేశాలలోని నిర్దిష్ట కార్యాచరణతో జోడించగలుగతారు. ఆ విధంగా మార్క్సిజం - లెనినిజం, నిస్సందేహంగా మరింత పరిపుష్టమవుతుంది; మరింత ఎవిగి వస్తుంది; నూతన శిఖరాలను అందుకొంటుంది.

ఐక్యతను రక్షించి బలోపేతం చేసే మార్గమేది ?

సోవియట్ పార్టీ నాయకుల రివిజనిజమూ, అగ్రరాజ్య దురహంకారమూ సోషలిస్టు శిబిర ఐక్యతకూ, అంతర్జాతీయ కమ్యూనిస్టు ఉద్యమ ఐక్యతకూ కనీ వినీ ఎరగనంతటి ఉపద్రవంగా పరిణమించింది. సోవియట్ పార్టీ నాయకులు రివిజనిస్టు, అగ్రరాజ్యదురహంకార మార్గం చేపట్టడం ద్వారా, చీలికకు సిద్ధపడుతున్నారు. ఈ వైఖరిని వారు విడనాడనంతకాలమూ వారు వాస్తవంలో బూటకపు ఐక్యతకోసమూ, నిజమైన చీలికకోసమూ పనిచేస్తున్నట్లే లెక్క. “ఐక్యత” అంటూ వాళ్ళెంతెంతేసి కబుర్లుచెప్పినా, ఇతర్లను ఎంతగా “విచ్చిన్నకుల”నీ, “నెక్జేరియన్ల”నీ నిందించినా పరిస్థితి ఇది.

చైనా కమ్యూనిస్టుపార్టీ ఇతర మార్క్సిస్టు - లెనినిస్టు పార్టీలూ, మార్క్సిస్టు-లెనినిస్టులూ అంతా మార్క్సిజం - లెనినిజంలోనే శ్రామికవర్గ అంతర్జాతీయతలోనే కృషిచేస్తూ వుంటారు. నిజమైన సోషలిస్టు శిబిర ఐక్యతనూ, అంతర్జాతీయ కమ్యూనిస్టు ఉద్యమ ఐక్యతనూ రక్షించుకొని, బలపర్చుకోవాలంటే ఈ వైఖరిక్కంటే సరైన మార్గం.

మార్క్సిజం - లెనినిజమూ శ్రామికవర్గ అంతర్జాతీయతా - ఈ రెండూ కలసి ఐక్యతకు వునాది అవుతాయి. ఈ ప్రాతిపదికమీద మాత్రమే సోదరపార్టీల ఐక్యతనూ, సోదర సోషలిస్టు దేశాల ఐక్యతనూ నిర్మించవచ్చు. అలాగాక ఎవరైనా ఈ ప్రాతిపదికనుంచి వేరుపడిపోతే ఇలాంటి ఐక్యత అనేది సాధ్యంకాదు. మార్క్సిజం - లెనినిజంకోసమూ, శ్రామికవర్గ అంతర్జాతీయతకోసమూ పోరాడమంటే, అంతర్జాతీయ కమ్యూనిస్టు ఉద్యమ ఐక్యతకోసం కృషి చేయడమనే అర్థం. సూత్రానికి కట్టుబడి వుండడమూ, ఐక్యతను కాపాడడమూ అనేవి ఒకదాని కొకటి పెనవేసుకొని వున్నట్టివి.

★ సోవియట్ పార్టీ నాయకులు నిజంగానే ఐక్యతను కోరుతున్నట్లయితే, దొంగనాటకమాడకుండా వున్నట్లయితే, మార్క్సిజం - లెనినిజంయొక్క మూలసిద్ధాంతాలకు విధేయతతో బద్దులై వుండాలి; వర్గాలనుగూర్చి వర్గపోరాటానికి సంబంధించి, రాజ్యాంగ యంత్రమూ - విప్లవం గూర్చి ముఖ్యంగా శ్రామిక విప్లవం గూర్చి శ్రామికవర్గ నియంతృత్వాన్నిగూర్చిన మార్క్సిస్ట్ - లెనినిస్టు బోధలకు విధేయతతో బద్దులై వుండాలి. ఏ సాకు చూపైనాసరే అది ఆధారంగా, వాళ్ళు వర్గపోరాటం స్థానే వర్గసామరస్యాన్ని గాని లేక శత్రువర్గం ముందు మోకరిల్లడాన్నిగానీ, శ్రామిక విప్లవం స్థానే సంస్కరణ వాదాన్నిగాని లేక సాత్త్వికవాదాన్ని ప్రవేశపెట్టడాన్నిగానీ, లేదా శ్రామికవర్గ నియంతృత్వాన్ని రద్దుచేయడాన్ని గానీ ఏ మాత్రమూ అనుమతించరాదు.

★ సోవియట్ పార్టీ నాయకులు నిజంగానే ఐక్యతను కోరుతున్నట్లయితే, వారు నాటక మాడనట్లయితే, 1957, 1960ల నాటి మాస్కో ప్రకటన, పత్రాలలోని విప్లవ సూత్రాలకు తొణ్ణుండా బెంకుకుండా కట్టుబడివుండాలి. అంతేగాని వారు సోదరపార్టీలన్నీ ఏకగ్రీవంగా ఆమోదించిన ఉమ్మడి కార్యక్రమం స్థానే తమ స్వంతపార్టీ కార్యక్రమాన్ని ప్రవేశపెట్టడాన్ని ఎంతమాత్రమూ అనుమతించరాదు.

సోవియట్ పార్టీ నాయకులు ఐక్యతను నిజంగానే కోరుతున్నట్లయితే వారి విషయంలో నాటకమాడనట్లయితే, వారు శత్రువులకూ, కామ్రేడ్స్ కూ మధ్య అంతరాన్ని స్పష్టంగా గుర్తించాలి. ప్రపంచప్రజల బహుశత్రువైన అమెరికన్ సామ్రాజ్యవాదానికి, దాని తొత్తులకూ వ్యతిరేకంగా సోషలిస్టు దేశాలన్నింటితోనూ, సోదర మార్క్సిస్టు-లెనినిస్టు పార్టీలన్నింటితోనూ, ప్రపంచ శ్రామికవర్గంతోనూ, పీడిత దేశాల ప్రజలందరితోనూ, శాంతికాముక దేశాలూ, అక్కడి ప్రజలందరితోనూ ఐక్యం కావాలి. అంతేగాని, వారు శత్రువుల్ని మిత్రులుగానూ, మిత్రులను శత్రువులుగానూ చూద్దానికిగానీ, అమెరికా - సోవియట్ సామరస్యంద్వారా ప్రపంచాధిపత్యమనే నిచ్చులకర్మలో సోదర సోషలిస్టు దేశాలకూ, సోదరపార్టీలకూ యావన్మంది విప్లవ శక్తులకూ వ్యతిరేకంగా వారు అమెరికన్ సామ్రాజ్యవాదంతో వివిధ దేశాల్లోని అభివృద్ధి నిరోధక శక్తులతో, విద్రోహి టిటో ముఠాతో చేతులు కలపడానికి ఏ మాత్రం అనుమతించరాదు.

సోవియట్ పార్టీ నాయకులు

- నిజంగా ఐక్యతనే కోరుకుంటే...

సోవియట్ పార్టీ నాయకులు నిజంగా ఐక్యతను కోరుకుంటున్నట్లయితే, వారు నాటకమాడనట్లయితే, శ్రామికవర్గ అంతర్జాతీయతపట్ల విశ్వాసపాత్రులై వుండాలి; సోదరపార్టీల మధ్య దేశాలమధ్య సంబంధాలను నడిపే ప్రకటన పత్రాల్లోని సూత్రాలకు కట్టుదిట్టంగా బద్దులై వుండాలి,

అంతేగాని వారు, ఈ సూత్రాలను తీసిపారేసి వాటిస్థానే అగ్రరాజ్య దురహంకార విధానాలనూ, జాతీయ అహంభావ విధానాలనూ చొప్పిస్తానంటే ఎంతమాత్రం అంగీకరించరాదు. ఒక్కమాటలో చెప్పాలంటే సోవియట్‌పార్టీ నాయకులు —

★ సోదరపార్టీలన్నింటి మధ్య సంఘీభావ సూత్రాన్ని పాటించాలి; ఇతర సోదరపార్టీలపై దాడికి మరికొన్ని సోదరపార్టీలను ఎన్నడూ సమీకరించకూడదు; సెక్టేరియన్ చీలికచర్యలలో పాల్గొనరాదు.

★ పరస్పర సహకార సూత్రానికి, పరస్పర సహాయక సూత్రానికి కట్టుబడి వుండాలి; ఎప్పుడూ కూడా సహాయం పేరుతోగానీ, లేదా “అంతర్జాతీయ శ్రమవిభజన” పేరుతోగానీ ఇతర సోదర సోషలిస్టు దేశాలను కంట్రోల్ చేయప్రయత్నించరాదు; సోదర సోషలిస్టుదేశాల సార్వభౌమాధికారాన్ని, ఆ దేశాల ప్రయోజనాల్ని దెబ్బరీయ ప్రయత్నించరాదు; స్వశక్తిపై ఆధారపడి సోషలిజాన్ని నిర్మించుకొనే యత్నాలను వ్యతిరేకించరాదు.

★ అన్ని సోదరపార్టీలూ స్వతంత్ర సమానత్వ ప్రతిపత్తిగల ఒకే సూత్రాన్ని పాటించాలి. తాము ఇతర సోదరపార్టీలకన్నా అధికుల మనుకోరాదు; తమ స్వంతపార్టీ కార్యక్రమాన్ని, పంథాను, తీర్మానాలను లీనుకొచ్చి ఇతర సోదరపార్టీలపై రుద్ద ప్రయత్నించరాదు; సోదరపార్టీల ఆంతరంగిక వ్యవహారాలలో జోక్యం కల్గించుకోరాదు; “వ్యక్తిపూజానిరోధం” మిషనరీ విచ్చిన్న కార్యకలాపాలు సాగించరాదు. సోదరపార్టీలను ఎన్నడూ తమ స్వంత ఆస్తిగానూ, తమ ఆధీన సంస్థలుగానూ చూడరాదు.

★ సమాలోచనల ద్వారా ఏకాభిప్రాయానికి రావాలన్న సూత్రాన్ని పాటించాలి. మెజారిటీ పేరుతోగానీ లేదా తమ స్వంతపార్టీ మహాసభలనుగానీ లేక ఇతర పార్టీల మహాసభలను గానీ పనియోగించి తమ పార్టీ తప్పుడు పంథాను బలవంతానా నెగ్గించుకో ప్రయత్నించరాదు. అలాగే తమ తీర్మానాలనూ, ప్రకటనలనూ, నాయకుల బహిరంగోపన్యాసాలనూ ఇతరపై రుద్ద ప్రయత్నించరాదు. సోదరపార్టీలపై బహిరంగ దాడులకు దిగరాదు; ముఖ్యంగా సిద్ధాంత విభేదాలను ప్రభుత్వాల మధ్య సంబంధాలకు విస్తరింప జేయరాదు.

★ స్లప్తంగా చెప్పాలంటే సోవియట్‌పార్టీ నాయకులు నిజంగా సోషలిస్టుశిబిర, అంతర్జాతీయ కమ్యూనిస్టు ఉద్యమ ఐక్యతనే వాంఛిస్తున్నట్లయితే, తమ రివిజనిస్టు పంథానుంచీ, అగ్రరాజ్య దురహంకారం నుంచీ, చీలికతత్వం నుంచీ పూర్తిగా తెగతెంపులు చేసుకొని బయటపడాలి. మార్క్సిజం - లెనినిజానికి, శ్రామిక వర్గ అంతర్జాతీయతకూ విధేయులై వుండాలి. ఆధునిక రివిజనిజాన్ని, ఆధునిక ఏడివాదాన్ని, అగ్రరాజ్య దురహంకారాన్ని తదితర బూర్జువా జాతీయవాద రూపాలనూ, సెక్టేరియనిజాన్ని చీలికతత్వాన్ని వ్యతిరేకించడంద్వారా మాత్రమే సోషలిస్టు శిబిర ఐక్యత, అంతర్జాతీయ కమ్యూనిస్టు ఉద్యమ ఐక్యత కాపాడబడుతుంది; బలవత్తరమవుతుంది. అలా మాటల్లో గాకుండా చేతల్లో చేసినప్పుడే ఈ ఐక్యత కాపాడబడుతుంది; బలపడుతుంది. ఐక్యతను కాపాడి బలోపేతం చేయడాని కిదొక్కటే మార్గం.

ప్రపంచ పరిస్థితి

మొత్తంగా చూచినట్లయితే నేటి ప్రపంచ పరిస్థితి చాల అనుకూలంగా వుంది. ఇప్పటికే అంతర్జాతీయ కమ్యూనిస్టు ఉద్యమం జేగీయమానమైన విజయాలు సాధించింది. ఈ ఉద్యమం, అంతర్జాతీయవర్గ శక్తుల బలాబలాల్లో ప్రాథమిక మార్పుతెచ్చింది. ప్రస్తుతానికి అంతర్జాతీయ కమ్యూనిస్టు ఉద్యమాన్ని రివిజనిజం, చీలిక తత్వాల ఎదురుతాకిడి ఎదుర్కొంటోంది. అయితే ఈ పరిణామం చారిత్రకాభివృద్ధి సూత్రానికి పొసగనిదేమీ కాదులెండి. అంతర్జాతీయ కమ్యూనిస్టు ఉద్యమానికి ఎదురు తాకిడివల్ల తాత్కాలికంగా ఇబ్బందు లేర్పడ్డా, రివిజనిస్టులు తమ అసలు రంగును బయటేసుకోవడమూ, మార్క్సిజం లెనినిజానికి, రివిజనిజానికి మధ్య పోరాటం ఘట్టిలడమూ మంచికే వచ్చింది.

మార్క్సిజం - లెనినిజం తన యౌవన జవజీవాలను తిరిగి ప్రదర్శించగల దనడంలో సందేహంలేదు; యావత్ప్రపంచాన్ని అది ఆవరిస్తుందనడంలోనూ సందేహంలేదు: అంతర్జాతీయ కమ్యూనిస్టు ఉద్యమం నిస్సందేహంగా మరింత బలపడుతుంది: మార్క్సిజం - లెనినిజం ఆధారంగా మరింత ఐక్యమవుతుంది; అలాగే అంతర్జాతీయ శ్రామికవర్గ లక్ష్యమూ, ప్రపంచప్రజల విప్లవమూ నిస్సందేహంగా మరింత జగజ్జేగీయమానమైన విజయాలను సాధిస్తాయి. అధునిక రివిజనిజం దివాళాతీయడమూ తథ్యం.

ఈ విషయాలన్నింటిపైనా సోవియట్ పార్టీ నాయకులకు ఒక్క సలహా ఇవ్వదలిచాం : మీరు పొదుగుతున్న రివిజనిజమూ, చీలికతత్వమూ ఎక్కడకు దారితీస్తాయి ? మరోసారి సోవియట్ పార్టీ నాయకులకు మనఃపూర్వకంగా విజ్ఞప్తి చేయదలిచాం : మీరు తిరిగి మార్క్సిజం - లెనినిజానికి శ్రామికవర్గ అంతర్జాతీయతకు చేరుకుంటారనీ, 1957, 1960ల నాటి మాస్కో ప్రకటన పత్రాలలోని విప్లవ సూత్రాలకు మళ్ళీ వస్తారనీ మే మాజిస్తున్నాం. సోదరపార్టీల, సోదర సోషలిస్టు దేశాల మధ్య సంబంధాలను నిర్దేశించే ప్రకటన పత్రంలోని సూత్రాలకు తిరిగి వస్తారనీ ఆశిస్తున్నాం; ఆ విధంగా విభేదాలు తొలగిపోయి, అంతర్జాతీయ కమ్యూనిస్టు ఉద్యమఐక్యత, సోషలిస్టుశిబిర ఐక్యత, చైనా-సోవియటుల ఐక్యత ఈ సూత్రాలు ఆధారంగా బలోపేతం కాగలదనీ ఆశిస్తున్నాం.

సోవియటుపార్టీ నాయకులతో మాకెంత తీవ్రవిభేదాలున్నప్పటికీ సోవియటు పార్టీలోని విస్తృత సభ్యత్వంలోనూ; లెనిన్, స్టాలిన్ల సారధ్యం క్రింద పెరిగిన సోవియటు ప్రజలలోను మాకు పూర్తి విశ్వాసం వుంది. ఎప్పటి మాదిరిగానే చైనా కమ్యూనిస్టులూ, చైనా ప్రజలూ, చైనా-సోవియటులమధ్య ఐక్యతను అకుంతిత దీక్షతో కాపాడుతారు. ఈ రెండుదేశాల ప్రజలమధ్య వేళ్లునుకు పోయిన మిత్రత్వాన్ని పెంపుచేస్తారు.

ప్రపంచ కమ్యూనిస్టులారా : మార్క్సిజం-లెనినిజం పునాదిపై ఐక్యం కండి :

u2

అందమైన అచ్చ పనులకు :

అన్నిరకముల బైండింగ్ పనులకు !!


విద్యోదయ ప్రింటర్స్

(ప్రింటర్స్ అండ్ బైండింగ్స్)

బకింగ్ హాంపేట (పోస్టు)

విజయవాడ - 2.

43



మా ప్రచురణలు :

1. శాంతియుత సహజీవనం - రెండు భిన్నవైఖరులు . . . 0-40
2. చైనా-రష్యా విభేదాల పుట్టు పూర్వోత్తరాలు . . . 0-60
3. నయా వలస విధాన వకల్తాదారులు . . . 0-25
4. చైనా జవాబు (జూన్ 14) . . . 0-60
5. భారత ఆర్థిక వ్యవస్థ, విదేశాంగ విధానం . . . 0-30
6. అంతర్జాతీయ కమ్యూనిస్టు ఉద్యమంలో సిద్ధాంత విభేదాలు 0-30
7. టోగ్గియాటికి సమాధానం . . . 0-25
8. ధోరే మరికొంతమంది కామ్రేడ్స్ కు సమాధానం . . . 0-25
9. మాస్కో పత్రం, ప్రకటనల
ప్రాతిపదికపై ఐక్యమవుదాం) . . . 0-25
10. యుద్ధ నివారణేగాని శాంతిసాధన కాదు . . . 0-15
11. స్టాలిన్ సమస్యపై సక్రమమైన అంచనా ఏది? . . . 0-25
12. మహాశిల్పి స్టాలిన్ . . . 0-30
13. రాబిందుల రాజ్యం (నవల) . . . 1-25

మా ర్కిస్టు ప్రచురణలు

బకింగ్ హంపేట (పోస్టు)

విజయవాడ - 2

Check List

Book Number	P5201C116	Date	16/11/22
Front Cover	yes	Back Cover	yes
Blank Pages	2, 10, 43		
Missing Pages	NO		
Prepared By	S. H. Di	Cutting By	S. H. Di
Scanned By	Chakshu	Pages	51